

RNI No. : ODIODI/2015/64435
P.R. No. : CK(C)/96/2016-2018
www.pracheevoice.in

ଜୁଲାଇ ୨୦୧୮
ମୂଲ୍ୟ : ୨୫ ଟଙ୍କା

ବାସ୍ତବତାର ପରିସ୍ରାବଣ

ପ୍ରାଚୀ
PRACHEE





ପ୍ରାଚୀ ପତ୍ରିକାର ସମସ୍ତ ଲାଭାଂଶ
ବିଶ୍ୱ କଲ୍ୟାଣରେ ଖର୍ଚ୍ଚ କରାଯିବ

ବାସ୍ତବତାର ପରିପ୍ରକାଶ

ପ୍ରାଚୀ

ସମ୍ପାଦକ :

ଡ. ବିଭୁଦତ୍ତ ଶତ୍ରୀୟତରାୟ

ଜୀବନର ପରିଭାଷା ହେଉଛି ସାହିତ୍ୟ, ସୃଜନଶୀଳତା ଓ ବାସ୍ତବତା ନଥିଲେ ସାହିତ୍ୟ ବା ସଂସ୍କୃତି ଉତ୍କର୍ଷ ଲାଭ କରିପାରେନା । ସାହିତ୍ୟର କ୍ରମ ବିବର୍ତ୍ତନ ଅଛି । ଏହି ବିବର୍ତ୍ତନ ଜୀବନର ପରିବର୍ତ୍ତନ ସହିତ ସଂଶ୍ଳିଷ୍ଟ । ସାହିତ୍ୟକୁ ବୁଝିବାକୁ ହେଲେ ଆବଶ୍ୟକତା ପଡେ ପ୍ରୟାସର । ପ୍ରୟାସ ହେଉଛି ଜାଣିବାର ବୁଝିବାର ପ୍ରକୃଷ୍ଟ ମାଧ୍ୟମ । ସତ୍ୟସ୍ପର୍ଶଭାବେ ମନଗହନରୁ ଭାସିଆସି ଲୋକମାନଙ୍କୁ ଟାଣିତ କରିପାରିଲେ ସାହିତ୍ୟ ସାର୍ଥକତା ପାଇଥାଏ । ସାହିତ୍ୟ ହେଉଛି ସମୁଦ୍ରପରି ଅପରିସୀମା ଓ ପରିବ୍ୟାପ୍ତ । ବିଭିନ୍ନ ରଙ୍ଗରେ ରଙ୍ଗଗର୍ଭା ମହାରଣ୍ୟ ପରି ସେ ଗନ୍ଧ, କବିତା, ନାଟକ, ପ୍ରବନ୍ଧ ରୂପକ ବୃକ୍ଷରାଜିରେ ପରିପୂର୍ଣ୍ଣ । ସ୍ରଷ୍ଟାର ଭାବ ଓ ଚେତନା ଉଭୟ ନିବିଡ଼ ଭାବରେ ଛନ୍ଦାଛନ୍ଦି ହୋଇ ରହିଥାନ୍ତି । ଉଭୟ ଜଗତରୁ ଉପାଦାନ ସଂଗ୍ରହ କରାଯାଏ । ଯାହାକେବଳ ଭୌତିକ ଜଗତରୁ ସଂଗ୍ରହ କରାଯାଇ ପାରେନା । ତା’ର ସୃଷ୍ଟି ସମୁଦ୍ରର ତେଉଭଳି ଶତଛନ୍ଦ ଭରା ଜହୁଆ ଆକାଶ ଭଳି ସ୍ନିଗ୍ଧ ଓ ପ୍ରାଞ୍ଜଳ । ଛାଇ ଯେପରି ବସ୍ତୁର ସ୍ଥିତିକୁ ସୂଚାଇ ଦିଏ, ସ୍ରଷ୍ଟାର ସୃଷ୍ଟି ସୂଚାଇ ଦିଏ ସମାଜର ବ୍ୟକ୍ତିର ମନ ଆଉ ଭାବନାର ସ୍ଥିତିକୁ । କେହି କେବେ ଜନ୍ମରୁ ସ୍ରଷ୍ଟା ହୋଇନଥାଏ । ସାଧନା ଓ ପ୍ରୟାସର ମହାମିଳନରେ ଜଣେ ସ୍ରଷ୍ଟା ସଫଳରୂପାୟିତ ହୋଇଥାଏ । ସୃଜନଶୀଳତାର ଦୃଢ଼ ପ୍ରାସାଦରେ ନିଜକୁ ହଜାଇ ସ୍ରଷ୍ଟା ସମାଜକୁ, ଦେଇଥାଏ ନୂତନ ସାହିତ୍ୟ, ଜୀବନର ସତ୍ୟ ଓ ବାସ୍ତବତାକୁ ସାହିତ୍ୟ କେବଳ ପ୍ରକାଶ କରେ ନାହିଁ, ଅଧିକନ୍ତୁ ଜୀବନକୁ ସତ୍ୟାଶ୍ରୟୀ ଓ ବାସ୍ତବ ବାଦୀ ହେବାକୁ ଶିକ୍ଷାଦିଏ ।

ମଣିଷର ହୃଦୟ ପ୍ରେମର ହୃଦୟ । ଯେତେବେଳେ ମାନବର ପ୍ରାଣସିନ୍ଧୁରେ ସୃଷ୍ଟିହୁଏ ସେବାର କଲ୍ଲୋଳ, ସେତେବେଳେ ମାନବର ହୃଦୟ ହୋଇଯାଏ ପ୍ରସାରିତ । ବିଶ୍ୱପ୍ରେମର ମନ୍ତ୍ରରେ ସେ ହୋଇଯାଏ ଅଭିମନ୍ବିତ । ଭୁଲିଯାଏ ନିଜ ଜୀବନର ମାୟା ଓ ମମତା । ଦାନ, ଦୁଃଖୀ, ରଜ୍ଜୀ, ଦଳିତ ନିଷ୍ପେସିତ ଆର୍ତ୍ତଚିତ୍କାର ତା’ର ବ୍ୟଥାବିଧି ପ୍ରାଣରେ ସୃଷ୍ଟିକରେ ସେବାର କଲ୍ଲୋଳ । ମାନବ ହେଉଛି ଭଗବାନଙ୍କର ଅମୂଲ୍ୟ ସୃଷ୍ଟି । ପ୍ରକୃତିକୁ ଉପଭୋଗ କରିବାକୁ ସ୍ରଷ୍ଟା ସୃଷ୍ଟି କଲେ ମାନବ । ମାତ୍ର ନିଜର ସୁଖ ସୁବିଧା ନିମିତ୍ତ ମାନବ ପ୍ରକୃତିକୁ ଧୂସ୍ରବିଧୂସ୍ର କଲା । ପ୍ରକୃତି ଏବେ ବିନାଶର ଦ୍ୱାରରେ । ଏହି ମାନବ ଓ ପ୍ରକୃତିର ରକ୍ଷା ନିମିତ୍ତ ଆମର ସଂସ୍ଥା ସଂକଳ୍ପ ବଦ୍ଧ ।

ଅନନ୍ତ ସମୟର ଉତ୍ଥାନ ପତନ ସହ ଜଡ଼ିତ ଆମ ପତ୍ରିକା ‘**ପ୍ରାଚୀ**’ ର ଚତୁର୍ଥ ବର୍ଷର ଚତୁର୍ଥ ଅର୍ଦ୍ଧ୍ୟ ପ୍ରକାଶ ପାଇବାକୁ ଯାଉଛି । ପ୍ରାଚୀର ଅର୍ଥ ପୂର୍ବଦିଗ । ପୂର୍ବଦିଗର ଉଦିତ ସୂର୍ଯ୍ୟ ପରି ‘**ପ୍ରାଚୀ**’ ଓଡ଼ିଆ ଭାଷା ସାହିତ୍ୟ ଆକାଶରେ ସୂର୍ଯ୍ୟ ରୂପେ ପ୍ରତିଭାତ ହେଉ ଏହାହିଁ ଆଶା ।

ନିଜର ବଳିଷ୍ଠ ଲେଖନୀ ମାଧ୍ୟମରେ ଓଡ଼ିଶାର ବାଣୀଭଣ୍ଡାର ବୀଣାକୁ ଝଙ୍କୁତ କରିଥିବା କିଛି ସ୍ରଷ୍ଟାଙ୍କ ରୁଚିମନ୍ତ ସୃଷ୍ଟିକୁ ନେଇ ‘**ପ୍ରାଚୀ**’ର ଜନ୍ମ, ବାର୍ତ୍ତାଭିଷେକରେ ଭୂଷିତ ଏହି ଶବ୍ଦ ସମ୍ରାଟମାନେ ଏକ ନୂତନ ଯୁଗର ଆହ୍ୱାନରେ ଶବ୍ଦ ଶଙ୍ଖର ଧ୍ୱନି ନାଦ କରିଛନ୍ତି ।

ସମଗ୍ର ଓଡ଼ିଶାବାସୀ ଭାଇ ଓ ଭଉଣୀମାନଙ୍କର ଶୁଭେଚ୍ଛା ଓ ଶୁଭକାମନାକୁ ନେଇ ‘**ପ୍ରାଚୀ**’ ସାରା ଓଡ଼ିଶାରେ ପାଠକୀୟ ଆଦୃତି ଲାଭକରିବ ବୋଲି ଆଶା ।

ସଂପାଦକ

ଓ ‘ପ୍ରାଚୀ’ର କଲମ ଧ୍ବ

ପ୍ରାଚୀ ଏକ ସଂସ୍କୃତି ଓ ସଂସ୍କାର । ଏହା ଏକ ପ୍ରବାହ ଓ ପରିବର୍ତ୍ତନର ମୂଳ ଉତ୍ସ । ପ୍ରାଚୀ ସମାଜର ଭାବବିନ୍ଦୁ । ଏହା ଏକ ଅନ୍ତଃସ୍ରୋତା ଫଳଗୁ । ପ୍ରାଚୀ ସୃଷ୍ଟିର ଜୀବନୀ ଶକ୍ତିକୁ ଯୁଗେ ଯୁଗେ ସଞ୍ଜୀବିତ କରିଆସିଛି । ଏହା ଜନନୀ ରୂପେ କଲ୍ୟାଣମୟୀ, ମମତାମୟୀ ପୁଣି କରୁଣା , ଆଶୀର୍ବାଦ, ତ୍ୟାଗର କଲ୍ୟାଣମୟ ଅଭିବ୍ୟକ୍ତି । ପ୍ରାଚୀ ଏକ ସୁନ୍ଦର, କୋମଳ, ସରଳ, ପବିତ୍ର, ଶାନ୍ତ, ଧୀର, ସ୍ଥିର, ଭଦ୍ର, ନମ୍ର ଓ ଚିତ୍ତଶାନ୍ତଦାୟୀ ନାମଟିଏ । ଏହା ଏକ ଚିନ୍ତା ସତ୍ତା । ଏହା ପ୍ରାଚ୍ୟ ସଂସ୍କୃତିର ଅତିହୀନ ବିମଣ୍ଡିତ ବାତ୍ସଲ୍ୟ । ଏହା ଜୀବନ୍ତ ଓ ଜୀବନଦାୟୀ ଜୀବନବୋଧ । ପ୍ରାଚୀର ପରମ ଓ ଚରମ ସାର୍ଥକତା ହେଉଛି ଆଦର୍ଶ ଓ ସମାଜର କଲ୍ୟାଣ ସାଧନ । ପ୍ରାଚୀର ଏକ ଲୋଭନୀୟ, କମନୀୟ ଓ ମଧୁର ରୂପ ପ୍ରକଟିତ ହୁଏ ତା’ର ସ୍ୱର୍ଗୀୟ ପ୍ରେମରେ । ତା’ର ପ୍ରେମ ଓ ମମତାରେ ସାମାଜିକ ଜୀବନ ଭଗବତ୍ ଆଶୀର୍ବାଦ ଯୁକ୍ତ । ସେ ପୁଣି ସ୍ନେହମୟୀ ଓ ସମାଜର ହୃଦୟିଣୀ । ଆମ ସମାଜ ଓ ସଭ୍ୟତାର ଆଦ୍ୟ ଉନ୍ନେଷ କାଳରୁ ପ୍ରାଚୀର ରହିଛି ଗୁରୁପୂର୍ଣ୍ଣ ଭୂମିକା । ସମାଜରୁ କୁସଂସ୍କାରକୁ ଦୂରକରି ସମାଜର କଲ୍ୟାଣ କରିବା ପ୍ରାଚୀର ଧର୍ମ । ତେଣୁ ‘ପ୍ରାଚୀ’ ର ସୃଷ୍ଟି ସମାଜରେ ଅବହେଳିତମାନଙ୍କ ପାଇଁ ସ୍ୱର ଉତ୍ତଳନ କରିବା । ପ୍ରାଚୀ ପତ୍ରିକାଟି କଥା କହିପାରୁନଥିବା ମାନବ ଓ ମାନବୋତ୍ତରମାନଙ୍କ ପାଇଁ ଏକ ଆଶାର କିରଣ ସୃଷ୍ଟି କରିବ, ଏଥିରେ ସନ୍ଦେହ ନାହିଁ । ବାସ୍ତବତାକୁ ଗନ୍ତ ଆକାରରେ ପରିପ୍ରକାଶ କରିବା ଆମର ମୂଳ ଲକ୍ଷ୍ୟ । ଗୋଟିଏ ବାସ୍ତବ ଚରିତ୍ରର ହୃଦୟ ଆବେଗକୁ ନେଇ ସମାଜରେ ସଚେତନତା ସୃଷ୍ଟି କରି ସମାଜକୁ ସୁସ୍ଥ, ସବଳ କରିବାର ଲକ୍ଷ୍ୟନେଇ ପ୍ରାଚୀ ଆଗେଇ ଚାଲିଛି । ପ୍ରାଚୀର ଆତ୍ମାରେ ୧୨ଟି ସନ୍ଦେହନଶୀଳ ହୃଦୟୋଲ୍ଲାସ ରହିଛି ।

- ☐ ମୁଁ ଗାଁ ମୁଣ୍ଡ ବୁଢ଼ା ବରଗଛ କହୁଛି । ମୁଁ ଜନ୍ମରୁ ମଣିଷର ସେବାରେ ଅଛି । କିନ୍ତୁ ଆଜି ମନୁଷ୍ୟ ତା’ର ସୁବିଧା ପାଇଁ ମୋ ବାର୍ଦ୍ଧକ୍ୟରେ ମୋ ସାଙ୍ଗରେ ନରହି, ମତେ କାଟି ତାର ଗର୍ବକୁ ଚରିତାର୍ଥ କରୁଛି ।
- ☐ ମୁଁ ଲତାଟିଏ ହେଲେ ବି, ମୋ ପତ୍ରରେ ଥିବା ଗୁଣରେ ଅନେକ ଉପକୃତ ହୋଇଥାନ୍ତି ଏବଂ ମୋ ଫଳକୁ ଖାଦ୍ୟ ରୂପେ ବ୍ୟବହାର କରାଯାଏ କିନ୍ତୁ ଆଜି ମୁଁ ଅବହେଳିତ କାରଣ, ମତେ ବଞ୍ଚେଇବା ପାଇଁ
- ☐ ମୁଁ ମହାନଦୀ, ମୋ ବକ୍ଷରେ ଅନେକ ପରିମାଣରେ ଜଳ ଅଛି । ସୃଷ୍ଟିର ଆରମ୍ଭରେ ଜଳର ଆବଶ୍ୟକତା ରହି ଆସିଛି । ମୋ ଜଳରେ ସଂସାରର ଆରମ୍ଭ ହେଇଥାଏ କିନ୍ତୁ ସେ ଜଳକୁ ବିଷାକ୍ତ କରି
- ☐ ମୁଁ ମଳୟ ପବନ କହୁଛି । ସକାଳୁ ସକାଳୁ ମୋର ପ୍ରବାହରେ ପୃଥିବୀ ଉପରେ ଶାନ୍ତି ପ୍ରତିଷ୍ଠା ହେଇଥାଏ । କିନ୍ତୁ ପ୍ରଦୂଷଣ ଆଜି ମତେ
- ☐ ମୁଁ ବୁଢ଼ା ବଳଦ କହୁଛି, ଆମ ପରିବାରର ପୀଢ଼ି ପରେ ପୀଢ଼ି ମଣିଷ ସେବାରେ ଲାଗିଥାନ୍ତି । ମୋ ପରି ଅନେକ ଜୀବଜନ୍ତୁ ଏହି ଦୁନିଆରେ ଅଛନ୍ତି । ସେମାନେ ପ୍ରକୃତିରେ ସ୍ଥିରତା ରକ୍ଷା କରିଥାନ୍ତି କିନ୍ତୁ ଦିନକୁ ଦିନ ବହୁତ ଜୀବ ପ୍ରାୟ ବିଲୁପ୍ତ, ବୁଝି ପାରେନା.....
- ☐ ମୁଁ ଗୋଟିଏ ଟିକି ଚଢ଼େଇ, ସକାଳୁ, ସକାଳୁ ମୋ ଚେଁ ଚେଁ ଶବ୍ଦରେ ପ୍ରକୃତି ମାତା ଆଖି ଖୋଲିଥାଏ । ଆଜି ପରିବେଶ ପ୍ରଦୂଷଣ ପାଇଁ ଆମ ଜାତିର ଅନେକ ପକ୍ଷୀ ପ୍ରାୟ ବିଲୁପ୍ତ, ଏଥିପାଇଁ ଦାୟୀ କିଏ ? ମୋ ଛୋଟ ମୁଣ୍ଡରେ ଏହାର କଳନା କରିପାରେନା
- ☐ ମୁଁ ମନି ପୋଇଲି । ମୁଁ ଗୋଟିଏ ମଣିଷ, ମୋର ଗୋଟିଏ ନାଁ ଅଛି କିନ୍ତୁ, ମୋ ନାଁ ପରେ ମୋ ସାଙ୍ଗିଆ ପୋଇଲି ଡକା ହୁଏ । ପେଟ ପାଇଁ କାମକରେ କିନ୍ତୁ ବୁଝି ପାରେନା, ଏତେ କାମ କରିସାରିଲା ପରେ ମଧ୍ୟ ମୋ ଉପରେ ଅତ୍ୟାଚାର ହୁଏ କାହିଁକି
- ☐ ମୋ ନାମ ମକରା ପାଗଳ । ‘ପାଗଳ’ ଶବ୍ଦଟି ମୋର ପିତୃଦତ୍ତ ନୁହେଁ, ସମାଜ ମତେ କାହିଁକି କେଜାଣି ଏହି ପାଗଳ ଶବ୍ଦଟି ଲଦି ଦେଇ ମତେ ଅଶନିଃଶ୍ୱାସୀ କରିଦେଉଛି । ମୁଁ ଜାଣେନା
- ☐ ମୁଁ ଛୋଟା ହେଲେ ମଧ୍ୟ ମୁଁ ତ ମୋର ସବୁକାମ ଠିକ୍ ଠିକ୍ କରୁଛି । ତା ହେଲେ, ମତେ ସମାଜର ଗୋଡ଼ୁଥିବା ଲୋକମାନେ କାହିଁକି ନ୍ୟୁନ ଦୃଷ୍ଟିରେ ଦେଖନ୍ତି, ଏହାର କାରଣ କ’ଣ ହୋଇ
- ☐ ବିଧାତାର ବିଧାନ ସାମୀ ଚାଲିଗଲା, ମୁଁ ବିଧବା ହେଲି, ଏଥିପାଇଁ ମୁଁ ହେଲି ଦାୟୀ, ସମାଜରେ ମୁଁ ତାହାଣୀ, ଘରେ ବାହାରେ ଖାଲି ଛି, ଛି, ଆଉ କେତେ ଦିନ
- ☐ ମୁଁ ପରା ଚୁଇଁ, ଆମ ବାବୁଘରେ ସମସ୍ତଙ୍କର ଆପଣାର, ଟିକେ ଭୁଲ୍ କଲେ , କଥା ବଡ଼ ହୁଏ । ଛୋଟ ଠାରୁ ବଡ଼ ପର୍ଯ୍ୟନ୍ତ ସମସ୍ତେ ପଚାରେନ୍ତି ଏବଂ କୈଫିୟତ ମାଗନ୍ତି, ଟିକେ ଭୁଲ ପାଇଁ ଏତେ କଥା
- ☐ ମୁଁ ଦିନହୀନ ଗୋବିନ୍ଦ, ମୋର ଦାଣ୍ଡରୁ ଆଣିଲେ ହାଣ୍ଡିରେ ପଡ଼େ । ମାଗିବା ବ୍ୟତୀତ ମୋର ଅନ୍ୟଉପାୟ ନାହିଁ । ଘରେ ପୁଣି ରୋଗିଣୀ ମା’, ଅନ୍ୟଲୋକଙ୍କର ବଳକା ଖାଇ ଖାଇ ମୋ ପେଟ ଚାଖଣ୍ଡଟା ପୁରଣ କରିଥାଏ । ସେଥିପାଇଁ ମତେ ସମସ୍ତେ ହାଁଉଆ ବୋଲି ଡାକି ଥାନ୍ତି । ଭାରି ଇଚ୍ଛା ହୁଏ ପେଟଭରି ଖୁରି, ଆରିଶା ଖାଇବା ପାଇଁ ଅପେକ୍ଷାକରେ ସମୟକୁ, ସମୟ ଆସିବ

ବାସ୍ତବତାର ପରିପ୍ରକାଶ

ପ୍ରାଚୀ

Vol.-4, July 2018, Issue No. IV
RNI No. : ODIODI/2015/64435
P.R. No. : CK(C)/96/2016-2018

ପ୍ରାଚୀ ପରିବାର :

ଉପଦେଷ୍ଟା :

କୃଷ୍ଣ ପ୍ରସାଦ ଦାସ

ସମ୍ପାଦକ :

ଡ. ବିଭୁଦତ୍ତ ଖଣ୍ଡାୟତରାୟ

ସମ୍ପାଦନା ସହଯୋଗୀ :

ପ୍ରାଚୀ ପ୍ରଯୁକ୍ତା

ସହ ସମ୍ପାଦକ :

ଡ. ନିରୋଦ କୁମାର ମହା

ବନଲତା ସିଂହ

ଡକ୍ଟର ବିଦ୍ୟୁତପ୍ରଭା ମିଶ୍ର

ପରିଚାଳନା ସମ୍ପାଦିକା :

ପ୍ରଞ୍ଜା ପରିମିତା

ଉପସ୍ଥାପନା :

ମମତା ଖଣ୍ଡାୟତରାୟ

ତିରିପି :

ମନୋଜ କୁମାର ଦାସ

ପ୍ରଚ୍ଛଦ ଓ ଅକ୍ଷରସଜ୍ଜା :

ବିଭୁପ୍ରସାଦ ନାୟକ

ଅଲଙ୍କରଣ :

ବିଜୟ କୁମାର ସାହୁ

ବିଜ୍ଞାପନ ଅଧିକାରୀ :

ରାମଚନ୍ଦ୍ର ବିଶ୍ୱାଳ

ବିତରଣ ଅଧିକାରୀ :

ପ୍ରଦୀପ୍ତ କୁମାର ପାଢ଼ୀ

ମୁଦ୍ରଣ :

ଲକ୍ଷ୍ମୀ ଅପ୍ରେସ୍ ପ୍ରେସ୍

ନୂଆବଜାର, କଟକ - ୪

ପ୍ରାଚୀ ସାହିତ୍ୟ ସମାଜ

ସଭାପତି :

ଡ. ଆର୍ଯ୍ୟ କୁମାର ହର୍ଷବର୍ଦ୍ଧନ

ପ୍ରାଚୀ ସାହିତ୍ୟ ସମାଜର ସଭ୍ୟ ହେବା ପାଇଁ

www.pracheevoice.in ରେ

ଲଗ୍‌ଇନ୍ କରନ୍ତୁ ।

Declaration

Edited, Published & Owned by :
Dr. Bibhudatta Khandayatray

Niladri Vihar, Cuttack - 4

E-mail :

pracheepatrika@rediffmail.com

Web Site :

www.pracheevoice.in

ଏଇ ସଂଖ୍ୟାରେ...



ପଦ୍ମା ପଣ୍ଡା

ଅନୁଦା ପ୍ରସାଦ ରାୟ

୦୭



ପ୍ରତିହିଂସା

ଭ୍ରମରବର ସାହୁ

୧୦



ନିୟତି ଡାକୁଛି

ଦଶରଥ ସାମଲ

୧୨



ବନ୍ଦେ ମାତରମ

ପ୍ରଫୁଲ୍ଲ କୁମାର ସାହୁ

୧୪



ବିଚିତ୍ର ସୁଖ

ନିଶିକାନ୍ତ କହଲସିଂହ

୧୭



ଭାବର ଠାକୁର

କଞ୍ଚନା ମହାନ୍ତି

୧୯



ସୁଖ ସରିଯାଏ ଦୁଃଖ ମରିଯାଏ :

ଖେଳିଯାଏ ଆତଙ୍କ

ଶାନ୍ତିନୁ କୁମାର ଷଡ଼ଙ୍ଗୀ

୨୦



ସିଦ୍ଧୁଆ ବଜନ

ଚୂଡ଼ାମଣି ପାଣିଗ୍ରାହୀ

୨୩



କାମାକ୍ଷ

ମାନସ ରଞ୍ଜନ ପଟ୍ଟନାୟକ

୨୬



ବାଃ ବାଃରେ ଦୁନିଆଁ

ସୁଦାମ ସାହୁ

୨୯



ପ୍ରତୀକ୍ଷାର ଅନ୍ତରାଳେ

ଜିତେନ୍ଦ୍ର କୁମାର ନାୟକ

୩୧



PRACHEE MONTHLY ADVT. TARIFF

Back Cover (Colour)

Rs. 20,000/-

2nd Inner Cover (Colour)

Rs. 10,000/-

3rd Inner Cover (Colour)

Rs. 10,000/-

Ordinary Colour Page

Rs. 5000/-

Black & White (News Print)

Full Page : Rs. 3,000/-

Half Page : Rs. 1500/-

Quarter page:Rs. 500/-

**For Space booking
please contact
The Advertising
Manager**

Niladri Vihar, Naya
Bazar, Cuttack - 4
Mobile / Whatsapp :
8895707011

ପ୍ରାଚୀର ନିୟମାବଳୀ

- “ପ୍ରାଚୀ” ଏକ ମାସିକ ଗନ୍ତ ପତ୍ରିକା । ଏହି ପତ୍ରିକାରେ ବାସ୍ତବ ଚରିତ୍ରକୁ ନେଇ ଗନ୍ତ ମାଧ୍ୟମରେ ପରିପ୍ରକାଶ କରାଯାଇଥାଏ । ସମାଜର ଦଳିତ ଓ ଅବହେଳିତମାନଙ୍କ ପାଇଁ ସର ଉଠେଇବା ଏହି ପତ୍ରିକାଟିର ଲକ୍ଷ୍ୟ । ଏହି ପତ୍ରିକାଟିରେ କେବଳ ମାତ୍ର ଗନ୍ତ ପ୍ରକାଶ କରାଯାଇଥାଏ ।
- ପ୍ରାଚୀ ନୂତନ ଲେଖକ ଲେଖିକାମାନଙ୍କୁ ଅଗ୍ରାଧିକାର ଦେଇଥାଏ । ଲେଖାରେ ଯଦି ସମାଜ ପ୍ରତି କୌଣସି ବାର୍ତ୍ତା ଥାଏ ତାହା ଏଥିରେ ପ୍ରକାଶ ପାଇବ । ଲେଖକଲେଖିକାମାନେ ‘ପ୍ରାଚୀ’ରେ ପ୍ରକାଶ ପାଇଁ ସେମାନଙ୍କ ହାତଲେଖା ବା କମ୍ପ୍ୟୁଟର ପ୍ରସ୍ତୁତ ପାଣ୍ଡୁଲିପି ପଠାଇବେ ।
- ଲେଖାଟି କୌଣସି ଆକ୍ଷେପ ମୂଳକ ଏବଂ ଉଦ୍ଦେଶ୍ୟ ପ୍ରଣୋଦିତ ନହେବା ଆବଶ୍ୟକ । ଲେଖାଟି ପ୍ରକାଶ କରିବା ସମ୍ପାଦନା ମଣ୍ଡଳୀ ଉପରେ ନିର୍ଭର କରିଥାଏ । ଲେଖାଟି ପ୍ରକାଶ ପାଇବା ପରେ ତାକ ଯୋଗେ ଲେଖକ ଲେଖିକାଙ୍କୁ ଜଣାଇ ଦିଆଯିବ ।
- ପ୍ରାଚୀକୁ ପଠାଇଥିବା ଲେଖାଗୁଡ଼ିକୁ ଫେରାଇବାର କୌଣସି ସୁବିଧା ନାହିଁ । ତେଣୁ ଲେଖକ ଲେଖିକାମାନେ ନିଜର ପାଖରେ ନିଜ ପାଣ୍ଡୁଲିପିର ନକଲଟିଏ ରଖିବା ଆବଶ୍ୟକ । ଲେଖକ ଲେଖିକାମାନେ ନିଜ ଲେଖା ସହ ଗୋଟିଏ ରଞ୍ଜିନ୍ ପାସ୍‌ପୋର୍ଟ ଫଟୋ ପଠାଇବାକୁ ଅନୁରୋଧ ଏବଂ ଏକମାସ ପୂର୍ବରୁ ଲେଖାଟି ପହଞ୍ଚିବା ଜରୁରୀ । ଏହି ପତ୍ରିକାଟି ସମାଜର ନିଶ୍ଚେଷିତ ଚରିତ୍ରମାନଙ୍କର କାହାଣୀକୁ ନେଇ ଗଢ଼ିଉଠୁଥିବାରୁ ଆପଣଙ୍କ ଲେଖାଟି ସେମାନଙ୍କ ପାଇଁ ଉତ୍ସର୍ଗୀକୃତ କରାନ୍ତୁ ।
- କୌଣସି ଲେଖା ସମ୍ପର୍କରେ ଅନୁସନ୍ଧାନ ତାକ ଯୋଗେ ଯୋଗାଯୋଗ କରାଯିବ । ପ୍ରାଚୀ ପାଇଁ ପଠାଇଥିବା ଲେଖା ଗୁଡ଼ିକ ଏଇ ଠିକଣାରେ ପଠାଇବେ, ସମ୍ପାଦକ, ପ୍ରାଚୀ, ନିଳାଦ୍ରୀ ବିହାର, ନୂଆ ବଜାର, କଟକ, ଓଡ଼ିଶା, ପିନ୍ - ୭୫୩୦୦୪ କିମ୍ବା ପାଠକପାଠିକା ମାନେ pracheepatrika@rediffmail.com ଯୋଗେ ସମ୍ପର୍କ ସ୍ଥାପନ କରିପାରିବେ ।

ଆପଣ “ପ୍ରାଚୀ” ପତ୍ରିକାର ବାର୍ଷିକ ଗ୍ରାହକ ହେବାକୁ ଚାହୁଁଛନ୍ତି !!!

କୁପନ୍‌ଟିକୁ କାଟି ଆମ ନିକଟକୁ ପଠାନ୍ତୁ



ଶ୍ରୀମତୀ/ଶ୍ରୀ

ଠିକଣା ପିନ୍‌କୋଡ୍

ମୋବାଇଲ୍ ନମ୍ବର ଇ-ମେଲ୍

ଏଥିସହିତ ମୁଁ ୨୫୦ଟଙ୍କା ପଠାଉଛି । (ବ୍ୟାଙ୍କ ଡ୍ରାଫ୍ଟ୍)

ଚେକ୍ ନମ୍ବର..... ତାରିଖ.....

ବ୍ୟାଙ୍କ..... ସ୍ଥାନ.....

ତାରିଖ..... ଦସ୍ତଖତ.....

ବାସ୍ତବତାର ପରିପ୍ରକାଶ “ପ୍ରାଚୀ”

ନିଳାଦ୍ରୀ ବିହାର, ନୂଆ ବଜାର, କଟକ-୪, ମୋବାଇଲ୍/ ହ୍ୱାଟ୍ସଆପ୍ ନଂ : ୮୮୯୫୭୦୭୦୧୧

E-mail : pracheepatrika@rediffmail.com, Web. : www.pracheevoice.in

ପଦ୍ମା ପଣ୍ଡା

■ ଅନୁବା ପ୍ରସାଦ ରାୟ

କାବାରେର ଗୋଟିଏ କୋଣରେ ବସି କୋକାକୋଲା ପିଇ
ପିଇ ଲକ୍ଷ୍ୟ କରି ଜନୈକା ଭଦ୍ରମହିଳା ମୋ ପାଖ ଚେୟାରରେ
ତାଙ୍କର ଚର୍ବିଲ ଦେହ ଡାଳି ବସିଛନ୍ତି ।

ଭଦ୍ରମହିଳାଙ୍କ ପ୍ରସାଧନର ରୁଚି ଥିଲା ଅପୂର୍ବ..... କାବାରେ
ର ପାଦ ପ୍ରଦୀପ ଜଳିଉଠିଲା । ଭଦ୍ରମହିଳାଙ୍କୁ ଚିହ୍ନିଛି ଚିହ୍ନିଛି
ମନେହେଲା— ବିଚିତ୍ର ତାଙ୍କର ପ୍ରସାଧନ.... ଶାଢ଼ୀ ତାଙ୍କର ନାଭିର
ବହୁତ ତଳକୁ ରହିଥିଲା.... ଶାଢ଼ୀର କୁଞ୍ଚି ତାଙ୍କର ପୃଷ୍ଠଭାଗରେ
ଥିଲା.... ମନେହେଲା ଭଦ୍ରମହିଳା ଶାଢ଼ୀଟି ପିନ୍ଧିସାରି ଯେପରି
ସମ୍ପୂର୍ଣ୍ଣ ଘୁରାଇ ନେଇଛନ୍ତି; କଳାକାର ଯେପରି ତାର ସମସ୍ତ
ସାଧନା, ସମସ୍ତ ପ୍ରାଣ ଡାଳିଦିଏ ତା’ର ସୃଜନରେ.... ସେହିପରି
ଭଦ୍ରମହିଳା ତାଙ୍କର ପ୍ରସାଧନରେ ସମସ୍ତ ସାଧନା, ଏକନିଷ୍ଠତା
ଭରି ଦେଇଛନ୍ତି ।

ସବୁଠାରୁ ଆକର୍ଷଣୀୟ ଥିଲା ତାଙ୍କର କେଶବିନ୍ୟାସ, ସତେ
ଏକ ଘୁମନ୍ତ ପଦ୍ମ ।

ଆଖିରେ ତାଙ୍କର ରବୀନ୍ଦ୍ର ଭାବ.... ଓଠରେ କୃଷ୍ଣ କଳା
ଲିପ୍ଷିକର ବହଳ ଆସ୍ରରଣ ।

ହଠାତ୍ ଭଦ୍ରମହିଳା ମତେ ପଚାରିଲେ—

— ଚିହ୍ନିପାରୁଛ ?

— କ୍ଷମା କରିବେ (ଭାବୁଥିଲି ଦିଲ୍ଲୀରେ ବି ମୋର
ପରିଚିତା ?)

— ମୁଁ ପଦି ଅପା ।

ଆରେ ପଦି ଅପା, ତୁମେ ଏଠି କେଉଁଠି ?

(ଭାବୁଥିଲି ତୁମ ସିଲପଟ ଦେହରେ ଏତେ ମାଂସ କେଉଁଠୁ
ଆସିଲା ?)

— ପରିବାର ନିୟନ୍ତ୍ରଣରେ ଏଠି ମୁଁ ସର୍ବମୟ କର୍ତ୍ତା ।

— ମାନେ ତୁମେ ଚାକିରି କେବେ କଲ ?

— ଚାକିରି ତ ମୁଁ କରୁନି..... ଦେଶ ସେବା, ଅବୈତନିକ ।

— ବେଶ୍ ଭଲ ।

— ତୁମେ କେବେ ଆସିଛ ?

— ମୁଁ ଏଇ କାଲି ଆସିଛି ।

— କ’ଣ ବୁଲି ?

— ବୁଲିବା କ’ଣ ମୋ’ ଭାଗ୍ୟରେ ଅଛି ପଦି ଅପା ?

— ଆଉ ।

— ଇଶ୍ଵରଭ୍ୟୁ ।

— ଆସିବ ମୋ ବସାକୁ....

— ନିଶ୍ଚୟ, ନିଶ୍ଚୟ ଆଜି ସନ୍ଧ୍ୟାକୁ ଯିବି ।

— ନାଁ ଆଜି ମୁଁ ରହୁନି.... ଆମେରିକାରୁ ଜଣେ ପ୍ରଫେସର
ଆସିଛନ୍ତି, ତାଙ୍କୁ ଆଗ୍ରା ବୁଲେଇ ନେବି.... ସେଠୁ ଫେରି
ସ୍ଵାସ୍ଥ୍ୟମନ୍ତ୍ରୀଙ୍କ ଘରେ ପାର୍ଟି ଅଛି । ତା’ପରେ ମୋର ଜଣେ
ଗୁଜୁରାଟୀ ବନ୍ଧୁଙ୍କୁ ଛାଡ଼ିବାକୁ ଯିବି ଷ୍ଟେସନ ।

ପଦି ଅପା ମୋ ହାତକୁ ଭେନିଟ୍ ବ୍ୟାଗରୁ କାର୍ଡଟିଏ କାଢ଼ି
ବଢ଼ାଇଦେଲେ ।

ଛୋଟ ଏକ କାର୍ଡ

ମିସ୍ ପି. ପଣ୍ଡା, ଏମ୍.ଏ.

ସେକ୍ରେଟାରୀ, ଫାମିଲି ପ୍ଲାନିଂ ଆସୋସିଏସନ୍

ଏଲ୍.ବି. ୭୭, ଡିଫେନ୍ସ କଲୋନୀ,

ନୂଆଦିଲ୍ଲୀ - ୧୪ ।

ପଦି ଅପା ମତେ କାଲି ଆସିବ କହି ବିପ୍ଳବ ନିତୟ
ଦୋହଲାଇ ଦୋହଲାଇ ଚାଲିଗଲେ । ମୁଁ ଚାହିଁରହିଥିଲି ଏଇ
ମୋର ପଦି ଅପା, ପଦ୍ମାବତୀ ଦେଇ ଆଉ ମିସ୍ ପଦ୍ମା ପଣ୍ଡା ।

ପଦି ଅପା ମୋ’ ଉପର ଶ୍ରେଣୀରେ ପଢୁଥିଲେ । ତାଙ୍କ
ଗାଁ ନିମ୍ନ ପ୍ରାଜମେରୀ ସ୍କୁଲରୁ ବୃତ୍ତି ପାଇ ଆମ ଗୋଡ଼ିସାହି ଉ.ପ୍ରା.
ସ୍କୁଲରେ ନାଁ ଲେଖେଇ ଆନ୍ତି । ଚଟେଇରେ ବସି ଆମେ ପଢୁ ।
ସେ କିନ୍ତୁ ହେଉ ପଣ୍ଡିତଙ୍କ କୋଳରେ ବସି ପଢ଼ନ୍ତି । ପଦି ଅପା
ଶ୍ରେଣୀରେ ପ୍ରଥମ ହୋଇ ଯେ ପାସ୍ କଲେ ଯେ, ଆଉ ଜୀବନରେ
ଦ୍ଵିତୀୟ ହୋଇ ନାହାନ୍ତି । ପଦି ଅପାଙ୍କୁ ମୁଁ ଭଲପାଉଥିଲି....
ଭାରି ଭକ୍ତି କରୁଥିଲି, ସେ ଭଲ ପିନ୍ଧନ୍ତି ନାହିଁ । ତାଙ୍କୁ ରଙ୍ଗୀନ
ଶାଢ଼ୀ ପିନ୍ଧିବାର ମୁଁ କେବେ ଦେଖୁନି । ସେ କଲେଜରେ ଏକମାତ୍ର
ଛାତ୍ରୀ ଥିଲେ ଯେ ପାଦରେ କେବେ ଚଟି ପିନ୍ଧନ୍ତି ନାହିଁ । ତାଙ୍କର
ସନ୍ନ୍ୟାସିନୀ ରୂପ ଲାଗି କେବଳ ଛାତ୍ର ନୁହନ୍ତି, ଅଧ୍ୟାପକମାନେ ବି
ତାଙ୍କୁ ସମ୍ମାନ କରୁଥିଲେ । ତା’ ପରଦିନ ସନ୍ଧ୍ୟାରେ ପଦି ଅପାଙ୍କ
ଘରେ ପହଞ୍ଚିଲି..... ଘର ତ ନୁହଁ ବେଶ୍ ପ୍ରଶସ୍ତ ଏକ ହଲ୍....
କାନ୍ଥ ମୁଁ ଦେଖୁପାରିଲିନି.... ଖାଲି ବହି ଖାଲି ବହି.... ବଖରା
ସବୁ ଆଲମାରୀରେ ହୋଇଛି ଓଃ କେତେ ବହି, କେତେ ମୋଟା
ମୋଟା ବହିଗୁଡ଼ା..... ଆକ... ଆକ..... ଆଲମାରୀ ଆଲମାରୀ
ବହିପଲଟିକ୍ସ, ଇକୋନମିକ୍ସ, ଫିଲୋସଫି, ରିଲିଜିୟନ୍,

ସାଇକଲୋଜିରୁ ଆରମ୍ଭ କରି ଫିଜିକ୍ସ, ସେକ୍ସ ପର୍ଯ୍ୟନ୍ତ... ପଦି ଅପା ତାଙ୍କର ବିପୁଳ ଦେହ ପରି ତାଙ୍କର ବିପୁଳ ସାଧନା.... ସତେ ଯେପରି ସେହି ବହି ଭିତରେ ମୁଁ ହଜିଯିବି.... ଘରର ଗୋଟିଏ କୋଣରେ ଗୋଟିଏ ବଡ଼ ପିଆନୋ, ଅନ୍ୟ ଏକ କୋଣରେ କିଛି ମଣିଷ ହାଡ଼, କେତେ ଖଣ୍ଡ ପଥର ପଡ଼ିଛି । ପଚାରିଲି— ପଦି ଅପା, ଏ ହାଡ଼, ଏ ପଥର କାହିଁକି ? କ’ଣ ମନ୍ତ୍ରତନ୍ତ ଶିଖୁଛ କି ?

— ନାହିଁ, ଆନ୍ଥ୍ରୋପୋଲଜିରେ ଏମ୍.ଏ.ଟା ଭାବିଛି ଏ ବର୍ଷ ଦେବି ।

— ଏମ୍.ଏ. ପୁଣି କାହିଁକି ପଢୁଛ ? ବରଂ ପି.ଏଚ୍.ଡି. କରୁନ ? ତୁମ ନିଜ ସର୍ବଜେକ୍ଟ ଫିଲୋସଫିରେ....

— ତା’ ବି ଆରମ୍ଭ କରିଛି..... ଜଗନ୍ନାଥ ଧର୍ମ, ଦର୍ଶନ ଓ ସଂସ୍କୃତି ଉପରେ ।

ବେଶ୍ ଏକ ପକ୍କା ଘରଣୀ ଭଳି ସେ ମୋର ଖାଇବା ବାଡ଼ିଦେଲେ.... ତାଜନିଂ ଟେବୁଲ ଉପରେ ବି ଗଦା ଗଦା ବହି.... ପଚାରିଲି.... ପଦି ଅପା ତୁମେ କ’ଣ ଖାଇଲାବେଳେ ବି ପଢ଼ ?

ସେ ହସି ହସି କହିଲେ— କେବଳ ତାଜନିଂ ଟେବୁଲରେ ପଢ଼େ, ତା ବି ନୁହେଁ ବାଥରୁମ୍ରେ ବି ପଢ଼େ....

ଖାଇସାରି ବାଥରୁମ୍କୁ ଗଲି । ବାଥରୁମ୍ ଭିତରେ କେତେ ଯେ ବହି.... ସେ ବହିଗୁଡ଼ା ପ୍ରାୟ ସ୍ବାସ୍ଥ୍ୟ ଯୌନ ସମ୍ପର୍କୀୟ । “ହାଉ ଗୁ ଲିଭ୍ ହଣ୍ଡରେଡ୍ ଇୟରସ୍ ?” “କେୟାର ଅଫ୍ ବେଷ୍ଟେଡ୍ ବ୍ରେଷ୍ଟସ୍”, “ଇଓର ବ୍ରେଷ୍ଟ ଇଜ୍ ଇୟୋର ଫେସ୍”, “ରେଡ୍ ଲିପସ୍ ଅର୍ ବ୍ଲକ୍ ଲିପସ୍” । ଇଶ୍ ନିଜ ଦେହର ଯତ୍ନ ଲାଗି କି ପ୍ରଚେଷ୍ଟା ପଦି ଅପାର ।

ବାଥରୁମ୍ରୁ ଫେରି ମୁହଁମୁହଁ ବସି ଗପ କଲୁ, ଗାଁ ଚାଟଶାଳୀରୁ ଆରମ୍ଭ କରି ଦର୍ଶନ, ଅର୍ଥନୀତି, ପରିବାର ନିୟନ୍ତ୍ରଣ ପର୍ଯ୍ୟନ୍ତ ।

— ଆଜ୍ଞା ପଦି ଅପା, ତୁମେ ତ ବାହା ହେଜନ, ପରିବାର ନିୟନ୍ତ୍ରଣ କ’ଣ ବୁଝାଇପାରୁଛ ?

— କେତେ ବୋକା ପିଲା ମ, (କହି ସେ ମୋ ଗାଲ ଆଉଁସି ଦେଲେ ।)

— ପଦି ଅପା ତୁମେ ପଢୁଛ ଏତେ, ଲେଖାଲେଖି କରୁନ ?

— ଯା ଯା ଲେଖାଲେଖି ମୁଁ କରିବି ? ଆଜ୍ଞା ତୁମେ ଆଜିକାଲି ଲେଖାଲେଖି କରୁଛ ନାଁ.....

(ମୁଁ ରୁପ୍ ରହିଲି)

— ଆଜ୍ଞା ଆଗଭଳି ଲେଖୁଛ ନାଁ ଏବେ ଲେଖାର ଧାରା ବଦଳେଇ ଦେଲାଣି ?

— ମାନେ ତୁମର ଯେଉଁ କବିତା ଲାଗି କଲେଜରେ ପଢ଼ିଲାବେଳେ ଭାରି ହଜରଜ ହେଉଥିଲା, କ’ଣ ତା’ ନାଁଟା ତ ?

— ଯା ପଦି ଅପା ତୁମେ ଭାରି....

— ଆରେ ଝିଅପିଲା ଭଳି କଥା କହିଲାଣି.... କ’ଣ ଭାରି ? କ’ଣ କହୁନ ସେ କବିତାଟାର ନାଁ ?

— ମୁଁଠାଏ..... ଆଉ କହିପାରିଲାଣି ।

ହଁ, ହଁ, ମନେପଡ଼ିଲା, ମନେପଡ଼ିଲା, “ମୁଁଠିଏ ସ୍ତନ..... ମୁଁଠାଏ ସପନ ଲାଗି ।”

— ସତେ ପଦି ଅପା ତୁମେ ଭାରି ଖରାପ ହୋଇଗଲାଣି । (ଭାରୁଥିଲି ପଦି ଅପାଙ୍କୁ ମୁଁ ପା’ନ୍ତି କି କ’ଣ ପା’ନ୍ତି) ପଦି ଅପାଙ୍କ ଛାତିରୁ ଶାଢ଼ୀଟା ଖସିପଡ଼ିଥାଏ, ମୁଁ ଚାହିଁ ରହିଥାଏ ତାଙ୍କର ସେହି ଲୋଭନୀୟ ଛାତିକୁ ।

— ତୁମେ ଲେଖୁଲ ତୁମେ ଖରାପ ହେଲନି ? ଆଉ ମୁଁ କହିଲି ବୋଲି ହେଲି ଖରାପ ?

(ତାଙ୍କର ଗୋରାଦେହର କଳା ବ୍ଲାଉଜ ତଳେ ଧଳା ବ୍ରେଷ୍ଟ ସିୟାରର ଲେସ୍ ଭିତରେ ମୋର ଆଖି ହଜିଯାଇଥାଏ) ।

— କ’ଣ ଦେଖୁଛ ?

(ମୁଁ ଚମକିପଡ଼ିଲି, ସତେ ମୁଁ କ’ଣ ଦେଖୁଛି ? ମୁଁଠାଏ ମାଂସ ନାଁ ମୁଁଠାଏ ସପନ ?)

— କ’ଣ ଦେଖୁଛ କହୁନ..... ତୁମେ ତ ଆମ ବାଲିକୁଦ ରାଜା....

— ମାନେ ।

— ମାନେ ବାଲିକୁଦ ରାଜ୍ୟ ଜାଣିଛ, ତା’ର ରାଜା ଖାଲି ନାରୀର ଲଙ୍ଗଳା ଲଙ୍ଗଳା ଦେହର ବିଭିନ୍ନ ଭଙ୍ଗୀ ଦେଖିବାକୁ ଭଲପା’ନ୍ତି.... ଖାଲି ଦେଖିବାକୁ..... ସେ ଥିଲେ ଜଣେ ପିଫିଟମ..... କେତେ କଥା ଯେ ତୁମେ ଜାଣ ପଦି ଅପା, ହେଲା ଏବେ ମୁଁ ବାଲିକୁଦ ରାଜା ବା ତୁମରି ଭାଷା ପିଫିଟମ; କିନ୍ତୁ ତୁମେ କ’ଣ ସେଇ....ସେଇ....

— କୁହ, କ’ଣ କହୁଛ ।

— ରାଗିବନି, ତୁମେ କ’ଣ ଏକଜିବିସନିଷ୍ଟ ନୁହେଁ ?

ଆଖି ତାଙ୍କର ଛଳ ଛଳ ହୋଇଆସିଲା, ମୁଁ ତାଙ୍କୁ ମୋ ଛାତିରେ ଆଉଜାଇ ଆଖି ଲୁହ ପୋଛିଦେଲି । ସେ ମୋ କୋଳରେ ବସିପଡ଼ିଲେ । ତାଙ୍କର ଓଠଥରି ଉଠୁଥାଏ, ମୁଁ ତାଙ୍କରି ଓଠରେ ଓଠ ମିଶାଇଦେଲି ।

— ଆଜି ରାତିକ ମୋ ଘରେ ରହିଯାଅ । (ବଡ଼ ଦରଦୀ ସେ ସ୍ବର)

ତା'ପରେ ତାଙ୍କରି ଶଯ୍ୟାରେ ତାଙ୍କରି ଦେହରେ ଦେହ ଜଡ଼ାଇ ଶୋଇପଡ଼ିଲି । ଉତ୍ତେଜନା ମୋ ଦେହରେ ଭରିଯାଇଥାଏ । ମୁଁ ତାଙ୍କର ନିଦା ବନ୍ଧନରେ ହାତ ରଖିଲି, ସେ ଚିତ୍କାର କରି କହିଉଠିଲେ....“ନାଁ..... ଏ କ'ଣ ?”

ମୁଁ ପୁଣି ତାଙ୍କର ଗଣ୍ଡ, ଅଧର, ବକ୍ଷରେ ଅବିଶ୍ରାନ୍ତ ତୁମା ଢାଳି ତାଙ୍କୁ ଭିଡ଼ି ଧରିଲି ମୋର ସମସ୍ତ ଶକ୍ତି ଦେଇ । ତା'ରି ଭିତରେ ତାଙ୍କ ପିଠିପଟର ବ୍ଲାଉଜ୍ ବୋତାମ୍ କେତେତା ଖୋଲିଗଲା, ସେ ମତେ ଏକ ଶକ୍ତ ଚାପୁଡ଼ା ଦେଇ ଚିତ୍କାର କଲେ.... ନା.... ନା....

(ମତେ ବଡ଼ କାନ୍ଦ ଲାଗିଲା, ଦୈହିକ ଓ ମାନସିକ ଉତ୍ତେଜନାରେ ମୁଁ କାନ୍ଦୁଥିଲି)

ସେ ମୋର ଆଖିର ଲୁହ ତାଙ୍କ କାନିରେ ପୋଛିଦେଇ ତାଙ୍କ ଛାତିରେ ମୋ ମୁହଁ ଗୁଞ୍ଜିଦେଇ କହିଲେ ଛୋଟ ଛୁଆ ଭଳି ଶୋଇପଡ଼, ଦୁଷ୍ମାମୀ କରନି, ମୋ ରାଣ, ମୋ ସୁନାଟାପରା ।

ପଦି ଅପା ଶୋଇପଡ଼ିଲେ..... ମୋ ଆଖିରେ ନିଦ ନାହିଁ, ଭୋର୍ ହୋଇଆସୁଛି.... ପଦି ଅପା ଶୋଇଛନ୍ତି, ଅବିନ୍ୟସ୍ତ ଶାଢ଼ୀ ଓ ସାୟାର ଘେର ଭିତରେ ଶୋଇଛନ୍ତି ପଦି ଅପା, ତାଙ୍କର ମାଂସଳ ନଗ୍ନ ବାହୁ କପାଳ ଉପରେ ଅଛି । ବାହୁମୂଳର ଗହଳ କୃଷକଳି ଲୋମବଳାର ବାହୁଲତା ଭିତରେ ଲୁଚି ରହିଛି ତାଙ୍କ ଜୀବନର ସମସ୍ତ ରହସ୍ୟ; ବିପର୍ଯ୍ୟସ୍ତ ବ୍ଲାଉଜ୍ ଓ ବ୍ରେସାୟର ଭିତରେ ଛତିଶ ବର୍ଷୀୟା ପଦି ଅପାର ସ୍ତନଦ୍ୱୟ ଯେ କୌଣସି ସ୍ତୋତ୍ରଶୀର ସ୍ତନ ଭଳି କମନୀୟ, ଲୋଭନୀୟ ହୋଇରହିଛି । ନିଃଶ୍ୱାସ ପ୍ରଶ୍ୱାସର କ୍ରିୟା ଭିତରେ ସ୍ତନର ଉତ୍ଥାନ ପତନର ଲୀଳା ସତେଯେପରି ତାଙ୍କ ଜୀବନର ଉତ୍ଥାନ, ପତନର କଥା ସୂଚାଇ ଦେଉଛି । ଜ୍ୟାମିତିର ବୃତ୍ତ ଭଳି ତାଙ୍କ ସ୍ତନ ଆଉ ତାଙ୍କର ଜୀବନ ବୃତ୍ତ । ଆଖି ଦୁଇଟି ନିଦ୍ରିତ ପଦ୍ମପରି ବୁଜି ହୋଇ ରହିଛି । ଅସଂଯତ ସାୟାର ଘେର ଭିତରେ ଦେଖିପାରୁଥିଲି ସ୍ୱଷ୍ଟଭାବେ ତାଙ୍କର ବିପୁଳ ନିତମ୍ବର ପ୍ରୋଫାଇଲ୍ । ସତେଯେପରି ସେ ନିତମ୍ବର ଡିକେୟେନ୍ସ ନାହିଁ । ନିତମ୍ବର ବିପୁଳତା ଭିତରେ ଦେଖୁଥିଲି ତାଙ୍କ ଜୀବନର ସମସ୍ତ ପୂର୍ଣ୍ଣତା । ଦେଖିପାରୁଥିଲି ତାଙ୍କର ଗଭୀର ନଗ୍ନ ନାଭିର ଗଭୀରତା ଭିତରେ ସୃଷ୍ଟିର ପୂର୍ଣ୍ଣ ପରିପୂର୍ଣ୍ଣତା । ମୁଁ ତାଙ୍କର ଦେହର ଛାଞ୍ଚ ଭିତରେ, ସବୁ ବିନ୍ଦୁରେ, ଏ ତାଙ୍କ ମନର ରହସ୍ୟ ।

ଶୋଇଛନ୍ତି ପଦି ଅପା, ଶୋଇପଡ଼ିଛନ୍ତି, ତାଙ୍କର ସାପ ଜୁଡ଼ାର ପେଡ଼ି ଭିତରେ ଶୋଇପଡ଼ିଛନ୍ତି ମେକିଆଭେଲି, ରସେଲ୍, ରାଧାକ୍ରିଷ୍ଣନ୍, ପ୍ଲେଟୋ, ହେଭଲକ ଇଲସ୍ ।

ଏଇ ରୂପ ରସମୟୀ ନାରୀଟିକୁ ଦେଖୁ ମୋ ମନରେ ଘୃଣା

ଓ କରୁଣା ଜାତ ହେଉଥିଲା । ଏତେ ସୁନ୍ଦର ଦେହରେ କ'ଣ ଟିକେ ହେଲେ ଭୋକ ନାହିଁ, ଟିକେ ହେଲେ ଏ ସ୍ତନରେ ଶୋଷ ନାହିଁ — ନାଁ, ନାହିଁ ।

କେବଳ ଅଧ୍ୟୟନ ଓ ଗବେଷଣା ଭିତରେ ଜୀବନର ସମସ୍ତ ପୂର୍ଣ୍ଣତା, ଏଇ କ'ଣ ବିଶ୍ୱାସ ତାଙ୍କର ?

ମୁଁ ତାଙ୍କ ଓଠରେ ତୁମା ଦେଲି, ସେ ତୁମା ଏକାନ୍ତ ମନର, ଏକାନ୍ତ ପ୍ରାଣର.... ସେ ଉଠିପଡ଼ିଲେ ।

“ସକାଳ ହେଲାଣି ନାଁ, ତୁମେ ବସ ମୁଁ ପିଆନୋ ବଜାଏ । ପ୍ରତିଦିନ ମୁଁ ସକାଳେ ପିଆନୋ ଅଭ୍ୟାସ କରେ, ସେ ପିଆନୋ ବଜାଇଲେ ।

ମୁଁ କହିଲି ପଦି ଅପା ମୁଁ ଚାଲିଯାଉଛି — ମୋର ଗୋଟିଏ କଥା ରଖିବନି ?

— କୁହ ?

— ଅରୁଟିଏ ଦେଖିବି ।

— କ'ଣ ?

— ମୁଁଠାଏ....

— ଦେଖନି, କେବଳ ମୁଁଠାଏ ସ୍ୱପ୍ନରେ ରହିଯାଅ....

— ମୋ ରାଣ ପଦି ଅପା ।

ବେଶ୍ ତେବେ ଦେଖ, କାଲି ରାତିସାରା ଦେଖିବ ବୋଲି ପାଗଳ ହୋଇଯାଉଥିଲ, ଆଜି ଏ ଦିନର ସ୍ୱପ୍ନ ଆଲୋକରେ ଦେଖ.... ମୁଁଠାଏ....

(ସେ ନିଜର ବ୍ଲାଉଜ୍, ବ୍ରେସାୟର ଖୋଲିଦେଲେ)

ଯାହା ଦେଖିଲି, ତାହା ନ ଦେଖିଥିଲେ ଭଲ ହୋଇଥା'ନ୍ତା । ଗୋଟିଏ ପଟେ କି ସୁନ୍ଦର, କି ଲୋଭନୀୟ ସ୍ତନ, ଅମୃତର ଭଣ୍ଡାର, ଅପରପଟେ ପ୍ୟାଡ୍ ତଳେ ଶୂନ୍ୟ, ମହାଶୂନ୍ୟ.... ଶୂନ୍ୟତାର ଭଣ୍ଡାର, ମୋ ଆଖିରେ ଲୁହ ଭରିଗଲା ।

— କ'ଣ ଯେ,

— ମୁଁଠାଏ ସ୍ତନ ଆଉ ମୁଁଠିଏ ସପନ, ମୁଁଠାଏ ମାଂସ ଆଉ ମୁଁଠିଏ ପ୍ୟାଡ୍ । ମୁଁଠିଏ କ୍ୟାନସର....

— ମୁଁ ସେଇ କଥା ଭାବୁଥିଲି — (ମୁଁଠାଏ ସପନ, ମୁଁଠିଏ କ୍ୟାନସର)

— ତୁମେ କାନ୍ଦୁଛ ? ସେ ମତେ ତାଙ୍କର ଶୂନ୍ୟପଟ ଛାତିରେ ଚାପି ଧରି କହିଲେ — ମୁଁଠିଏ ସପନ, ମୁଁଠିଏ ସପନ..... ତାଙ୍କରି ସରୁ ସରୁ ଆଙ୍ଗୁଳିରେ ପିଆନୋ ବାଜୁଥିଲା..... କି ଆତୁର ସେ ଧ୍ୱନି.... କି ଦରଦୀ ସେ ସ୍ୱର ।

କୃଷକାନ୍ତ ଭବନ, ଡେଲେଙ୍ଗା/ବଙ୍ଗର, କଟକ ।

ପ୍ରତିହିଂସା

■ ଭ୍ରମରବର ସାହୁ

କାମ, କ୍ରୋଧ, ମୋହ, ମାୟା, ରାଗ, ହିଂସା ଇତ୍ୟାଦି ମନୁଷ୍ୟର ଗୋଟିଏ ଖରାପ ଗୁଣ ବା ପ୍ରକୃତି । ଏହା ମଧ୍ୟରୁ ଗୋଟିଏ ଗୁଣର ବର୍ଣ୍ଣବର୍ଣ୍ଣା ହେଲେ, ନିଜର ଜ୍ଞାନ ବା ମନୁଷ୍ୟତ୍ୱ ହରାଇ ବସେ । ସେ କ’ଣ କରିବାକୁ ଯାଉଛି ? ଏ କାର୍ଯ୍ୟ କରିବା ଦ୍ୱାରା କେତେ ଲାଭ ବା କ୍ଷତି ହେବ ? ଏହାର ଭବିଷ୍ୟତ ଲକ୍ଷ୍ୟ ବା ପରିଣାମ କ’ଣ ହେବ ? ଏ କଥା ଚିନ୍ତା କରିବା ପୂର୍ବରୁ ବିପଥଗାମୀ ହୋଇଯାଏ । ଯାହାଦ୍ୱାରା କି ତାର ଭବିଷ୍ୟତ ଜୀବନ ଅନ୍ଧକାରମୟ ହୋଇଯାଏ । ଶେଷରେ ସେ କେବଳ ଅନୁତପ୍ତ ବହିରେ ଜଳି ଜଳି ନିଜ ଭାଗ୍ୟ ଉପରେ ଦୋଷଦେବା ଛଡ଼ା ତା’ ନିକଟରେ ଅନ୍ୟ କିଛି ଉପାୟ ନ ଥାଏ । ତାହା କେବଳ ଏ ପ୍ରବନ୍ଧଟିରୁ ସ୍ପଷ୍ଟ ପ୍ରମାଣିତ ହୁଏ ।

୧୯୧୮ ମସିହା ଅପ୍ରେଲ ମାସ ୨୪ ତାରିଖ ଶୁକ୍ରବାର ଅପରାହ୍ନ ୧ଟା ସମୟ । ସବୁ ପିଲା କ୍ଲାସ୍‌ରୁ ଖୁସିରେ ବାହାରକୁ ବାହାରିପଡ଼ିଲେ । ସେମାନଙ୍କ ମଧ୍ୟରୁ ମଣ୍ଡୁ ଓ ଚିଣ୍ଡୁ ଦୁଇ ସାଙ୍ଗ । ଗୋଟିଏ ସାଇକେଲ ଚଢ଼ି ମଣ୍ଡୁ ଘର ଆଡ଼କୁ ଗଲେ । ମଣ୍ଡୁ ହେଉଛି ଜଗତପୁର ଗ୍ରାମର ରାମବାବୁଙ୍କ ଗୋଟିଏ ବୋଲି ପୁଅ । ତାଙ୍କର ଜମିବାଡ଼ି, ଗାଡ଼ିମଟର, ବ୍ୟାଙ୍କ ବାଲାନ୍ସ ବହୁତ ଅଛି । ରାମବାବୁ ଜଣେ ‘ଏ’ କ୍ଲାସ୍ କଣ୍ଟ୍ରାକ୍ଟର । ସେ ସରକାରଙ୍କ ରାସ୍ତାଘାଟ, ପୋଲ, ବିଲ୍ଡିଂ ଆଦି କାମ କରନ୍ତି । ମଣ୍ଡୁ ତାଙ୍କର ପୁଅ ହିସାବରେ ଭବିଷ୍ୟତରେ ତାଙ୍କର ସବୁ ଧନର ମାଲିକ ହେବ । ଏକଥା ଚିନ୍ତା କରି ସେ ପୁଅର ପାଠପଢ଼ା ପ୍ରତି ନଜର ଦେଇ ବହୁତ ଗେହ୍ଲାରେ ବଢ଼ାଇଥାନ୍ତି । ତାର ଯେତେବେଳେ ଯାହା ଦରକାର ଅବିଳମ୍ବେ ତାହା ଯୋଗାଇ ଦିଅନ୍ତି; କିନ୍ତୁ ଚିଣ୍ଡୁ ହେଉଛି ଚାରିବାଟିଆ ଗ୍ରାମର ଗୋପାଳ ଦାଶଙ୍କ ପୁଅ । ଗୋପାଳ ଦାଶ ହେଉଛନ୍ତି ଜଣେ ଦିନ ମଜୁରିଆ । ପ୍ରତିଦିନ ମୂଲ ଲାଗି କୁଟୁମ୍ବ ପୋଷେ । ଦିନେ କାମକୁ ନ ଗଲେ କୁଟୁମ୍ବ ଉପବାସ ରହନ୍ତି । ଚିଣ୍ଡୁ ହେଉଛି ଏକମାତ୍ର ପୁଅ ୧୩ ବର୍ଷର ଓ ରାତା ବୋଲି ଗୋଟିଏ ଝିଅ ୧୦ ବର୍ଷର । ଦୁଇଟି ପୁଅଝିଅଙ୍କୁ ନେଇ ଛୋଟ ପରିବାର । ସେ ବୋଧେ ସରକାରଙ୍କର ଜନ୍ମ ନିୟନ୍ତ୍ରଣକୁ ପାଥେୟ କରି ଛୋଟ ପରିବାର ଗଢ଼ି ଖୁବ୍ ସୁଖରେ କାଳ କାଟୁଛନ୍ତି ।

ମଣ୍ଡୁ ଓ ଚିଣ୍ଡୁ ବିଦ୍ୟାଳୟରୁ ଯାଇ ମଣ୍ଡୁର ଘରେ ପହଞ୍ଚିଲେ । ସାଇକେଲଟି ଦାଣ୍ଡରେ ରଖି ଦେଇ ମଣ୍ଡୁ ଘର ଭିତରକୁ ପଶିଗଲା । ଦେଖିଲା ଘରେ ବାପା କି ମା’ ନାହାନ୍ତି । ତାର ପ୍ରତିହିଂସାର ବହି

ଜଳିଉଠିଲା । ଏଇଟା ଥିଲା ତା’ ପାଇଁ ସୁବର୍ଣ୍ଣ ସୁଯୋଗ । ସେ ଚିଣ୍ଡୁକୁ ବାଡ଼ିପଟକୁ ଡାକି ନେଇ କୁଅ ଭିତରେ ଥିବା ଗୋଟିଏ ବଡ଼ କଇଁଚକୁ ଦେଖିବାକୁ କହିଲା । ଚିଣ୍ଡୁ କୁଅ ଭିତରକୁ ନଇଁ ଚାହିଁବା ସମୟରେ ମଣ୍ଡୁ ତାକୁ ପଛପଟୁ କୁଅ ଭିତରକୁ ଠେଲିଦେଲା । ଚିଣ୍ଡୁର ମୁଣ୍ଡ କୁଅ ନନ୍ଦରେ ବାଜି ଫାଟିଗଲା ଓ ସେ କୁଅ ଭିତରେ ପଡ଼ି ପାଣିରେ ବୁଡ଼ିଗଲା । ଏ କଥା କେବଳ ମଣ୍ଡୁ ଛଡ଼ା କେହି ଜାଣନ୍ତି ନାହିଁ । ଏହାପରେ ମଣ୍ଡୁ ଖାଇ ସାଇକେଲ ଧରି ସ୍କୁଲକୁ ଚାଲିଗଲା ।

ଅପରାହ୍ନ ୪ଟା ବାଜିଲା । ବିଦ୍ୟାଳୟ ଛୁଟି ହେଲା । ସବୁ ପିଲା ନିଜ ନିଜର ଘରକୁ ଗଲେ । କିନ୍ତୁ ଚିଣ୍ଡୁ ଫେରିଲା ନାହିଁ । ଚିଣ୍ଡୁର ମା’ ରମାଦେବୀ ଗାଁ’ରେ ପଡୁଥିବା ସବୁ ପିଲାଙ୍କୁ ଯାଇ ପଚାରିଲେ । ସମସ୍ତେ ତାକୁ ଦେଖିନାହାନ୍ତି ବୋଲି କହିଲେ । ସଞ୍ଜ ହେଲା । ଗୋପାଳବାବୁ କାମରୁ ଘରକୁ ଫେରିଲେ । ଚିଣ୍ଡୁ ଘରକୁ ଫେରିନାହିଁ ବୋଲି ରମାଦେବୀ ତାଙ୍କୁ କହିଲେ । ଏହାଶୁଣି ଗୋପାଳବାବୁ କହିଲେ, ସେ କେଉଁ ସାଙ୍ଗ ଘରକୁ ବୁଲି ଯାଇଥିବ । ଘରକୁ ସଞ୍ଜବେଳ ପରେ ଫେରିବ ନାହିଁଯେ, ତୁମେ କାହିଁକି ବ୍ୟସ୍ତ ହେଉଛ ? କ୍ରମେ ରାତି ଅଧିକ ହେଲା । ଚିଣ୍ଡୁ ଘରକୁ ଫେରିଲା ନାହିଁ । ଏହା ଦେଖି ଗୋପାଳବାବୁ ଓ ରମାଦେବୀଙ୍କ ମନ ଗୋଲେଇ ଘାଣ୍ଟି ହେଲା । ରାତି ଦଶଟା ବେଳକୁ ଗୋପାଳବାବୁ ଚିଣ୍ଡୁର ସାଙ୍ଗ ମଣ୍ଡୁ ଘରକୁ ଗଲେ । ସେଠାରେ ସେ ଚିଣ୍ଡୁର ଖବର ମଣ୍ଡୁକୁ ପଚାରିଲେ; କିନ୍ତୁ ସେ ଚିଣ୍ଡୁକୁ ଦେଖିନାହିଁ ବୋଲି ମନା କରିଦେଲା । ଗୋପାଳବାବୁ ନିରାଶ ହୋଇ ଘରକୁ ଫେରି ରମାଦେବୀଙ୍କୁ ଚିଣ୍ଡୁର ଖବର ମିଳିଲା ନାହିଁ ବୋଲି କହିଲେ । ଦୁହେଁ ରାତିରେ ନ ଖାଇ ନ ପିଇ ମନଦୁଃଖରେ ରହିଲେ । ହେଲେ ଆଖିକୁ ନିଦ ଆସୁଛି ବା କେଉଁଠୁ ? ଦୁହେଁ କେବଳ ଏକତ୍ର ସେକତ୍ର ଲେଉଟାଇ ଶେଯରେ ପଡ଼ିରହିଲେ । ରାତି ପାହି ସକାଳ ହେଲା ।

ସୂର୍ଯ୍ୟଙ୍କର ସୁନେଲି କିରଣ ଚାରିଆଡ଼େ ବିଛାଇ ହୋଇପଡ଼ିଲା । ତଥାପି ଚିଣ୍ଡୁ ଘରକୁ ଫେରିଲା ନାହିଁ । ଗୋପାଳବାବୁ ଚିଣ୍ଡୁ ନିରୁଦ୍ଦିଷ୍ଟ ବୋଲି ଜଗତପୁର ଥାନାରେ ଏତଲା ଦେଲେ । ପୋଲିସ ମଧ୍ୟ ଚିଣ୍ଡୁକୁ ଚାରିଆଡ଼େ ଖୋଜାଖୋଜି କଲେ; କିନ୍ତୁ ତା’ର କୌଣସି ଖବର ପାଇଲେ ନାହିଁ । ତା’ପରଦିନ ଅପ୍ରେଲ ମାସ ୨ ତାରିଖ ଶନିବାର । ମଣ୍ଡୁ ବିଦ୍ୟାଳୟରୁ ଫେରି

ମା'କୁ ଖାଇବାକୁ ମାଗିଲା । ରାମବାବୁ ଘରେ ଥିବାରୁ ମା'ବାପ ପୁଅ ଦୁଇଜଣଙ୍କ ପାଇଁ ଖାଇବାକୁ ବାଡ଼ିଦେଲେ । ବାପପୁଅ ମିଶି ଖାଇବା ସମୟରେ ରାମବାବୁ ଦେଖିଲେ ପୁଅର ମୁହଁ ଶୁଖିଯାଇଛି । ତା' ମନରେ ସରସତା ନାହିଁ । ସେ ମଣ୍ଡୁକୁ ଏହାର କାରଣ ପଚାରିବାରୁ ସେ କହିଲା, ଦେହଟି ଆଜି କାହିଁକି ଭଲ ଲାଗୁନାହିଁ । ବିଶେଷକରି ଚିଣ୍ଡୁ ପାଇଁ ମୋ ମନ ଭାରି ଦୁଃଖ । ଏ କଥାଶୁଣି ରାମବାବୁ ସେ କଥାରେ ଗୁରୁତ୍ୱ ନ ଦେଇ ଶୋଇବାକୁ ଗଲେ । ମଣ୍ଡୁର ମା' ଖାଇସାରି ଅଇଁଠାବାସନ ଗୋଟେଇ କୁଅ ନିକଟକୁ ଧୋଇବାକୁ ଗଲେ । ସେଠାରେ ସେ କୁଅରେ ଯାହା ଦେଖିଲେ, ସେଥିରେ ସେ ନିଜକୁ ବିଶ୍ୱାସ କରିପାରିଲେ ନାହିଁ । ସେ ବଡ଼ପାଟିରେ ରାମବାବୁଙ୍କୁ ଡାକ ପକାଇଲେ । ଏ କ'ଣ କୁଅ ଭିତରେ ଭାସୁଛି ଦେଖିବ ଆସ । ପାଟିଶୁଣି ରାମବାବୁଙ୍କ ସହିତ କେତେକ ଗାଁ ଲୋକ କୁଅ ନିକଟରେ ରୁଣ୍ଡ ହୋଇଗଲେ । ସମସ୍ତେ ଦେଖିଲେ କୁଅ ଭିତରେ ଗୋଟିଏ ଶବ ଫୁଲିଯାଇ ଭାସୁଛି । ତଳ ପଟକୁ ତାର ମୁହଁ ଥିବାରୁ ତାକୁ ଠିକ୍‌ଭାବରେ ଚିହ୍ନ ହେଉ ନାହିଁ । ସମସ୍ତେ ମିଶି ଶବକୁ କୁଅ ଭିତରୁ ବାହାରକୁ ଆଣିଲେ । ଦେଖିଲେ ମଣ୍ଡୁର ସାଙ୍ଗ ଚିଣ୍ଡୁ କୁଅରେ ମରିପଡ଼ିଛି । ସଙ୍ଗେ ସଙ୍ଗେ ଏ ଖବର ଚାରିଆଡ଼େ ପ୍ରଚାର ହୋଇଗଲା । ସମସ୍ତେ ତାକୁ ଦେଖିବା ପାଇଁ ଆସି କୁଅ ନିକଟରେ ରୁଣ୍ଡ ହେଲେ । ଆନାରୁ ବଡ଼ବାବୁ, ଚିଣ୍ଡୁର ବାପାମା' ମଧ୍ୟ ସେଠାରେ ପହଞ୍ଚିଲେ ।

ଚିଣ୍ଡୁର ବାପ, ମା' ଦୁହେଁ ମୁଣ୍ଡ ବାଡ଼େଇ କାନ୍ଦିବାକୁ ଲାଗିଲେ । ତାଙ୍କର ସଂସାର ଉଚ୍ଛନ୍ନ ହୋଇଗଲା ବୋଲି ବେଶି ମୁଣ୍ଡ ବାଡ଼େଇ କାନ୍ଦିଲେ । ଲୋକମାନେ ସମସ୍ତେ ତାଙ୍କୁ ସାନ୍ତ୍ୱନା ଦେଇ କହିଲେ, ଯାହା ତ ହବାର ଥିଲା ତାହା ହୋଇଯାଇଛି । ମୁଣ୍ଡ ପିଟି କାନ୍ଦିଲେ ସେ କ'ଣ ଆଉ ଫେରିଆସିବ । ଆନାର ବଡ଼ବାବୁ ପ୍ରଥମେ ରାମବାବୁ ଓ ମଣ୍ଡୁକୁ ଗାଡ଼ିରେ ବସାଇ ଆନାକୁ ନେଇଗଲେ ଓ ଶବକୁ ପୋଷ୍ଟମର୍ଟମ୍ କରିବାକୁ ଅର୍ଡର ଦେଲେ । ପୋଲିସ ଗାଡ଼ିରେ ବସିବା ପରେ ମଣ୍ଡୁର ଦେହ ଥରିବାକୁ ଲାଗିଲା । ଆନରେ ପହଞ୍ଚିବା ପରେ ବଡ଼ବାବୁ ମଣ୍ଡୁକୁ କଅଁଳେଇ ପଚାରିଲେ । ସତ କୁହ ମଣ୍ଡୁ, ଚିଣ୍ଡୁ କିପରି କୁଅରେ ପଡ଼ିଲା । ତୁମେ ସତ ନ କହିଲେ ଏହି ଧରିଥିବା ରୋଲରରେ ତୁମକୁ ପିଟି ପିଟି ସାବାଡ଼ କରିଦେବି । ଏହା କହି ବଡ଼ବାବୁ ଧରିଥିବା ରୋଲବାଡ଼ିଟକୁ ଟେବୁଲ ଉପରେ ଦୁର୍କିନା ପିଟିଦେଲେ । ଏହା

ଲାଗିଲା ଓ ସେ ସତକଥା କହିବାକୁ ଆରମ୍ଭ କଲା । ଆମେ ଯେତେବେଳେ ପଞ୍ଚମ ଶ୍ରେଣୀରେ ପଢୁଥିଲୁ, ଚିଣ୍ଡୁ ଶ୍ରେଣୀରେ ପ୍ରଥମ ଓ ମୁଁ ଦ୍ୱିତୀୟ ହୋଇଥିଲି । ସେ ପରୀକ୍ଷାରେ ମୋ'ଠାରୁ ପାଞ୍ଚ ନମ୍ବର ଅଧିକା ରଖିଥିଲା । ଏହାଶୁଣି ବାପା ମୋ ଉପରେ ବିରକ୍ତ ହେଲେ ଓ ମୁଁ ଷଷ୍ଠ ଶ୍ରେଣୀରେ ଫାଷ୍ଟ ହେବାପାଇଁ ଭଲ ସାର୍ବଜ୍ଞ ନିକଟରେ ଚ୍ୟୁସନ୍ ଦେଲେ । ବର୍ଷ ଶେଷରେ ବାର୍ଷିକ ପରୀକ୍ଷାରେ ସେ ମୋ ଠାରୁ ୭ ନମ୍ବର ରଖି ଫାଷ୍ଟ ହେଲା ଓ ମୁଁ ଦ୍ୱିତୀୟ ହେଲି । ଏଥିପାଇଁ ବାପା ମୋ ଉପରେ ରାଗିଯାଇ ମାରଧର୍ କଲେ । ତା'ପରେ ସପ୍ତମ ବୋର୍ଡ ପରୀକ୍ଷାରେ ସେ '୭' ଗ୍ରେଡ଼ ଓ ମୁଁ 'ଏ' ଗ୍ରେଡ଼ରେ ପାସ୍ କଲି । ଏହା ଦେଖି ବାପା ମୋ ଉପରେ ଭୀଷଣ ରାଗିଯାଇ ମାରଧର୍ କଲେ ଓ ଘରୁ ବାହାରିଯିବାକୁ କହିଲେ । କହିଲେ, 'ଅପଦାର୍ଥ, ତୋ ଦ୍ୱାରା କିଛି ହୋଇପାରିବ ନାହିଁ । ସେ ମୂଲିଆ ପିଲାଟି ଯାହା କଲା, ତୋ ପିଛାରେ ଏତେ ଟଙ୍କା ଖର୍ଚ୍ଚ ହୋଇ ସୁଦ୍ଧା ତା' ପଛରେ ରହିଲୁ । ତୋ ମୁହଁ ଆଉ ମୁଁ ଚାହିଁବି ନାହିଁ । ଏ ପ୍ରକାର ବହୁ ଧୂଳ୍ବାର କଲେ । ଏ କଥା ମୋତେ ଭାରି ବାଧୁଲା । ମନରେ ଭାରି ରାଗ ହେଲା । ସେହିଦିନଠାରୁ ମୁଁ ତାକୁ କିପରି ରାଷ୍ଟ୍ରରୁ ହଟାଇବି ଓ ଶ୍ରେଣୀରେ ଫାଷ୍ଟ ହେବି ଏହି ଭୂତଚି ମୋ ମୁଣ୍ଡରେ ସବାର ହେଲା । ମୁଁ ସେହିଦିନଠାରୁ ଚିଣ୍ଡୁକୁ ସବୁଦିନ ପାଇଁ ମୋ ରାଷ୍ଟ୍ରରୁ ହଟାଇବା ନିମନ୍ତେ ସୁଯୋଗ ଉଷ୍ଣୁଥିଲି । ଏବେ ସେ ସୁଯୋଗ ଆସି ମୋ ନିକଟରେ ପହଞ୍ଚିଲା । ମୁଁ ସେ ସୁଯୋଗକୁ ହାତଛଡ଼ା କରନ୍ତି ବା କିପରି ? ମୁଁ ତାକୁ ସ୍କୁଲରୁ ଆମ ଘରକୁ ଡାକିଆଣିଲି । ଘରେ ପହଞ୍ଚି ଦେଖିଲି, ଘରେ ବାପାମା' କେହି ନାହାନ୍ତି । ଏହାକୁ ମୁଁ ସୁବର୍ଣ୍ଣ ସୁଯୋଗ ଭାବି ଚିଣ୍ଡୁକୁ ଆମ ବାଡ଼ିରେ ଥିବା କୁଅ ନିକଟକୁ ଡାକିନେଇ କୁଅରେ ଥିବା ବଡ଼ କଇଁଛ ଦେଖିବା ପାଇଁ କହିଲି ଓ ସେ ନଇଁପଡ଼ି କୁଅକୁ ଚାହିଁବାମାତ୍ରେ ମୁଁ ପଛପଟୁ ତାକୁ କୁଅକୁ ପେଲିଦେଲି । ଏ କଥା ସବୁ ଆନାର ବଡ଼ବାବୁ ଶୁଣିବା ପରେ ଚିଣ୍ଡୁ ମରିବା ପଛରେ ମଣ୍ଡୁ ଓ ତା' ବାପା ଭଉଁସେ ସମପରିମାଣରେ ଦାୟୀ ବୋଲି ଅନୁଭବ କଲେ । ତା' ପରଦିନ ବାପ, ପୁଅ ଦୁଇଜଣଙ୍କୁ କୋର୍ଟ ଫରୁଆର୍ଡ କରିଦେଲେ । ସେ ଚିନ୍ତା କଲେ ଯେ, ବାପ ପୁଅ ଦୁଇଜଣ କୋର୍ଟରେ ନିଜର ଦୋଷ ଅନୁଯାୟୀ ଦଣ୍ଡ ପାଇବେ । ସେମାନଙ୍କୁ ଦଣ୍ଡ ଦେବାକୁ ମୁଁ କିଏ ?

-ନାହିଁଗାଁ, କୃଷ୍ଣପ୍ରସାଦ, ନିଆଳୀ, କଟକ



ନିୟତି ତାକୁଛି

■ ଦଶରଥ ସାମଲ

ଉଲଗ୍ନ ଆକାଶ । ନୀରବ ନିଶ୍ଚିନ୍ତା ଚାରିଆଡ଼େ । ସାଇଁ ସାଇଁ ହୋଇ ପବନ ବହୁଛି । କିର୍କିଟ୍ ଅନ୍ଧକାର । ଦାରୁଣ ବିପର୍ଯ୍ୟୟରେ ଅଭିଶପ୍ତ ରବିଶଙ୍କର ଆଜି ଅନ୍ୟମନସ୍କ । ହୃଦୟ ଫାଟି ପଡୁଛି । ବିଚରା ଧ୍ୱଂସସ୍ଥୁପରେ ଦଣ୍ଡାୟମାନ । ପୁରୁଣା କଥାକୁ ହଜମ କରି କରି ଆଜି ଅସହାୟର ଶେଷ ସ୍ୱର୍ଗରେ । ତାଙ୍କ ପାଖରେ ସମସ୍ତ ଗନ୍ଧହୀନ, ସ୍ୱର୍ଗହୀନ ହୋଇପଡ଼ିଛି । ଜୀବନର ଯୌବନିକ ପାହାଚର ପାଦଦେଶରେ ଦାଦନ ଖଟିବାକୁ ଯାଇଥିଲା ସେ । ଭାବିଥିଲା ଫେରିଆସି ପରିପୂର୍ଣ୍ଣ ଜୀବନଯାପନ କରିବ । ମନୁଷ୍ୟ ଭାବେ ଏକପ୍ରକାର; କିନ୍ତୁ ସର୍ବମୟ କର୍ତ୍ତାଙ୍କର ଉଦ୍ଦେଶ୍ୟ ଅନନ୍ୟ । ଜୀବନର ସମସ୍ତ କାଳିମା, ସମସ୍ତ ଶୂନ୍ୟତା ତାକୁ କରିଛି ଅସ୍ତବ୍ୟସ୍ତ । ସେ ପଛୁ ପାଲଟି ଯାଇଛି । ଚେନା ଚେନା ଆକାଶରେ ଆଜି ଜୀବନର ଅଣତାପ ମୂର୍ତ୍ତି ଝଡ଼ର ପ୍ରାବଲ୍ୟ । ବାପ, ଅଜା, ଗୋସିବାପା ଅମଳରୁ ଗ୍ରାମରେ ତାଙ୍କ ପରିବାରକୁ ସମସ୍ତେ ଜାଣନ୍ତି । ବିପଦ ଆପଦରେ ପରିବାରଟି ଅତି ସାହାଯ୍ୟକାରୀ । ସମସ୍ତଙ୍କର ଅତିପ୍ରିୟପାତ୍ର ରବିଶଙ୍କର; କିନ୍ତୁ ଆଜି ସେ ଅତିହ୍ନା ସମସ୍ତଙ୍କ ପାଖରେ । ନାହିଁ ତାର ସାହାରା । ମନରେ ଅବଶେଷର କଳାମେଘ । କ’ଣ କରିବ ? ଜୀବନକୁ ଫାଶାଖୁଣ୍ଟରେ ଦେବାକୁ ହେବ । ଭାବି ଭାବି ସ୍ଥିର କଲା ଆତ୍ମହତ୍ୟା ହିଁ ଶ୍ରେୟସ୍କର । ଭାବୁ ଭାବୁ ଆସି ପହଞ୍ଚିଗଲା । ରେଳଷ୍ଟେସନ୍‌ରେ ଘନ ଅନ୍ଧକାର ଭିତରେ ଷ୍ଟେସନ୍‌ର ମିଞ୍ଜି ମିଞ୍ଜି ଆଲୁଅ । ଭାବୁଥିଲା ଘରକୁ ଫେରିବାପରେ ସ୍ତ୍ରୀ ଗାତା ସହିତ ଭେଟ ହେବ । ପୁଅ ମୁନା ଓ କୁନାକୁ ପାଠ ପଢ଼ାଇ ବଡ଼ ମଣିଷ କରିବ; କିନ୍ତୁ ହାୟ କ’ଣ ଘଟିଗଲା, ଏଇ କେତେଟା ବର୍ଷ ଭିତରେ ।

ଗ୍ରାମରେ ପହଞ୍ଚି ଦେଖେ ଘର ଭାଙ୍ଗିରୁଜି ଯାଇଛି । ସଂପୂର୍ଣ୍ଣ ଶୂନ୍ୟଗାନ୍ । ନାଁ ସ୍ତ୍ରୀ ଅଛି ନାଁ ପିଲା ଦୁଇଟି ଅଛନ୍ତି । କଇଁ କଇଁ ହୋଇ କାନ୍ଦି କାନ୍ଦି ବିଚରା ଅସହାୟ ହୋଇପଡ଼ିଛି । ଚିନ୍ତାକଳା ଭୋକ ଉପବାସରେ ସେ ଆଉ କେତେଦିନ କାଟିଥା’ନ୍ତା । ଯୁବାବସ୍ଥା । ଭୁଲିଗଲା ପ୍ରାଣର ସ୍ୱାମୀକୁ । ପବିତ୍ର ସଂପର୍କକୁ ପେଟର ଭୋକ ତାକୁ ଅଥୟ କଲା । ଅଭାବୀ ପରିବାର ପିଲାମାନଙ୍କର ବିକଳ ଭୋକିଲା ପେଟ ତାକୁ ଅଥୟ କରିଥିବ । କିନ୍ତୁ ଯେଉଁ ପବିତ୍ର ସଂପର୍କ, ପ୍ରୀତି ସଂପ୍ରାପ୍ତିର ମନମୋହିନୀ ଯାଦୁକର ଇନ୍ଦ୍ରଜାଲ, ଛୋଟ ସଂସାର ଗଢ଼ିବାର ସଂକଳ୍ପ ଆଜି ସୁଦୂର ପ୍ରସାରୀ

ତଥା ତୁଚ୍ଛ ଏବଂ ମୂଲ୍ୟହୀନ । ପରିବର୍ତ୍ତନର ଦ୍ୱାରରେ ଲୋଭନୀୟ ସଂସାର ଗଢ଼ିବା ପାଇଁ ଆଜି ସେ ବିକ୍ରିକରି ଦେଲା ତା’ର ଦେହକୁ । ବୋଧେ ପଲାଜଗଲା ଧନୀଲୋକର ଧନର ପ୍ରଲୋଭନରେ । ଆଉ ବଞ୍ଚିବାର ଲୋଭ ମୋର ନାହିଁ । ଜୀବନକୁ ଶେଷ କରିବାର ବକ୍ତ୍ର ଶପଥ ତାକୁ ଅବାକ୍ କରିଦେଲା ।

ପିଲା ଦୁଇଟିର ରୁପାଜହ୍ନ ପରି ଗେଲବସର ମୁହଁ ଦୁଇଟି ଆଖି ଆଗରେ ଝଲସି ଯାଉଛି । ଏ ଦୁନିଆ ଖାଲି ମିଛ ଆଉ ମିଛ । ପ୍ରହେଳିକା ମଧ୍ୟରେ ସେ ବଞ୍ଚିପାରିବ ତ ? ଅନୁଶୋଚନା, ଦୁଃଖକଷ୍ଟ, ମାନସିକ ଭାରସାମ୍ୟ ହରାଇ ସେ ପାଗଳ ହୋଇଯିବ । ମୃତ୍ୟୁ ହିଁ ଶ୍ରେୟସ୍କର । ରବିଶଙ୍କର ରେଳ ଲାଇନ୍‌ରେ ଡେଇଁବା ପୂର୍ବରୁ କେହି ଜଣେ ଜୋରଜବରଦସ୍ତ ତାକୁ ଧରି ଅଟକାଇଲେ । ତା’ର ଆତ୍ମା ବିଳାପ କରି ଉଠିଲା । ବାବୁ — ଛାଡ଼ିଦିଅନ୍ତୁ ମୋତେ । ମୁଁ ବଞ୍ଚିପାରିବି ନାହିଁ । ମୁଁ ପାପୀ, ନରକ ମୋର ଶ୍ରେୟସ୍କର ସ୍ଥାନ । ବଞ୍ଚିବାର ଅଧିକାର ମୁଁ ହରାଇ ବସିଛି । ପଛକୁ ଫେରି ଦେଖେତ ତାଙ୍କର ଉମାବଲ୍ଲଭ ପଟ୍ଟନାୟକ । ସ୍ୱନାମଧନ୍ୟ ବିଲାତ ଫେରନ୍ତା ତାଙ୍କର । କହିଉଠିଲା — ‘ବାବୁ ଆପଣ ! ଆରେ ହଁ କିଛିଦିନ ହେଲା ଆସି ଏହି ସହରରେ ରହୁଛି । ଅବସର ଗ୍ରହଣ କରିଛି । ସମସ୍ତ କଥା ଶୁଣିବାପରେ ବାବୁ ମୋତେ ଦୟା କରନ୍ତୁ । ମୁଁ ଏକକୁଟିଆ ରହିପାରିବି ନାହିଁ । ମୁଁ ଅସହାୟ, ମାନସିକ ରୋଗଗ୍ରସ୍ତ । ଅମାନିଆ ଲୁହ ବିନା ବାଧାରେ ଗଢ଼ିଚାଲିଛି । ତାଙ୍କରବାବୁ ବୁଝାଇ ବୁଝାଇ ଥକିପଡ଼ିଲେ । ଆରେ ଆତ୍ମହତ୍ୟା ମହାପାପ । ତୁ ତୋ ଆତ୍ମାର ମାଲିକ ନୁହଁ । ଏହା ଭଗବାନଙ୍କର ବରଦାନର ଏକ ସାଂକେତିକ ଚିହ୍ନ । ତୁ ଦେଖ । ତୁ ମୋ ପାଖରେ ଥିଲାବେଳେ ମୋର ସ୍ତ୍ରୀ ତୋତେ ପୁଅ ପରି ପାଲିଥିଲେ । ମୁଁ ଆଜି ନିଃସହାୟ । ତୁ ଚାଲ, ଆମ ପାଖରେ ରହିବୁ । ମୋ ପାଖରେ ଯେଉଁ ଲୋକଟି ଅଛି ସେ କିଛିଦିନ ପୂର୍ବରୁ ଗୋଟିଏ ସ୍ତ୍ରୀ ଲୋକ ଓ ଦୁଇଟି ପିଲାଙ୍କର ଜୀବନ ରକ୍ଷା କରି ମୋର ପଡ଼ୋଶୀ ପରି ଚଳୁଛନ୍ତି । ତୁ ମୋ ପାଖରେ ରହି ରୋଗୀମାନଙ୍କର ସେବାଶୁଶ୍ରୁଷା କରିବୁ । ‘ମାନବ ସେବା ହିଁ ଈଶ୍ୱର ସେବା’ । ଈଶ୍ୱରଙ୍କର ଦୟା ଥିଲେ, ତୁ ନିଶ୍ଚୟ ତୋର ପିଲାମାନଙ୍କୁ ପାଇପାରିବୁ । ଧୈର୍ଯ୍ୟ ଧର । ଧୈର୍ଯ୍ୟ ହିଁ ଈଶ୍ୱର । ତୋତେ ନିଶ୍ଚୟ ସୁପଥ ମିଳିବ । ପ୍ରୀତି-ସଂପ୍ରାପ୍ତି ଜୀବନର ପରମ

ଲକ୍ଷ୍ୟ । ଦୟା, କ୍ଷମା ଈଶ୍ଵରୀୟ ରାଜ୍ୟରେ ଯୁଗେ ଯୁଗେ ଉଜ୍ଜୀବିତ । ତୋର ଜୀବନ ଅନ୍ୟମାନଙ୍କୁ ସାହାଯ୍ୟ କରିଚାଲିଛି । ତୁ ଆଶା ରଖ, ଦିନେ ନା ଦିନେ ତୋର ମୁକ୍ତି ଅବଶ୍ୟ ହୋଇପାରିବ ।

ଚିନ୍ତା କଲା, ଯିଏ ତା'ର ଇହକାଳ ପରକାଳର ଦେବତା, ଯିଏ ଜୀବନରେ ଶପଥ ନେଇଥିଲା ସମସ୍ତ ବାଧାବିଘ୍ନକୁ ସାମନା କରିବ ଓ କେବେହେଲେ ସ୍ଵାମୀଠାରୁ ଦୂରେଇ ଯାଇ ପାରିବ ନାହିଁ, ଯାହାପାଇଁ ସେ ବାଟକୁ ଅପେକ୍ଷା କରିଥିଲା ସେ ତ ତାକୁ ଛାଡ଼ି କେଉଁଆଡ଼େ ପଳାଇଗଲା । ଆଉ ଜୀବନରେ ସ୍ଵାମୀ-ସ୍ତ୍ରୀର ପବିତ୍ର ସଂପର୍କର ମୂଲ୍ୟ କ'ଣ ? ଆଉ ବଞ୍ଚି ଲାଭ ନାହିଁ । ଏକଥା ଭାବୁ ଭାବୁ ତାଙ୍କର ବାବୁ ତାକୁ ଗାଡ଼ିରେ ବସାଇ ନେଇଗଲେ । ଘରେ ପହଞ୍ଚି ସେ ତାଙ୍କର ପାଖରେ ଥିବା ସମାପନ ନାମଧାରୀ ଲୋକଟିକୁ ଦେଖି ଭାବିଥିଲା, ଏ ନିଶ୍ଚୟ ସେଇ ସ୍ତ୍ରୀକୁ ପାଖରେ ରଖି ଭବିଷ୍ୟତ ଜୀବନ ଗଢ଼ିବ; କିନ୍ତୁ ଜାଣିବାକୁ ପାଇଲା ସ୍ତ୍ରୀଟି ଆତ୍ମହତ୍ୟା କରିବା ପାଇଁ ଯାଉଥିବା ସମୟରେ ହଠାତ୍ ସମାପନ ସେଠାରେ ପହଞ୍ଚିଯାଇଥିଲା । ତା'ର ଜୀବନ ସେ ରକ୍ଷାକରିପାରିଥିବାରୁ ସେଦିନ ଭଗବାନଙ୍କୁ ଅଶେଷ ଅଶେଷ କୃତଜ୍ଞତା ଜଣାଇଥିଲା । ସେ ତାଙ୍କର ପାଖରେ ରହି ପିଲା ଦୁଇଟିକୁ ମଣିଷ କରିବା ପାଇଁ ଜୋରଦାର ଉଦ୍ୟମ ଜାରି ରଖିଛି ।

ଏହି ଘଡ଼ିସନ୍ଧି ମୁହୂର୍ତ୍ତରେ ଏକ ଆଶ୍ଚର୍ଯ୍ୟଜନକ ଘଟଣା ଘଟିଲା । ସେ ସ୍ତ୍ରୀ ଲୋକଟି ଆଉ କେହି ନୁହନ୍ତି, ସେ ହିଁ ରବିଶଙ୍କରଙ୍କ ସ୍ତ୍ରୀ ଓ ପିଲା ଦୁଇଟି ତାଙ୍କ ନିଜର । ପରସ୍ପର ଭେଟାଭେଟି ପରେ କାନ୍ଦର ଲହରୀ ଉଛୁଳି ପଡ଼ିଲା । ନିସ୍ତକ୍ଷତା ଭିତରେ ଆଶାର ଉଜ୍ଜ୍ଵଳ ଦୀପଶିଖା । ସୃଷ୍ଟିକର୍ତ୍ତା ଯୁଗେ ଯୁଗେ

ଦେଖୁ ଏହା ଭଗବାନଙ୍କର ତାଙ୍କ ପ୍ରତି ଅଶେଷ କରୁଣା । ଅନ୍ତରରୁ ଗଭୀରତମ କୃତଜ୍ଞତା ଜଣାଇବାବେଳେ ତାଙ୍କର ବାବୁ ଅତ୍ୟନ୍ତ ଖୁସି ହୋଇ ବିଶ୍ଵନିୟନ୍ତାଙ୍କ ପାଖରେ ବିନମ୍ର ପ୍ରଣତି ଜଣାଇ ସ୍ଵର୍ଗୀୟ ଧାରାରେ ନିଜକୁ ହଜାଇଦେଲେ । ଦୁନିଆରେ ପର କିଏ, ଆପଣା କିଏ ? ପ୍ରଭୁ ନୀଳାଦ୍ରିବିହାରୀ ମୋର ହିଁ ସର୍ବସ୍ଵ । ସେହି ହିଁ ଦରିଦ୍ରର ଅପସ୍ଵରା । ସେହି ହିଁ ବିଶ୍ଵାସର ଫଳ ଓ ଭକ୍ତିର ପ୍ରତିଧ୍ଵନି । ସେହି ହିଁ ମନୋବାଞ୍ଛାର କଳ୍ପବଟ । ସାଧନାର ବାଇଶି ପାବଛ, ପତିତପାବନ, ଶୁଦ୍ଧାର ଧୂଳି, ସମନ୍ୱୟର ବଡ଼ଦାଣ୍ଡ ଏବଂ ଅହଂକାରର ମହାପ୍ରଳୟ । ଏହି ସମୟରେ ପାଖ ଦେବାଳୟରୁ ଘଣ୍ଟାର ନିନାଦିତ ସ୍ଵର ସମସ୍ତଙ୍କୁ କୋଳେଇ ନେଲା । ଧନ୍ୟ ସାଂସାରିକ ପଥ । ଯୁଗେ ଯୁଗେ ଧର୍ମ ସଂସ୍ଥାପନ କରିବା ପାଇଁ ବିଶ୍ଵନିୟନ୍ତା ଧରାପୃଷ୍ଠରେ ଅବତୀର୍ଣ୍ଣ ହୋଇ ନ୍ୟାୟ, ଧର୍ମରକ୍ଷା କରିଥାନ୍ତି । ଏଥିପାଇଁ ଗଙ୍ଗାଧର ମେହେର ଲେଖିଥିଲେ –

(୧) ‘କି ଦେଇ ପୂଜିବି ଯାହା ମୁଁ ଦେଖୁଛି
ସବୁ ତୁମରି ପ୍ରସାଦ
ଯାହା ପରସାଦ ତାଙ୍କୁ ଅରପିଲେ
ହେବ ସିନା ଅପରାଧ ।’

(୨) ‘ମୁଁ କାର’ ମାତର ମୋର ନୁହେଁ ବୋଲି
କହିବାକୁ ନାହିଁ ବାଟ
ଦୂରୁ ଶ୍ରୀଚରଣେ ଅର୍ପଣ କରୁଛି
ଘେନ ତା’ ବିଶ୍ଵ ସମ୍ରାଟ ।’

– ମିରିଜାପୁର, ବଡ଼ବନ୍ତ, ଯାଜପୁର



AK PHYSICS

Apprise Education, Reprise Innovation

+2 Sc. I CBSE (XI & XII)

JEE (Main & Adv.) I NEET I AIIMS

JIPMER I BHU I KVPY

NTSE I OLYMPIAD I NISER I IISER

SURYALOKA LANE, CHANDI CHHAK, CUTTACK

ARUN KUMAR SINGH (Lect. in Physics), MOB. : 98610 65130



ବନ୍ଦେ ମାତରମ

■ ପ୍ରଫୁଲ୍ଲ କୁମାର ସାହୁ

ଗୋବରା ! ଫେରିଆ....ଫେରିଆରେ ବାପା । ମୋ ଧନ,
ମୋ ସୁନାଟା ପରା । ତୁ କ'ଣ ତୋ ମା' ଉପରେ ରାଗିଛୁ ।
ମୋ ଡାକ ତୋତେ ଶୁଭୁନି । ଏତେଦିନ ହେଲା ତୋ' ମା'କୁ
ଛାଡ଼ି କେମିତି ରହିଛୁରେ । ନା, ମୁଁ ଆଉ ଜମା ତୋତେ ଛାଡ଼ିବିନି,
ସେ ସରବନାଶିଆ ଯୁଦ୍ଧକୁ । ଏଇ ଦେଖୁଛ ଦେଖୁଛ ଗୋବରାବାପା,
ମୋ ଧନ ମୋତେ ମା' ମା' ତାକି ଦଉଡ଼ି ଆସୁଛି । ଆ, ଆ
ବାପା ମୋ କୋଳକୁ ଆ । ତୁ ନଡ଼ିଆକୋରା ଖାଇବାକୁ
ଭଲପାଉନା ? ରଖୁଛି, ରଖୁଛିରେ ତୋ ପାଇଁ ନେ, ନେ ଖାଇଦେ
ଖାଇଦେରେ । ତୁ ଜାଣିଛୁନାରେ ଧନ, ତୋ ବାହାଘର ମୁଁ ଠିକ୍
କରିଦେଇଛି । ଭାରି ସୁନ୍ଦରୀ ଝିଅଟେ । ତା ପାଇଁ ନା, ହାର,
କାନଫୁଲ, ନାକଫୁଲ, ରୁଡ଼ି, ପାଉଁଜି ସବୁ କିଣିରଖୁଛି । ମୋ
ବୋହୂ ପିନ୍ଧିଲେ ନା ତାକୁ ଭାରି ମାନିବ ।

ଏ ପାଗଳର ପ୍ରଳାପ, ଗୋଟିଏ ବୋଲି ପୁଅକୁ ହରାଇଥିବା
ଦୁଃଖୀନୀ ମା'ର । କେମିତି ସହିବ ସେ । କୋଉ ଆଗକୁ ଅଛି ନା
ପଛକୁ । ତା' ମୁହଁକୁ ଚାହିଁ ସ୍ବାମୀକୁ ହରାଇଥିବା ଦୁଃଖ ବି ଭୁଲି
ଯାଇଥିଲା । ଭୁଲିଯାଇଥିଲା ବୈଧବ୍ୟ ଯନ୍ତ୍ରଣା । ଗୋବର୍ଦ୍ଧନର
ମା' ମା' ତାକରେ ବିଦଗ୍ଧ ପ୍ରାଣରେ ଶୀତଳତା ଭରି ଦେଉଥିଲା ।

ସ୍ବାଧୀନତା ସଂଗ୍ରାମୀ ସତ୍ୟଜିତ୍ ଦାସଙ୍କର ପତ୍ନୀ କମଳା
ଦେବୀ । ଖାନଦାନ୍ ପରିବାର । ଭରପୁର ଧନସମ୍ପତ୍ତି । ଆଖପାଖ
ପ୍ରାୟ ବହୁ ଅଞ୍ଚଳରେ ସତ୍ୟଜିତ୍‌ବାବୁ ବେଶ୍ ଜଣାଶୁଣା ବ୍ୟକ୍ତି ।
ନ୍ୟାୟ ନିଶାପରେ ଆଗ ଡାକରା । ସୁ-ସଂଗଠକ । ଛୁଆଛୁତି
ଜାତିପ୍ରଥାକୁ ସେ ଘୃଣା କରନ୍ତି । ସ୍ବାଧୀନତା ସଂଗ୍ରାମରେ
ଯୋଗଦେଇ ଇଂରେଜୀ ସରକାର ବିରୁଦ୍ଧରେ ସଭା ସମିତି କରି
ଲୋକଙ୍କୁ ପ୍ରବର୍ତ୍ତାଉଥିଲେ । ବହୁବାର ଜେଲଦଣ୍ଡ ପାଇଛନ୍ତି ।
ମହାତ୍ମାଗାନ୍ଧୀଙ୍କର କର ବା ମର ତାକରାରେ ଆଗକୁ ନେତୃତ୍ବ
ନେଇ ପୋଲିସ ଗୁଳିରେ ଶହାଦ ହୋଇଗଲେ ।

ଆଖି ଲୁହକୁ ପୋଛିଦେଇ, ମନର କୋହକୁ ଚୁକ୍ତତଳେ
ଚାପିଦେଇ, ଦୁଇ ବର୍ଷର ପୁଅ ଗୋବର୍ଦ୍ଧନକୁ କୋଳରେ ଭିଡ଼ି
ଧରି କମଳାଦେବୀ ଭୁଲିଯାଇଥିଲେ ସ୍ବାମୀ ବିଚ୍ଛେଦକୁ ।

ଦେଶ ସ୍ବାଧୀନ ହେବାପରେ ସ୍ବାଧୀନତା ସଂଗ୍ରାମୀ ଓ
ସହିଦମାନଙ୍କୁ ଦେଶବାସୀଙ୍କ ତରଫରୁ ସରକାର ସମ୍ମାନ ପ୍ରଦାନ
କରିବା ସହ ସହିଦ ସ୍ମୃତି ସ୍ତମ୍ଭ ନିର୍ମାଣ କରିଛନ୍ତି । ଏସବୁ
କମଳାଦେବୀଙ୍କୁ ବିଶେଷଭାବରେ ପ୍ରଭାବିତ କରିପାରିନି । ନିଜେ

ନିଜକୁ ସାନ୍ତ୍ବନା ଦେଇ ମନକୁ ବୁଝାଇଦେଇଛନ୍ତି ଯେ, ସେ
ହେଉଛନ୍ତି ଜଣେ ଦେଶଭକ୍ତ ସ୍ବାମୀଙ୍କର ପତ୍ନୀ । ସ୍ବାମୀ ତାଙ୍କର
ଦେଶ ପାଇଁ ଜୀବନ ଦେଇଛନ୍ତି । ତାଙ୍କ ବିୟୋଗରେ ଲୁହ ଗଡ଼ାଇ
ସହିଦଙ୍କର ଅମର୍ଯ୍ୟାଦା କରିବେ କାହିଁକି ?

ଜାଣିବା ବୟସରେ ପୁଅ ଗୋବର୍ଦ୍ଧନ ମା'କୁ ପଚାରେ,
ମୋ ସାଙ୍ଗମାନଙ୍କର ବାପା ଅଛନ୍ତି, ମୋ ବାପା କାହାନ୍ତି ।
କମଳାଦେବୀ ପୁଅକୁ କୋଳେଇ ନେଇ କହନ୍ତି, ଧନରେ ! ତୋ
ବାପା ନା ଅମର ହୋଇଯାଇଛନ୍ତି, ଏଇ ଫଟୋରେ ତୋତେ
ଚାହିଁଛନ୍ତି । ତୁ ବଡ଼ ହେଲେ ବାପାଙ୍କ ନାଁ ରଖୁବୁ ।

ଅମର ହୋଇଯାଇଛନ୍ତି ? କ'ଣ ମା' ବାପା କୋଉଦିନ
ଫେରିବେ । ସରଳପ୍ରାଣା କୋମଳମତି ଶିଶୁ ମା'କୁ ପ୍ରଶ୍ନ କରେ ।
ମା' କମଳାଦେବୀ କ'ଣ କହି ପିଲାଟାକୁ ବୁଝାଇବେ । ବାପାଙ୍କୁ
ଦେଖିବାକୁ ଜିଦ୍ ଧରୁଛି । କଥା ଛଳରେ ବାପାଙ୍କ କଥା ଭୁଲାଇବାକୁ
ଚେଷ୍ଟା କଲେ ମଧ୍ୟ ସେ ବୁଝୁନି । କିଛି ସମୟ ମନରୁ ଯଦି
ଭୁଲିଯାଏ, ପର ସମୟରେ ପୁଣି ପଚାରେ ।

ଦଶବାରବର୍ଷ ବୟସରେ ଗୋବର୍ଦ୍ଧନ ଜାଣିପାରିଛି ଯେ ତା'
ବାପା ନାହାନ୍ତି । ସହିଦ ହୋଇଯାଇଛନ୍ତି । ଦେଶପାଇଁ ଜୀବନ
ଦେଇଛନ୍ତି । ସହିଦ ଦିବସରେ, ସ୍ବାଧୀନତା ଦିବସରେ ତା'
ବାପାଙ୍କ ପ୍ରତିମୂର୍ତ୍ତିରେ ପୁଷ୍ପମାଲ୍ୟ ଅର୍ପଣ କରାଯାଉଛି । ବାପାଙ୍କର
ଜୟଧ୍ବନି ପଡୁଛି । ଗୋବର୍ଦ୍ଧନର ମନରେ ଦେଶପ୍ରେମ
ଜାଗିଉଠେ । ଲୋମମୂଳ ଟାଙ୍କୁରି ଉଠେ । ସେ ଗର୍ବ କରେ ଯେ
ତା' ବାପା ହେଉଛନ୍ତି ଜଣେ ସ୍ବାଧୀନତା ସଂଗ୍ରାମୀ ବୀର ସହିଦ ।

ତାଙ୍କରି ପୁଅ ମୁଁ । ବୀର ସହିଦ ହେଉଛନ୍ତି ମୋ ବାପା ।
ମୋ ବାପାଙ୍କର ନାଁ ରଖୁବି । ତାଙ୍କପରି ଜଣେ ଦେଶଭକ୍ତ ହେବି ।
ଆମକୁ ଦେଇଯାଇଥିବା ସ୍ବାଧୀନତାକୁ ଅକ୍ଷୁଣ୍ଣ ରଖୁବି । ମୁଁ ଜଣେ
ସୈନିକ ହେବି, ଦେଶପାଇଁ ମୁଁ ମଧ୍ୟ ଜୀବନ ଦେବି ।

ଗୋବର୍ଦ୍ଧନ ମନରେ ଜାଗ୍ରତ ହୁଏ ଦେଶପ୍ରେମ । ତା'ମନରେ
ଗୋଟିଏ ସ୍ବପ୍ନ ସେ ଜଣେ ସୈନିକ ହେବ । ସ୍ବପ୍ନ ପୂରଣ ହେଲା
ଜାତୀୟ ସୈନ୍ୟବାହିନୀରେ ଯୋଗଦେଲା ।

କମଳାଦେବୀ ଏକମାତ୍ର ପୁଅକୁ ସୈନ୍ୟ ବିଭାଗରେ
ପଠାଇବାକୁ ଅନିଚ୍ଛା ଥିଲେ ମଧ୍ୟ, ଅଟକାଇପାରିଲେନି କାହିଁକି ନା
ସେ ଜଣେ ସ୍ବାଧୀନତା ସଂଗ୍ରାମୀଙ୍କର ପତ୍ନୀ । ବୀର ପୁତ୍ରର
ଜନନୀ । ଜଣେ ଦେଶଭକ୍ତଙ୍କ ପାଖରେ ସଂକୀର୍ଣ୍ଣ ସ୍ବାର୍ଥ ବଡ଼

ନୁହେଁ । ପୁଅକୁ ହସି ହସି ବିଦାୟ ଦେଲେ କମଳା ଦେବୀ ।

ଗୋବର୍ଦ୍ଧନ ବର୍ଷକ ପରେ ଘରକୁ ଫେରିଲା । ମା'ର ପାଦଧୂଳି ମଥାରେ ବୋଳି ନିଜକୁ ଧନ୍ୟ ମନେକଲା । ଭାବୁଥିଲା ଏଇ ପାଦଧୂଳି ମୋ ଭାରତମାତାର ଧୂଳି । ଯା'ର ମୁହଁପୋଛା କାନିପଣତ ଦିଶୁଥିଲା ତ୍ରିରଙ୍ଗା ପତାକା ପରି । ମୋ ମା' ହିଁ ଭାରତମାତା । ଭାବପ୍ରବଣ ହୋଇ ଗୋଟିଏ ପାଦ ପଛକୁ ପକାଇ ମା'କୁ ସାଲ୍ୟୁଟ୍ କଲା ଗୋବର୍ଦ୍ଧନ । କହୁଥିଲା ବନ୍ଦେ ମାତରମ୍ ।

କମଳାଦେବୀଙ୍କ ଆଖିରୁ ଆନନ୍ଦର ଲୁହ ଦୁଇଟୋପା ଝରିପଡ଼ିଲା । ପୁଅକୁ କୋଳେଇ ନେଇ କହୁଥିଲେ ତୁ ଦେଶ ଓ ଦଶର ନାଁ ରଖ ।

ମା' ମୋ ପାଇଁ ନଡ଼ିଆକୋରା ରଖିଛୁ ନା । ଖାଇବାକୁ ଭାରି ମନ ହେଉଛି କହିଲା ଗୋବର୍ଦ୍ଧନ । ଆଶୁଛିରେ ବାପା ଆଶୁଛି, ଏଇ ନେ ଖାଇଦେ । ତୁ ଆସିବା ଜାଣି ଆଗରୁ ବନେଇ ରଖିଛି । ଏଇ ଅବସରରେ କମଳାଦେବୀ ଗୋବର୍ଦ୍ଧନକୁ କହନ୍ତି ।

ଧନରେ ତୋ ପାଇଁ ବାହାଘର ସ୍ଥିର କରିଛି । ଝିଅଟି ଭାରି ସୁନ୍ଦରୀ ଠିକ୍ ସରଗର ପରୀ ପରି । ଛୁଟି ବେଶିଦିନ ଅଛି ତ ! ଆରେ କ'ଣ କହୁଛୁ ? ଭାବବିହ୍ୱଳରେ କମଳା ଦେବୀ ଗୋବର୍ଦ୍ଧନକୁ ହଲାଇ ଦେଲେ ।

ମା'ର ମନକଥା ବୁଝିପାରିଲା ଗୋବର୍ଦ୍ଧନ । ବାହାଘର ପାଇଁ ମା' କାହିଁକି ବ୍ୟସ୍ତ ହେଉଛି । କେତେଦିନ ଆଉ ଏକା ଏକା ରହିବ ? ବୋହୂଟିଏ ଆସିଲେ ତା'ର ସମୟତକ କଟାଇଦେବ । ମୁଣ୍ଡ ହଲାଇ ମା'କୁ ସମ୍ମତି ଜଣାଇଲା ଗୋବର୍ଦ୍ଧନ ।

ବାହାଘର ଦିନ ବି ସ୍ଥିର ହେଲା । ଆଗକୁ ମାତ୍ର ପନ୍ଦର ଦିନ । ଏତେ କମ୍ ସମୟ ମଧ୍ୟରେ ଦାୟିତ୍ୱ ତୁଲାଇବା କଷ୍ଟ । ଏ ବାହାଘର ତ ସାଧାରଣ ବାହାଘର ଭଳି ହେବନି । ଏକମାତ୍ର ପୁଅର, ଖାନଦାନ ପରିବାରର । ଆଡ଼ମ୍ବର ସହ ଯେମିତି ହବା କଥା ହେବ । ରୋଷଣୀ, ବାଣ ଏମିତି ହେବ ଲୋକଙ୍କ ମନ ଭିତରେ ଛବି ଭଳି ଆଜି ହୋଇ ରହିବ । ଆଖପାଖ ପଟାଣ ଖଣ୍ଡ ଗାଁ ବନ୍ଧୁବାନ୍ଧବ ସମସ୍ତେ ପ୍ରୀତିଭୋଜନରେ ସବୁଷ୍ଟ ହେବେ । ଆଉରି କେତେ କ'ଣ ?

ବାହାଘର ଆଉ ମାତ୍ର ଦୁଇଦିନ । ଡାକବାଲା ଆସି ଗୋବର୍ଦ୍ଧନକୁ ଟେଲିଗ୍ରାଫ୍‌ଟେ ଦେଇ ଚାଲିଗଲା । ପଡ଼ିଲା ଗୋବର୍ଦ୍ଧନ । ମା' କମଳାଦେବୀ ଆସି ପଚାରିଲେ, ଆରେ ଧନ ଡାକବାଲା କ'ଣ ଦେଇଗଲା କିରେ ? ମା'କୁ କ'ଣ କହିବ କିଛି ଭାବିପାରୁ ନଥିଲା ଗୋବର୍ଦ୍ଧନ । ପାଦ ତଳୁ ମାଟି ଯେମିତି ଖସି ଖସି ଯାଉଛି । କୁମ୍ଭକାର ଚକ୍ର ପରି ପୃଥିବୀଟା ତା' ଚାରିପାଖରେ ଘୁରୁଛି । ଅମାବାସ୍ୟାର ଘନ ଅନ୍ଧାର ଭିତରେ ସେ ଯେମିତି

ହଜିଯାଉଛି । କିରେ କ'ଣ କିଛି କହୁନୁ ? ଗୋବର୍ଦ୍ଧନକୁ ହଲାଇଦେଲେ କମଳାଦେବୀ ।

ମା'.... ଆରେ ଚଞ୍ଚଳ କହ । କହିଲେ କମଳାଦେବୀ । ଏ ବାହାଘର ହୋଇପାରିବ ନାହିଁ ମା' । ମୋତେ ବର୍ତ୍ତମାନ ଯିବାକୁ ପଡ଼ିବ । ଆରେ କାହିଁକି କ'ଣ ପାଇଁ, ଯୁଦ୍ଧରେ ଯୋଗଦେବାପାଇଁ । ଭାରତ-ପାକିସ୍ତାନ ଯୁଦ୍ଧ ଆରମ୍ଭ ହୋଇଯାଇଛି ମା', ଯେମିତି ହେଲେ ମୋତେ ଯିବାପାଇଁ ପଡ଼ିବ ।

ଗୋବର୍ଦ୍ଧନର କଥାଶୁଣି କମଳାଦେବୀଙ୍କ ବକ୍ଷ ବିଦୀର୍ଘ ହେଲାପରି ଲାଗିଲା । ଆକାଶଟା ମଥାରେ ଖସିପଡ଼ିଲା ଭଳି ଅନୁଭବ ହେଲା । କଣ୍ଠରୁ ଛୋଇଗଲା । ମୁଣ୍ଡ ଘୁରାଇଦେଲା । ବସିପଡ଼ିଲେ କମଳାଦେବୀ । ଗୋବର୍ଦ୍ଧନ ମା' ପାଖରେ ବସିପଡ଼ି ମନ ଭିତରେ ବହୁଥିବା ଅଶାନ୍ତି ଝଡ଼କୁ ପ୍ରଶମନ କରିବାକୁ ଚେଷ୍ଟା କଲେ । ତୁ କାହିଁକି ମନଦୁଃଖ କରୁଛୁ ମା' । ଯୁଦ୍ଧ ସରିଗଲେ ମୁଁ ପୁଣି ତୋ କୋଳକୁ ଫେରିଆସିବିନି ? ବାହାଘର ପରେ ହୋଇପାରିବ । ତୁ କହିଲୁ ମା' ବାପା ଆମକୁ ଯେଉଁ ସ୍ୱାଧୀନତାର ସମ୍ପଦ ଦେଇଯାଇଛନ୍ତି ତାକୁ ରକ୍ଷା କରିବା ମୋର କ'ଣ କର୍ତ୍ତବ୍ୟ ନୁହେଁ ? ବ୍ୟକ୍ତିଗତ ସ୍ୱାର୍ଥ ଅପେକ୍ଷା ଦେଶର ସ୍ୱାର୍ଥ ମୋ ନିକଟରେ କ'ଣ ବଡ଼ ନୁହେଁ ? ଦେଶମାତୃକା ଉପରେ ବିପଦ ମାଡ଼ି ଆସୁଥିବାବେଳେ ତା'ର ପ୍ରତିରୋଧ କରି ଦେଶର ସମ୍ମାନ ବଜାୟ ରଖିବା ମୋର କ'ଣ କର୍ତ୍ତବ୍ୟ ନୁହେଁ । ତୁ କହ ମା' ତୋ ପୁଅକୁ ପଣତ ଘୋଡ଼ାଇ ରଖି ଶତ୍ରୁ ହାତରେ ଦେଶକୁ ଟେକିଦେଇ ତୁ ଗର୍ବ କରିପାରିବୁ ? ବୀର ପ୍ରସବିନୀର ପରିଚୟ ଦେଇପାରିବୁ ?

ନା, ନା, ମୁଁ ପାରିବି ନାହିଁ । ତୁ ଯାଆ । ଶତ୍ରୁର ଦୃଢ଼ ମୁକାବିଲା କର । ତୁ ଯୁଦ୍ଧ କର । ଜୀବନ ବିନିମୟରେ ଭାରତମାତାର ସ୍ୱାଧୀନତା ଅକ୍ଷୁଣ୍ଣ ରଖ । ମୁଁ ସହିଦ ସ୍ୱାଧୀନତା ସଂଗ୍ରାମୀଙ୍କର ପତ୍ନୀ ଆଉ ତୋ'ପରି ବୀର ପୁଅର ମା' । ମୁଁ ତୋତେ ହସି ହସି ବିଦାୟ ଦେଉଛି ।

ଯୁଦ୍ଧରେ ଯୋଗଦେଲା ଗୋବର୍ଦ୍ଧନ । ଶତ୍ରୁପକ୍ଷର ଗୋଟାକ ପରେ ଗୋଟେ ଘାଟି ଦଖଲ କରି ଆଗକୁ ଆଗକୁ ମାଡ଼ିଚାଲିଲେ । ଭାରତୀୟ ସୈନ୍ୟବାହିନୀ ପାକିସ୍ତାନର ବହୁ ସୈନ୍ୟ ନିହତ ହେଲେ । ଭାରତର ନିର୍ଭିତ ବିଜୟ ଉତ୍ସବ ସମ୍ପାଦନା ଦୃଶ୍ୟ ହେଉଥିଲାବେଳେ ପାକିସ୍ତାନ ପକ୍ଷରୁ ଗୋଟାଏ ଗୁଳି ଆସି ଗୋବର୍ଦ୍ଧନର ବକ୍ଷ ଭେଦ କଲା । ସେଇଠି ଟଳିପଡ଼ିଲା ଗୋବର୍ଦ୍ଧନ । କଣ୍ଠରୁ ବାହାରୁଥିଲା ଭାରତମାତା କି ଜୟ । ବନ୍ଦେମାତରମ୍ । ଯୁଦ୍ଧ ଭୂମିରେ ସହିଦ ହୋଇଗଲା ଗୋବର୍ଦ୍ଧନ ।

ଗାଁରେ କମଳାଦେବୀଙ୍କ ମନରେ ଅନେକ ଆଶଙ୍କା ସୃଷ୍ଟି ହେଉଥିଲା । ପେଟରେ ଭୋକ ନାହିଁ, ଆଖିରେ ନିଦ ନାହିଁ ।

ମା' ତାକ ଶୁଭିଯାଉଥିଲା । ଠିକ୍ ଏତିକିବେଳେ ତାକବାଲା ଟେଲିଗ୍ରାଫ୍ ଦେଇ ଚାଲିଗଲା । ଖୋଲି ପଢ଼ିବାକୁ ସାହାସ କରିପାରୁ ନ ଥିଲେ କମଳାଦେବୀ । ସତେଯେମିତି ସ୍ଥାଣୁ ପାଲଟି ଯାଇଥିଲେ । ଅଶୁଭ ଲକ୍ଷଣ ପରିଲକ୍ଷିତ ହେଲା । ଦକ୍ଷିଣ ଆଖି ଖୁରିଲା । କୁକୁରମାନଙ୍କର କରୁଣ ସ୍ଵର । ତାମରାକାଉମାନେ ବହୁସଂଖ୍ୟାରେ ଉଡ଼ି ଉଡ଼ି ରାବୁଥିଲେ ।

ମାଉସୀ ! ମାଉସୀ ! କ'ଣ କରୁଛ । ମାଉସୀ ଖୁଆପିଆ କଲଣି । ମୁଁ ଦେଖୁଛି ତମେ ସବୁବେଳେ ଗୋବର୍ଦ୍ଧନର କଥା ଭାବୁଛ । ଯୁଦ୍ଧ ସରିଗଲେ ସିଏ ତମ କୋଳକୁ ଫେରିଆସିବନି ? ତମେ ମନଦୁଃଖ କରନା ମାଉସୀ । ଚାଲିଲ ଖାଇବ ଚାଲ । ହାତରେ ଟେଲିଗ୍ରାଫ୍ ଦେଖୁ ଚକିତ ହୋଇଗଲା ମାନସ । ଗୋବର୍ଦ୍ଧନର ଅନ୍ତରଙ୍ଗ ବନ୍ଧୁ । ଗୋବର୍ଦ୍ଧନ କହିଯାଇଥିଲା ମା'ର ସମସ୍ତ କଥା ବୁଝିବା ପାଇଁ । ମାଉସୀ ! ଗୋବର୍ଦ୍ଧନ ଟେଲିଗ୍ରାଫ୍ ପଠାଇଛି କି ? ଦେଖିବା କ'ଣ ଲେଖିଛି । କମଳାଦେବୀଙ୍କ ହାତରୁ ନେଇ ପଢ଼ିଲା ମାନସ । ମୁଁ ଠିକ୍ ପଢୁଛି ତ ? ଗୋବର୍ଦ୍ଧନ ଆଉ ନାହିଁ ? ସହିଦ ହୋଇଯାଇଛି । ମାନସର ଆଖିକୁ ଆଉ ଅକ୍ଷରଗୁଡ଼ିକ ଦେଖାଗଲା ନାହିଁ । ପ୍ରତ୍ୟେକଟି ଅକ୍ଷର ଗୋଟିଏ ଗୋଟିଏ ତାର ପରି ତାର ବକ୍ଷ ଭେଦ କଲା । ମର୍ମାହତ ହୋଇପଡ଼ିଲା ମାନସ ।

କମଳାଦେବୀ କହିଲେ, ଆରେ ଗୋବର୍ଦ୍ଧନ କ'ଣ ଲେଖିଛି କିରେ ? କହୁନୁ କାହିଁକି ? ନିଜକୁ ସମ୍ଭାଳି ନେଇ କହିଲା ମାନସ । କାଲି । କାଲି ଫେରିବ ଗୋବର୍ଦ୍ଧନ । ଝଡ଼ବେଗରେ ସେଠାରୁ ପଳାଇଲା ମାନସ । କମଳା ଦେବୀଙ୍କର ସନ୍ଦେହ ହେଉଥିଲା ମାନସ ଉପରେ । ମାନସ ଏମିତି କାହିଁକି କହିଲା । ପଳାଇଗଲା ପୁଣି ଟେଲିଗ୍ରାଫ୍ ମୋତେ ନ ଦେଇ ।

ସଞ୍ଜ ଦୀପାଳୀରେ ସନ୍ଧ୍ୟାରାଣୀ ମର୍ତ୍ତ୍ୟାବତରଣ କରୁଥିଲେ । କ୍ରମଶଃ ଘନେଇ ଆସିଲା ରାତ୍ରି । ରାତ୍ରି ବି ପ୍ରତୀକ୍ଷା କରୁଥିଲା ଆଗାମୀ ସକାଳକୁ । ଆଜିର ସକାଳ ବାଣ୍ଟି ଦେଉଥିଲା ଅନେକ

ସୂର୍ଯ୍ୟଦେବ ମଥାନ ଉପରକୁ ଉଠିଲାବେଳକୁ କର୍ମଚଞ୍ଚଳ ହୋଇଉଠୁଥିଲା ପଲ୍ଲୀଗ୍ରାମ । ମନର ଚଞ୍ଚଳତା ବ୍ୟତିବ୍ୟସ୍ତ କରିଦେଉଥିଲା କମଳାଦେବୀଙ୍କୁ । କେତେବେଳେ ଗୋବର୍ଦ୍ଧନ ଆସିବ । ମା' ମା' ତାକି କୁଣ୍ଡାଇ ପକାଇବ । ଅନେକ ଭାବନାର ରୂପକୁ ଚାହିଁ ଗୋବର୍ଦ୍ଧନକୁ ପ୍ରତୀକ୍ଷା କରୁଥିଲେ କମଳାଦେବୀ । ଭାବନାରେ ବାଧା ପଡ଼ିଲା । ଶୁଭିଲା ମଟରଗାଡ଼ିର ଫେଁ ଫେଁ ଶବ୍ଦ । ଦିନେ ନାହିଁ କାଳେ ନାହିଁ ଅପନ୍ତରା ଗାଁକୁ ମଟରଗାଡ଼ି କାହିଁକି ଆସିଲା । ଗାଁ ଲୋକ ପିଲାଛୁଆ ଇତ୍ୟାଦି ଗାଡ଼ି ଦେଖିବାକୁ ଦଉଡ଼ିଲେ । ଭୟରେ ଥରିଉଠିଲେ ଗାଁ ଲୋକେ । ପୋଲିସ ଆମ ଗାଁକୁ କାହିଁକି ଗାଡ଼ି ନେଇ ଆସିଛନ୍ତି ।

ଗୋବର୍ଦ୍ଧନର ଘର ପାଖରେ ଗାଡ଼ି ଅଟକିଗଲା । ପୋଲିସବାରୁ ଖୋଜିଲେ ଗୋବର୍ଦ୍ଧନର ମା' କମଳାଦେବୀଙ୍କୁ । କମଳାଦେବୀ ପୋଲିସଙ୍କୁ ଦେଖି ଭୟରେ ପଚାରିଲେ— ପୋଲିସବାରୁ ଆପଣମାନେ ମୋ'ଘରକୁ କାହିଁକି ଆସିଛନ୍ତି ? ମୋ ଘରେ ମୁଁ ଏକୁଟିଆ । ମୋ ପୁଅ ଯୁଦ୍ଧ କରିବାକୁ ଯାଇଛି । ହଁ, ମା' ତୁମ ପୁଅକୁ ଆମେ ନେଇଆସିଛୁ । ସେ ସହିଦ ହୋଇଯାଇଛନ୍ତି । କଫିନ ଭିତରେ ଥିବା ଗୋବର୍ଦ୍ଧନର ମୃତ ଦେହକୁ ଓହ୍ଲାଇଦେଲେ ।

ଗାଁ ଟା ଯାକରେ ଶୋକର ଛାୟା ଖେଳିଗଲା । ଲୋକାରଣ୍ୟ ହୋଇଗଲା ଗୋବର୍ଦ୍ଧନର ଦାଣ୍ଡ ଅଗଣା । କମଳାଦେବୀ ପଥର ପରି ନିର୍ବାକ୍ ହୋଇଯାଇଥିଲେ ।

ଶବ ଶୋଭାଯାତ୍ରା ଆଖପାଖ ଗାଁ ପରିକ୍ରମା କଲା । ସ୍ଵେଚ୍ଛାନ୍ତ ଶୁଭୁଥିଲା ଗୋବର୍ଦ୍ଧନ ଅମର ରହେ । ଗାଁ ଶ୍ଵଶୁରରେ ତୋପ ସଲାମୀରେ ଗୋବର୍ଦ୍ଧନର ଚିତାଗ୍ନି ଜଳିଉଠିଲା ।

ସେଇଦିନଠୁଁ ପାଗଳୀ ହୋଇଯାଇଛନ୍ତି କମଳାଦେବୀ । ପଚାରିଲେ କହେ, ଗୋବରାର ମା' ଯୁଦ୍ଧରେ ଜଳିଯାଇଛି । ମୁଁ ବଞ୍ଚୁଛି ଜଣେ ବୀର ସହିଦର ମା' ହୋଇ । ବୀର ଜବାନ୍ ମୋତେ ସଲାମ କରି କହେ— 'ବନ୍ଦେମାତରମ୍' ।

- ସଠିଆଟିକିରି, ନଖେଇ, ଦେବୀଦ୍ଵାର, ଯାଜପୁର



ବିଚିତ୍ର ସୁଖ

■ ନିଶିକାନ୍ତ କହଳସିଂହ

ମଲ୍ଲୀପୁର ଗାଁରେ ମୁନ୍ନାର ଅଜାଘର । ସେଇଠି ସେ ରହେ ପିଲାଦିନୁ । ଏବେ ବୟସ ଏଇ ନ’ କି ଦଶ ହେବ । ଅଜାଙ୍କ ସାଥୀରେ ସୁଖରେ ସମୟ ବିତେ । ଅଜାଙ୍କ ସାଥୀରେ ଖାଏ । ଅଜାଙ୍କ ପାଖରେ ଶୁଏ । ଆଜି ଭାରି ପରିଷ୍କାରପରିଚ୍ଛନ୍ନ । ଅଜାଙ୍କର ସବୁ ଗୁଣ ଭଲ, ହେଲେ ସେ ସ୍ୱାସ୍ଥ୍ୟ ସତେତନ ନୁହଁନ୍ତି । ମୁନ୍ନା ଲକ୍ଷ୍ୟ କରେ ଅନେକ ସମୟରେ ଅଜା ଦେହରୁ ଲୁଗା ଆଡ଼େଇ କୁଣ୍ଡାନ୍ତି । ଦିନେ ପଚାରିଲା— ଅଜା, ତୁମ ଦେହ କ’ଣ କୁଣ୍ଡାଇ ହେଉଛି, ତୁମର ଯାଦୁ ହୋଇଛି କି ? ଅଜା କହିଲେ ହଁ, ଏଇକିଛିଦିନ ହେଲା ତମ୍ଭା ପଇସା ଆକାରର ଯାଦୁଟେ ହୋଇଛି ।

ତୁମେ ତାଙ୍କରବାବୁଙ୍କୁ ଦେଖାଇ ଔଷଧ ଆଣନ୍ତୁ । ଭଲ ହୋଇଯିବ, କହିଲା ମୁନ୍ନା । ମୁନ୍ନା କଥା ଶୁଣି ଅଜା ହସଟାଏ ହସିଦେଇ କହିଲେ, କେଡ଼େ ବୋକା ଟୋକାଟା କିରେ ? ଯାଦୁ ଭଳି ରୋଗକୁ ନିନ୍ଦା କରୁଛୁ । ଆରେ ଏମିତି ସୁନ୍ଦର ରୋଗ ପୃଥିବୀରେ କେଉଁଠି ଦେଖୁଛୁ କି ? ଯେଉଁଥିରୁ ଖାଲି ସୁଖ ଆଉ ଆନନ୍ଦ ମିଳେ । ମୁନ୍ନା ଆଶ୍ଚର୍ଯ୍ୟ ହୋଇ ପଚାରିଲା— ଅଜା ! ରୋଗ ପୁଣି ସୁନ୍ଦର, କି କି ସୌନ୍ଦର୍ଯ୍ୟ ଏ ଯାଦୁ ରୋଗରେ ଭରି ରହିଛି ତିକେ ଶୁଣେ ।

ଅଜା ଗୌର ଚନ୍ଦ୍ରିକା ଦେଇ ବୁଝାଇଲେ— ଆରେ ଶୁଣୁ, ଏ ରୋଗ କେବଳ ସୁଖ ଛଡ଼ା କିଛି ଦିଏନାହିଁ । ଦିନସାରା ଅବଶ୍ୟ କିଛି ଆନନ୍ଦ ଏଥିରୁ ମିଳେନାହିଁ; କିନ୍ତୁ ସନ୍ଧ୍ୟା ହେଲେ ଯାଦୁ ତା’ର ଖେଳ ଆରମ୍ଭ କରେ । ଧୀରେ ଧୀରେ କୁଣ୍ଡେଇ ହୁଏ । ସେତେବେଳେ ମୁଁ ଲୁଗାରେ ଧୀରେ ଧୀରେ କୁଣ୍ଡେଇବା ଆରମ୍ଭ କରେ । ସେହି ସମୟରେ ସୁଖ କଥା କାହିଁ ପଚାରୁଛୁ । ଆନନ୍ଦର ଚରମ ସୀମାରେ ମୁଁ ପହଞ୍ଚିଯାଏ । ଠିକ୍ ରାତି ଆଠଟା ହେଲେ ଯାଦୁର ପ୍ରକୋପ ଆଉ ଟିକିଏ ତୀବ୍ର ହୁଏ । ସେତେବେଳେ ମୁଁ ଲୁଗାରେ ନ କୁଣ୍ଡାଇ ମୁନିଆ ନଖରେ ଅଧିକ ବଳ ପ୍ରୟୋଗ କରି କୁଣ୍ଡାଏ । ଆଉ ସେଥିରେ ପୂର୍ବ ଅପେକ୍ଷା ଅଧିକ ଆନନ୍ଦ ମିଳେ । ରାତି ନ’ଟା ବାଜିଲେ ଯାଦୁକୁ ବିରାଡ଼ି ଭଳି ମୁଁ ରାଖୁଡ଼ି ବିଦାରି ପକାଏ । ଯହୁଁ ରାତି ବଡ଼େ, ଯାଦୁର ପ୍ରକୋପ ତୀବ୍ରରୁ ତୀବ୍ରତର ହୁଏ ଏବଂ ତା’ ସହିତ ତାଳ ଦେଇ ଆନନ୍ଦର ମାତ୍ରା ବଢ଼ୁଥାଏ । ରାତି ଦଶଟା ବାଜିଲେ ମୁଁ ଶାମୁକା ଧରି ତାକୁ ରାମ୍ପି ରାମ୍ପି ରକ୍ତାକ୍ତ କରିଦିଏ । ତା’ପରେ ତୋ’ ଆଜି ଆଗରୁ ବାଟି ରଖିଥିବା ହଳଦିକୁ ନେଇ ଯାଦୁ ଉପରେ ଲେପ ଦେଇଦିଏ । ରିବିରିବି ହୋଇ

ପୋଡ଼େ, ନାତିରେ ! ମୁଁ ଆରାମରେ ଶୋଇଯାଏ । ତାଙ୍କର ପାଖକୁ ଯାଇ ଭଲ କରିଦେଲେ ଏମିତି ସବୁଦିନିଆ ସୁଖ ମୁଁ କେଉଁଠୁ ପାଇବି ।

ସବୁ ଶୁଣିସାରି ନାତି କହିଲା— ଅଜା, ତୁମର ଏଇ ଗୁଣ ପାଇଁ ଦିନେ ତୁମେ ଏମିତି ନାମ ନେବ ଯେ, ସବୁ ସୁଖ ସେଇଦିନ ବାହାରିଯିବ ।

— ଆରେ ମୋ କଥା ମୁଁ ବୁଝିବି, ତୁ କ’ଣ ପାଇବୁ ? କାଲିକା ଟୋକା ତୁ । କ’ଣ ଜାଣିଛୁ, ଅଜା ହସି ହସି କହିଲେ ।

ଏହାପରେ ଧୀରେ ଧୀରେ ଯାଦୁ ବଡ଼ି ବଡ଼ି ଜଙ୍ଘସାରା ମାଡ଼ିଲା । ଦିନକର କଥା । ଗାଁ ଠାକୁରାଣୀ ମନ୍ଦିରରେ ଜନ୍ତାଳ ଚାଲିଥାଏ । ଗାଁର ପୁରୁଖା ଲୋକ ଭାବରେ ଅଜାଙ୍କର ବଡ଼ ଦାୟିତ୍ୱ ଥାଏ ସେଥିରେ । ସେଥିପାଇଁ ଦିନସାରା ଅଜା ସେଇଠି ଥାଆନ୍ତି । ସଞ୍ଜ ରଡ଼ିଲା, ରାତି ହେଲା । ଅଜା କାମସାରି ଘରକୁ ଫେରିବାବେଳକୁ ରାତି ସାଢ଼େ ଏଗାରଟା ବାଜିସାରିଥାଏ । ଆଜି ଓ ମୁନ୍ନା ଖାଇସାରି ଶୋଇଗଲେଣି । ଅଜା ଘରକୁ ଆସିଲେ । ଦୈନନ୍ଦିନ କାର୍ଯ୍ୟ ନିର୍ଦ୍ଦିଷ୍ଟ ଅନୁସାରେ ଅଜା ଯାଦୁ କୁଣ୍ଡେଇବାର ସବୁ କାମ ସାରି ଦେଇଥାଆନ୍ତି । ସେତେବେଳକୁ ଯାଦୁ ସ୍ଥାନଟି ରକ୍ତାକ୍ତ ହୋଇସାରିଥାଏ । ଖାଲି ହଳଦି ମାରିଦେଲେ ଆରାମରେ ଶୋଇଯିବା କଥା । ଅଜା ଆଜିକୁ ପଚାରିଲେ— ହଳଦୀ ବାଟି କେଉଁଠି ରଖୁଛୁ ? ଆଜି ନିଦ ବାଉଳାରେ କହିଲେ, ଶିଳ ମଣ୍ଡରେ ରଖିଦେଇଛି । ସବୁଦିନ ଆଜି ହଳଦି ବାଟି ରୋଷେଇ ଘର ଠାଣରେ ଏକ କୁଣ୍ଡିରେ ରଖିଦିଅନ୍ତି । ଆଜି ଲଙ୍କା ବାଟିବାକୁ ଥିବାରୁ ପ୍ରଥମେ ହଳଦି ବାଟି ଏକ କୁଣ୍ଡିରେ ରଖିଦେଇଥିଲେ । ପଛରେ ବଟାଯାଇଥିବା ଲଙ୍କା ଶିଳମୁଣ୍ଡରେ ରଖିଦେଇଥିଲେ । ହେଲେ ନିଦ ବାଉଳାରେ ଓଲଟା କହିଦେଇଛନ୍ତି ଆଜି । ସେତେବେଳେ ବିଜୁଳି ଆଲୁଅ ତ ନ ଥିଲା । ଅସାର ଯୁଗ । ଡିବି କି ଲକ୍ଷନ କିଏ ଲଗାଉଛି ? ଅଜା ସିଧାସିଧା ଗଲେ ଶିଳ ପାଖକୁ । ଶିଳ ମୁଣ୍ଡରୁ ଲଙ୍କାବଟା ଆଣି କୁଣ୍ଡେଇକି ରକ୍ତାକ୍ତ କରିଥିବା ଯାଦୁରେ ଆଜ୍ଞାକରି ବୋଲିଦେଲେ ।

ବୋଲିଦେଲେ ସିନା ଯିବେ କୁଆଡ଼େ ? କୁହାଟ ଛାଡ଼ି ତେଇବାକୁ ଲାଗିଲେ । ସତେଯେମିତି କାଳିସା ମାତିଛି । ପ୍ରଥମେ ଚଢ଼ିଗଲେ ଖଟ ଉପରକୁ । ଖଟ ଉପରୁ ଡିଆଁଟେ ମାରିଲେ ଆଜିଙ୍କ ଉପରକୁ । ଆଜି ଛାନିଆରେ ନିଦ ସାଲୁବାଲୁ ହୋଇ

ରୂପ । ହାତରେ ଗୋଟେ ଶାବଳ ଧରିଛନ୍ତି । ଅନନ୍ଦ ଅନନ୍ଦ ଖଟ ଖୁରାକୁ ଦେଲେ ଶାବଳରେ ଦି'ପାହାରେ । ଖଟର ଗୋଟେ ଗୋଡ଼ ଭାଙ୍ଗି ତଳେ । ଆଉ ଏ ଦୃଶ୍ୟ ଦେଖି ଆଇ ଧାଇଁଲେ ମଣିଆ ଗୁଣିଆ ଘରକୁ । ମଣିଆ ଆସି ଦେଖିଲା, ଅଜାଙ୍କର ଉଗ୍ରରୂପ । ପାଣି ମୁଠାଏ ମନ୍ତ୍ରରାଜ ଯେମିତି ମଣିଆ ଅଜାଙ୍କ ଉପରକୁ ଛାଟିଦେଇଛି ମଣିଆ ଆଡ଼କୁ ଶାବଳ ଧରି ମାଡ଼ିଆସି ଅଜା କହିଲେ— ହତଭାଗା ମଣିଆ, ଶାବଳଟାକୁ ସିଧା ତୋ ପେଟରେ ପୂରାଇ ଆରପଟକୁ ବାହାର କରିଦେବି ।

ମଣିଆ ଥରିବାକୁ ଲାଗିଲା ଗୋଟାପଣେ । କହିଲା— ମା' ଏ ଯାହିତାହି ପିଶାଚର କାମ ନୁହେଁ । ଯା'କୁ ତ ବ୍ରହ୍ମପିଶାଚ ଗ୍ରାସିଛି । ମୁଁ ପାରିବିନି । ତୁମେ ଆଉ କେଉଁ ବଡ଼ ଗୁଣିଆ ପାଖକୁ ନେଇଯାଅ ।

ଆଇ ବ୍ୟସ୍ତବିବ୍ରତ ହୋଇ ଏଣେତେଣେ ଅନେଇଲେ । ଆଖି ପଡ଼ିଗଲା ଶିଳ ମୁଣ୍ଡ ଉପରକୁ । ଏ କ'ଣ ଲଙ୍କା ବଟା ତ ଖଣିଆ ହୋଇଛି । ଆଉ ଆଇଙ୍କର କିଛି ବୁଝିବାକୁ ବାକି ରହିଲାନି । ଅଜା ବି ହାଲିଆ ହୋଇ ବସିପଡ଼ିଲେଣି । ହିତାହିତ ଜ୍ଞାନ ଧୀରେ ଧୀରେ ଫେରିଲା । ଲଙ୍କାର ଜ୍ଵାଳାରେ ଅସ୍ତବ୍ୟସ୍ତ ହୋଇ ଚିତ୍କାର କରୁଥା'ନ୍ତି । ଆଇ ଧାଇଁଆସିଲେ । ଆଖି ଉପରକୁ ଲୁଗା ଟେକି ଅଣ୍ଟା ପାଣିରେ ଭଲଭାବରେ ଧୋଇ ସଫା କଲେ ।

ନେଇଆସିଲେ । ତାକୁ ହାତରେ ମକଟି ଲଗାଇଦେଲେ ଯାଦୁ ଉପରେ । ଅଜାଙ୍କ ଆଖିରେ ଧୀରେ ଧୀରେ ନିଦ ଲାଗିଗଲା ।

ଏସବୁ ଘଟଣାକୁ ମୁନ୍ନା ବି ରାତିରେ ଦେଖିଛି । ସକାଳୁ ନିଦ ଭାଙ୍ଗିଲା । ମୁନ୍ନା ପଚାରିଲା— ଅଜା, କାଲି ରାତିରେ କ'ଣ ସ୍ୱର୍ଗସୁଖ ମିଳିଲା । ଅଜା କହିଲେ— ଆରେ ତୋ' ଆଇ ପାଇଁ ଏ ଅବସ୍ଥା ? ମୋତେ ନିଦ ବାଉଳାରେ ଶିଳ ମୁଣ୍ଡରେ ହଳଦି ଅଛି ବୋଲି କହିଲା । ମୁଁ ଚଣ୍ଡାଳ କିଛି ନ ଦେଖି, ସିଧାସଳଖ ବୋଲି ପକାଇଲି ।

ମୁନ୍ନା କହିଲା— ଓହୋ ! ଆଇ ଖରାପ, ତୁମେ ଭାରି ଭଲ । ତୁମେ ତୁମର ବିଚିତ୍ରସୁଖ କାରଣରୁ ଏତେ ହତହତା ହେଲ । ଯାଦୁ ଥିବାରୁ ସିନା ତୁମେ ହଳଦି ଖୋଜିଲ, ଆଉ ଲଙ୍କାବଟାକୁ ଲଗାଇଲ । ଆହେ ଅଜା, ରୋଗଠାରୁ ଦୁନିଆରେ କେହି କ'ଣ ସୁଖ ଆଶା କରେ ?

— ହେଲା ଆଉ ଏତେ ତୋପା ଛଡ଼ାନି । ଆଜି ସାଥୀ ହୋଇ ତାଙ୍କରବାବୁଙ୍କ ପାଖକୁ ଯିବା । ଏ ବିଚିତ୍ର ସୁଖକୁ ସବୁଦିନ ପାଇଁ ବିଦାୟ ଦେବା ବୋଲି ହସି ହସି କହିଲେ ଅଜା ।

ବାସ୍, ଅଜା ସମ୍ପୂର୍ଣ୍ଣ ଯାଦୁମୁକ୍ତ ହୋଇଗଲେ । ତା'ପରଠାରୁ କୌଣସି ରୋଗ ଅଜାଙ୍କୁ କେବେ ବି ଛୁଇଁନି ।

— ଲୋକିପୁର, ଗଡ଼ମାଣଡାର, ବେଗୁନିଆ, ଖୋର୍ଦ୍ଧା

LOTUS INSTITUTE OF HOTEL MANAGEMENT



ADMISSION OPEN 2018-19

ଏକ ପରିଚୟ ଆଧୁନିକ ଶିକ୍ଷା ବ୍ୟବସ୍ଥା
ଏବଂ ୧୦୦% ନିଯୁକ୍ତିର...

JOIN AFTER 10TH, +2 & +3

H.O. : ARUNODAYA MARKET, LINK ROAD, CUTTACK

Ph. : 0671-2321666, 9439403174, 9439403178

JEYPORE CENTRE : 9438777265

Visit us : www.lihm.org

ଭାବର ଠାକୁର

■ କବିନା ମହାନ୍ତି

ସତ୍ୟ ସନାତନ, ପରଂବ୍ରହ୍ମ - ମାନବ ବ୍ରହ୍ମର ପ୍ରତୀକ ହେଉଛନ୍ତି- ପ୍ରଭୁ ଶ୍ରୀଜଗନ୍ନାଥ । ଏ ବିଶ୍ୱ ବ୍ରହ୍ମାଣ୍ଡରେ ଯୁଗ ଯୁଗ ଧରି ତାଙ୍କ ମହିମା ଅବର୍ଣ୍ଣନୀୟ ।

ସତ୍ୟ ଯୁଗରେ ଶ୍ରୀହରି, ନୃସିଂହନାଥ, ତ୍ରେତୟା ଯୁଗରେ ଶ୍ରୀରାମ ଅବତାର, ଦ୍ୱାପର ଯୁଗରେ ଶ୍ରୀକୃଷ୍ଣ ଓ କଳିଯୁଗରେ ଦାରୁବ୍ରହ୍ମ ଶ୍ରୀଜଗନ୍ନାଥ । ସେ ହେଉଛନ୍ତି ଯୁଗ ଅବତାରୀ । ଏ ବିଶ୍ୱ ବ୍ରହ୍ମାଣ୍ଡ ସୃଷ୍ଟି ହୋଇଛି ତାଙ୍କରି ଠାରୁ । ତାଙ୍କର ଜାତି ଭେଦ କିଛି ନାହିଁ । ସେ ଭାବର ଠାକୁର । ସେ ଭକ୍ତର ଭାବରେ ବାନ୍ଧି ହୋଇଯାଆନ୍ତି ଅବିଳମ୍ବେ । ସେଥିପାଇଁ କୁହନ୍ତି- ‘ଭାବକୁ ନିକଟ, ଅଭାବକୁ ଦୂର ସେଇ କାଳିଆ ଠାକୁର ।’

ଯେତେବେଳେ ଯିଏ ଯେଉଁ ଭାବରେ ଯେଉଁ ରୂପରେ ଅନ୍ତର ସହିତ ଭକ୍ତିରେ ତାଙ୍କୁ ଶ୍ରଦ୍ଧା ସହିତ ଏକାଗ୍ର ଚିତ୍ତରେ ତାଙ୍କଠାରେ ମନ ନିବେଶି ହୃଦୟ ସହିତ ମନପ୍ରାଣ ଦେଇ ତାଙ୍କେ ସେ ତାରି ନିକଟକୁ ଅତିରେ କେଉଁ ରୂପରେ ହେଉ ଚାଲିଆସନ୍ତି ଏବଂ ତା’ର ଦୁଃଖ ଦୂର କରିଥାନ୍ତି । ମହାପ୍ରଭୁ ଶ୍ରୀ ଜଗନ୍ନାଥ ଏଇ ଭାବକୁ ନେଇ ମଣିଷ ରୂପରେ ଏ ଧରାଧାମକୁ ଆସିଛନ୍ତି ଭକ୍ତର ଭଗବାନ ହୋଇ । ଏହି ଦାରୁବ୍ରହ୍ମ ଶ୍ରୀଜଗନ୍ନାଥ ମଣିଷ ପରି ନିତ୍ୟକର୍ମ କରିଥାନ୍ତି । ସକାଳୁ ଉଠନ୍ତି । ଦାନ୍ତ ଘଷନ୍ତି, ଜିଭ ଛେଲନ୍ତି, ଗାଧୁଆ ପାଧୁଆ ଇତ୍ୟାଦି କରିଥାନ୍ତି । ତାକୁ ସକାଳ ଅବକାଶ ଧୂପ, ମଧ୍ୟାହ୍ନ ଧୂପ ଓ ରାତ୍ରିରେ ବଡ଼ ସିଂହାର ବେଶ ହୁଅନ୍ତି । ମହାପ୍ରସାଦ ସେବନ କରନ୍ତି । ରତ୍ନ ଖଟରେ ଶୟନ କରନ୍ତି । ଜଗନ୍ନାଥଙ୍କ ଦେହ ଖରାପ ହେଲେ ସେ ଔଷଧ ସେବନ କରନ୍ତି । ତାଙ୍କୁ ମାହାରୀ ନାଟ ମଣ୍ଡପରେ ଗୀତ ଗୋବିନ୍ଦ ଶୁଣାଇ ଶୁଆଇଥାନ୍ତି । ତେଣୁ ମହାପ୍ରଭୁଙ୍କ ଲୀଳା ଖେଳା ସେ ପ୍ରଭୁଙ୍କୁ ହିଁ ଜଣା । ଠାକୁର ଏ ମାନବ ଜାତି ପାଇଁ ଘୋଷଯାତ୍ରା କରିଥାନ୍ତି । ଯାହାକୁ ଆମେ ଗୁଣ୍ଡିଚା ଯାତ୍ରା କହିଥାଉ । ସମସ୍ତ ଜାତି, ଅଜାତି ସର୍ବ ଜାତି ପାଇଁ ପ୍ରଭୁ ବଡ଼ଦାଣ୍ଡକୁ ଆସନ୍ତି । ସମସ୍ତଙ୍କୁ ଦେଖିବେ, ସମସ୍ତଙ୍କ ସହିତ ମିଶିବେ ପରସ୍ପର ସହିତ ସ୍ନେହ ଶ୍ରଦ୍ଧା ଆଦାନ ପ୍ରଦାନ ପାଇଁ । ଆହୁରି ମଧ୍ୟ ନବଦିନ ଯାଏ ମା’ ଗୁଣ୍ଡିଚାଙ୍କ ପାଖକୁ ଯାଆନ୍ତି, ଜନ୍ମସ୍ଥାନକୁ । ସେଠି ନବଦିନ ଯାତ୍ରା ସାରି ପୁଣି ଶ୍ରୀମନ୍ଦିରକୁ ଫେରିଆସନ୍ତି, କର୍ମଭୂମିକୁ । ତାକୁ ବାହୁଡ଼ା ଯାତ୍ରା କୁହାଯାଏ ।

ଯେଉଁ ବର୍ଷ ଦୋ’ଆଷାଢ଼ ପଡ଼େ ସେହି ବର୍ଷ ନବକଳେବର ହୁଏ । ଠାକୁର ପୁଣି ନୂଆ ଦାରୁରେ ତିଆରି ହୋଇଥାନ୍ତି । କେବଳ ବ୍ରହ୍ମ ବଦଳା ହୋଇଥାଏ । ଏହି ନୂଆ ଦାରୁ ମା’ ମଙ୍ଗଳାଙ୍କ କୃପାରୁ ଠିକଣା ହୋଇଥାଏ । ତିନି ଠାକୁରଙ୍କର ତିନୋଟି ଦାରୁ । ଶ୍ରୀଜଗନ୍ନାଥଙ୍କର ବାର ମାସରେ ତେର ପର୍ବ ପାଳନ ହୋଇଥାଏ । ବେଳେବେଳେ ମନରେ ଅନେକ ପ୍ରଶ୍ନ ଉଠେ, ପ୍ରଭୁ ମର୍ତ୍ତ୍ୟମଣ୍ଡଳରେ ଏଭଳି ରୂପ ଧାରଣ କଲେ କାହିଁକି ? ତାଙ୍କର କାନ ନାହିଁ, ସେ ସବୁ ଶୁଣନ୍ତି । ପାଦ ନାହିଁ ସେ ଚାଲିବି ପାରନ୍ତି, ହାତ ନାହିଁ ସେ ହାତ ଟେକିପାରନ୍ତି । ତାଙ୍କର ସେ ରଙ୍ଗ ଅଧରରେ ସମସ୍ତଙ୍କୁ ବିବଶ କରିପାରନ୍ତି । ତାଙ୍କୁ ଯେମିତି ସଜାଇ ଦେଲେ ବି ସେ ସୁନ୍ଦର ଦିଶନ୍ତି, ଅତି ସୁନ୍ଦର କମନୀୟ । ଅତି ମନଲୋଭା । ତାଙ୍କ ଚକାନୟନରେ ଥରେ ଆଖି ମିଶିଲେ, ଆଖି ଲାଖିଯାଏ । ସବୁ ଦୁଃଖ କଷ୍ଟ ଭୁଲି ହୋଇଯାଏ । ସେ ଅପଲକ ନୟନକୁ ଦେଖି, ସତରେ ପ୍ରଭୁଙ୍କର କି ବିଚିତ୍ର ଲୀଳା ! ସତରେ ଏଭଳି ରୂପ ସ୍ୱତନ୍ତ୍ର ଓ ଅନ୍ୟତ୍ର ବିରଳ । ସମସ୍ତ ମାନବ ଜାତିକୁ ଭାବବିହ୍ୱଳତା କରିଥାଏ । ଏହା ଏକ ବିସ୍ମୟ । ପ୍ରତ୍ୟେକ ବସ୍ତୁ ଭିତରେ ଆତ୍ମସତ୍ତାର ଉପଲବ୍ଧି ହୁଏ । ଆତ୍ମାର ସନ୍ଧାନ ବା ଆତ୍ମସନ୍ଧାନ ହିଁ ସମସ୍ତଙ୍କ ଆଧ୍ୟାତ୍ମିକ ଚେତନାର ମୂଳଭିତ୍ତି । ମଣିଷର ଧର୍ମ ଭାବକୁ ନେଇ ସାରା ବିଶ୍ୱ ଓ ସମାଜ ପ୍ରଚଳିତ ହୁଏ । ଏ କଳିଯୁଗରେ ଶ୍ରୀଜଗନ୍ନାଥ ମୂର୍ତ୍ତି କବିନାରେ ପୂର୍ଣ୍ଣତା ଲାଭ କରିଛି । ତାକୁ ଅଧାରଡ଼ା କହିବା ଠିକ୍ ନୁହେଁ । ସେ ମନର ଠାକୁର, ସେ ଭାବର ଠାକୁର, ସେ ସବୁର ଉର୍ଦ୍ଧ୍ୱରେ । ସେ ମହାବାହୁ । ତାଙ୍କୁ ପତିତପାବନ ନାମରେ ଭକ୍ତ କହିଥାନ୍ତି । ତାଙ୍କର ପ୍ରସାଦକୁ ସମସ୍ତ ଜାତିର ଲୋକେ ଆନନ୍ଦରେ ଖାଆନ୍ତି ଏବଂ ମୁଣ୍ଡରେ ହାତ ପୋଛି ଥାଆନ୍ତି ।

ଶ୍ରୀଜଗନ୍ନାଥ, ଭାଇ ଶ୍ରୀବଳଭଦ୍ର, ଭଉଣୀ ଦେବୀ ସୁଭଦ୍ରାଙ୍କୁ ନେଇ ଯେଉଁ ଗୁଣ୍ଡିଚା ଯାତ୍ରା କରନ୍ତି, ତାହା ଏକ ସଂସ୍କାର ରୂପରେ ପ୍ରତି ଘରକୁ ଏ ମାନବ ଜାତିକୁ ଶିକ୍ଷା ଦେଇଥାନ୍ତି । ପ୍ରଭୁ ଏପରି ଲୀଳା ଶ୍ରୀକ୍ଷେତ୍ରରେ ରହି ରତ୍ନସିଂହାସନରେ ବସି ଶ୍ରୀମନ୍ଦିରରେ କରୁଛନ୍ତି ।

- କାକଡ଼ିଆ ବଜାର, ରେବତୀ କୁଟୀର,
ଚାନ୍ଦୋଳ, କେନ୍ଦ୍ରାପଡ଼ା

ସୁଖ ସରିଯାଏ ଦୁଃଖ ମରିଯାଏ: ଖେଳିଯାଏ ଆତଙ୍କ

■ ଶାନ୍ତନୁ କୁମାର ଷଡ଼ଙ୍ଗୀ

ସେଦିନର କଥା ମନେପଡ଼ିଲେ ଯମୁନାର ଆଖିରେ ଲୁହଗୁଡ଼ିକ ସତେଯେପରି ଜଳେଇ ଆସେ ଓ ତାର ଗୋରା ଚିରୁକ ଦେଇ ବହିଯାଏ ବାଧା ବନ୍ଧନକୁ ଏଡ଼ାଇ ଦେଇ । ପଣତକାନିରେ ଲୁହ ପୋଛି ଯମୁନା ଜମିଦାରଙ୍କ ବାସନ ମାଜି ନେଇ ଗଲାବେଳେ ବାସନ ପଡ଼ିଯିବାରୁ ମାଆ ସାଆନ୍ତାଣୀଙ୍କ ଅଶ୍ରୁବ୍ୟ ଗାଳି ଯମୁନାର ମନରେ ସୃଷ୍ଟି ହୁଏ ଦୁଃଖ । ଦୁଃଖ ତ ତା' ପାଇଁ ସପନ ସହର ଆଉ ଲୁହ ତ ପଡ଼ିଶାଘର ସେ ଆଉ କହିବ କାହାକୁ ? ପିଲାଦିନର କଥା ତା' ମନରେ ସୃଷ୍ଟି କରେ ଚକାଉଠିଆ ଖେଳ । ବିବାହ ବନ୍ଧନରେ ବାନ୍ଧିହୋଇ ସେ ଭାବିଥିଲା ମଥାରେ ସିନ୍ଦୂର ପିନ୍ଧି ଓ ଶଙ୍ଖା ପିନ୍ଧି ସେ କୁଳବଧୂ ହେବାର ସ୍ୱପ୍ନ ନେଇ ଶାଶୁଘରକୁ ପାଦ ବଢ଼ାଇଥିଲା; ହେଲେ ସୁଖଟା ତା' ପାଇଁ ଯେ ଦୁଃଖର ଠିକଣା ପାଲଟିଯିବ, ଏ କଥା ସେ ଭାବି ନ ଥିଲା । ତା' ଭାଗ୍ୟକାଶରେ ଏଭଳି ଅକାଳ ଧୂମକେତୁ ଦେଖାଦେବ ବୋଲି ସେ ସ୍ୱପ୍ନରେ କେବେ ଭାବି ନ ଥିଲା । ଯମୁନା ପିଲାଟିଦିନରୁ ଅନେକ ଝଡ଼ଝଞ୍ଜା ଭିତରେ ନିଜକୁ ସାମ୍ନା କରି ଆଗେଇଯାଇ ଭାବିଥିଲା ଆଗକୁ ସେ ସବୁ ଆଉ ଘଟିବ ନାହିଁ ବୋଲି ହେଲେ.... ? ତା'ର ସ୍ୱପ୍ନ ସବୁ ଟୁକୁରା ଟୁକୁରା ହୋଇଯାଇଥିଲା ଆଉ ସେ ପାଲଟି ଯାଇଥିଲା ପାଷାଣୀ ଅହଲ୍ୟା । ଯମୁନାର ବାପା ବିଶ୍ୱନାଥ ସେଦିନ ଯମୁନାକୁ ବୁଝାଇ କହୁଥିଲେ । ମାଆ ! ତୁ ସିନା ବିବାହ ବନ୍ଧନରେ ବାନ୍ଧି ହେବାକୁ ଇଚ୍ଛା କରୁନାହୁଁ; ହେଲେ ମନେରଖ ଝିଅ ଜନମ ତ ପରଘରକୁ । ଆଜି ତୁ ବନ୍ଧନର ମୋହ ତୁଟାଇଦେଲେ ମଧ୍ୟ ଏ ସମାଜ କେବେ ତୋତେ କ୍ଷମା ଦେବନାହିଁ । ତୁ ସିନା କନ୍ୟା ହୋଇ ଏ ଘରେ ଜନ୍ମ ନେଇଥିଲୁ, ହେଲେ ତୁ ଯେତେବେଳେ ଘରଯୋଗ୍ୟା ହେଲୁଣି, ଆଉ ସ୍କୁଲର ପାଠପଢ଼ା ସାରିଦେଲୁଣି । କଲେଜରେ ତୋତେ ପାଠ ପଢ଼ାଇଥିଲେ ତେଣିକି ଯୌତୁକ ଦାବିଟା ଅଧିକ ବଢ଼ିଥାଆନ୍ତା ମା' ? ତୋ ମାମୁଁ ଘରକୁ ଯେଉଁଦିନ ଢାଳି ହୋଇଯାଇଥିଲି ସେତେବେଳେ ମୋତେ ସାଇକେଲ ଆଉ ଘଣ୍ଟା ଦେଇଥିଲେ । ହେଲେ ସେ ଯୁଗ ଆଉ ଏ ଯୁଗ ଭିତରେ ଆକାଶ ପାତାଳ ତପାତ୍ । ସେ କାଳ ପଖାଳ ଏବେ ସମସ୍ତଙ୍କ ପାଇଁ 'ସ୍ୱପ୍ନ' ପାଲଟି ଯାଇଛି । 'ଯୌତୁକ' ନ ଦେଲେ ଝିଅ ସେମିତି ଘରେ ରହିବ, ଆଉ ବିବାହ ବନ୍ଧନ ତା' ପାଇଁ ହୋଇପଡ଼ିବ କଷ୍ଟକର । ମୁଁ ମାମୁଲି ସ୍କୁଲ ମାଷ୍ଟରଟିଏ, ଯାହାର ଦରମା ଗଣ୍ଡାକ

ଛଡ଼ା ଅନ୍ୟ କିଛି ଆଉ ସାହାଉରସା ନାହିଁ । ଭାଗ୍ୟ ମୋ ସହିତ ଏଭଳି ଖେଳ ଖେଳିଲା ଯେ ବାପାବୋଉ ମଧ୍ୟ ମୋତେ ପର କରି ଦେଇ ବାହୁଡ଼ିଗଲେ । ସାନମାମୁର ବାହାଘରଟା ମଧ୍ୟ ମୋତେ ଯୋଗାଡ଼ କରିବାକୁ ପଡ଼ିଲା । ମାଆ ମୁଁ ଏ ସଂସାର ଭିତରେ ଏଭଳି ଜଣେ ନାଉରୀ, ଯିଏ ଦଦରା ନାବକୁ ଏକୁଟିଆ ଠେଲିଚାଲିଛି । ତୋ ମାଆ ଗଙ୍ଗା ତୋତେ ଜନ୍ମ ଦେବା ପରଠାରୁ ବିଛଣାରେ ଶଯ୍ୟାଶାୟୀ । କେବଳ ଅଧେ ଟଙ୍କା ତା'ର ଔଷଧ ଖର୍ଚ୍ଚରେ ଯାଉଛି । ରୋଗଟା ସିନା କମନ୍ତା, ଓଲଟି ଖରାପ ଆଡ଼କୁ ଗତି କରୁଛି । କାହାକୁ ଆଉ ମୋ ଦୁଃଖ କଥା କହିବି ? ମୋ ଦୁଃଖରେ ମଧ୍ୟ ସମବେଦନା କିଏ ବା ଜଣାଇବ ? ତୁ ଜନ୍ମ ହେବାପରେ ତାକୁ ଯେଉଁ ରୋଗ ଧରିଲା କେବଳ ସେଦିନ ମୋର ଛାତ୍ର ଦଣ୍ଡନିରୋଧ ହାତଟା ଲାଗି ନ ଥିଲେ ବୋଧହୁଏ ତୋ ମାଆ ଆଜି ଏ ବିଛଣାରେ ନ ଶୋଇ ମଶାଣିରେ ଶୋଇଥାଆନ୍ତା । ସେଦିନ ମୁଁ ତାଙ୍କର ଦଣ୍ଡ ନିରୋଧକୁ ଫିସ୍ ଯାତିବାରୁ ସେ ମୋର ପାଦଧୂଳି ନେଇ ମୁଣ୍ଡରେ ମାରି କହୁଥିଲା, 'ସାର ! ଆପଣ କ'ଣ ମୋତେ ଚିହ୍ନି ଅଟିବୁ ହେଉଛନ୍ତି । ପାଖ ଗାଆଁରେ ମୋର ଘର ଆଉ ଆପଣଙ୍କର ବେତମାଡ଼ ଯାହାହେଉ ମୋତେ ଆପଣମାନଙ୍କର ସେବା କରିବା ପାଇଁ ସୁଯୋଗ ଦେଇଛି । ତାହା ହିଁ ମୋର ଭାଗ୍ୟ । ଆପଣଙ୍କର ରଣ କ'ଣ ମୁଁ କେବେ ଶୁଝିପାରିବି ? ଆପଣ ମୋତେ ଯେଉଁ ବାଟ ଦେଖାଇଥିଲେ ସେଇ ବାଟ ଧରି ମୁଁ ଅନେକ ରୋଗୀଙ୍କର ଜୀବନରେ ପୂର୍ଣ୍ଣଛେଦ ପଡ଼ିବା ପୂର୍ବରୁ ମୁଁ ତାଙ୍କର ଜୀବନ ଦେଇ ସେବା କରି ତାଙ୍କୁ ମରଣ ମୁହଁରୁ ଫେରାଇ ଆଣିପାରିଛି । ଆପଣ ମୋତେ କେବଳ ଆଶୀର୍ଷ ଦିଅନ୍ତୁ, ଯାହାକୁ ମୁଣ୍ଡରେ ବୋହି ଚିରଦିନ ଲୋକମାନଙ୍କର ସେବା କରିବା ପାଇଁ ସମର୍ଥ ହୁଏ । ସେଦିନ ଦଣ୍ଡନିରୋଧ ଗୁରୁଙ୍କ ଠାରୁ ମେଲାଣି ନେଇ ଯିବାପରେ ବିଶ୍ୱନାଥ ଭଗବାନଙ୍କ ପାଖରେ ମୁଣ୍ଡିଆଟିଏ ମାରିବା ସହିତ ଗଙ୍ଗା ପାଖରେ ବସି କହୁଥିଲେ । ଗଙ୍ଗା ତୁମେ ଯଦି ଟିକିଏ ଉଠିବସିବା ସହିତ ଭଲ ମନ୍ଦ ଟିକିଏ ପାଟିରେ ମାରନ୍ତୁ, ତେବେ ଯାଇ ଯାହା ହୁଅନ୍ତା ? ଯମୁନା ସିନା ଛୋଟଥିଲା ଯେ କିଛି ଜାଣିପାରୁ ନ ଥିଲା ସେ ଏବେ ବଡ଼ ହୋଇଯିବା ସହିତ ଦୁନିଆର ଭଲମନ୍ଦସବୁ କଥା ଜାଣିପାରୁଛି । ସିଏ ତ ଆମ ଦୁଇ ଜଣକ ପାଇଁ ନୟନର ମଣି, ଯାହାକୁ ପାଇ

ଆମେ ଧନ୍ୟ ହୋଇଛେ ।

ସିଏତ ଏ ଦୁନିଆରେ ଜନ୍ମ ନେଇଛି କେବଳ ଘରର ଲୋକମାନଙ୍କୁ ସ୍ନେହ ମମତାରେ ବାନ୍ଧି ରଖି ଶେଷରେ ସେ ସମସ୍ତଙ୍କୁ ପର କରି ଦେଇ ଚାଲିଯିବ ଏକ ଅଜଣା ଗାଆଁକୁ । ସେଠାରେ ତାକୁ ‘ଆହା’ ପଦେ କହିବାକୁ କେହି ମଧ୍ୟ ନ ଥିବେ । ସେଦିନ ଗଙ୍ଗା ଯମୁନାଙ୍କୁ ପାଖକୁ ଡାକି କହୁଥିଲା— ମାଆ ! ତୋତେ ଠାକୁରେ କୋଟି ଆୟୁଷ ଦେଇଥାଆନ୍ତୁ । ତୋର ମାଆର ଆଉ ବେଶାଦିନ ନୁହେଁ କାରଣ ମୋ ଶାଶୁ ଶ୍ୱଶୁର ଯେତେବେଳେ ମୋତେ ହାତ ଠାରି ଡାକିଲେଣି ସେତେବେଳେ ତୋ’ ଉପରେ ଦୁବ ପଡ଼ିଗଲେ ମୋ ମାତୃତ୍ୱଟା ସଫଳ ହେବ, ତା’ ନ ହେଲେ ଏ ସମାଜ.... ? ଯମୁନା କହୁଥିଲା— ବୋଉ ତୁ କଥା କହୁ କହୁ ଏମିତି ଅଟକିଗଲୁ କାହିଁକି ? ଏ କଥା ଶୁଣି ଯମୁନା କହୁଥିଲା— ଏ ସମାଜ ମୋ ନାମରେ ଅପବାଦର ନାଗରା ବଜାଇ କହିଥାଆନ୍ତା । ଗଙ୍ଗା ନର୍ଦ୍ଦମାର ଜଳ ଭଳି ଅପବିତ୍ର ନ ହେଲେ ମଧ୍ୟ ସେ ମାତୃତ୍ୱରୁ ବଞ୍ଚିତା । ଜୀବନର ଛନ୍ଦଟା ଯେଉଁଠି ହୁଏ ଛନ୍ଦାୟିତ ସେଠାରେ ନାରୀର କାମନା ବାସନା ହୁଏ କାଳଜୟୀ । ଯେଉଁଠି ନାରୀର ମାତୃତ୍ୱଟା ‘ସୌଭାଗବତୀ’ର ରୂପ ନିଏ । ଗଙ୍ଗାର କଥା ଶୁଣି ସେଦିନ ଯମୁନାର ଆଖିରେ ଲୁହର ଶ୍ରାବଣା ଧାରା ବହିଯାଉଥିଲା । ସେ ଗଙ୍ଗାକୁ ଦେଖିବା ସହିତ ତା’କଥା ଶୁଣି ମନରେ ଅନେକ ପ୍ରଶ୍ନବାଚୀ ଉଙ୍କି ମାରୁଥିଲେ । ବୋଉ ଯଦି ତା’ ମୁଣ୍ଡରେ ଦୁବ ପକାଇବା ପୂର୍ବରୁ ଅସମୟରେ ଆରପାରିକୁ ବାହୁଡ଼ିଯାଏ ତେବେ..... ? ଏ କଥା ଶୁଣି ବାପା ବିଶ୍ୱନାଥଙ୍କ ମନଟା ମଧ୍ୟ ଛୋଟ ହୋଇଯାଇଥିଲା । ବିଶ୍ୱନାଥ ଯଦି ଦଦରା ନାଆରେ ଅନ୍ଧ ନାଉରୀ ସାଜି ନାବର ମଙ୍ଗୁଆଳ ସାଜି ପେଲି ନେଇଛନ୍ତି ସହଧର୍ମିଣୀ ଗଙ୍ଗା ପାଇଁ । ଗଙ୍ଗା ବିଶ୍ୱନାଥଙ୍କର ଏକଧାରାରେ ‘ସହକର୍ମିଣୀ ଓ ସହଧର୍ମିଣୀ’ । ଗଙ୍ଗାର ଆଖିରୁ ଲୁହଟା ବହିଯାଉଥିଲା ଓ ଯମୁନା ନିଜର ପଣତକାନିରେ ପୋଛି ଦେଉଥିଲା । ସେ ଔଷଧ ସହିତ କ୍ଷୀର ପିଆଇ ଦେଉଥିଲା ଗଙ୍ଗାକୁ । ଗଙ୍ଗାର ଆଖି ଦୁଇଟି ମୁଦି ହୋଇ ଆସୁଥିଲା ଓ ଯମୁନା ପାଖରେ ବସି ରହି ଆଉଁଷ ଦେଉଥିଲା ।

ବିଶ୍ୱନାଥ ସ୍କୁଲରୁ ଅବସର ନେବାପରେ ମଧ୍ୟ ଅନେକ ପିଲା ତାଙ୍କ ପାଖକୁ ପଢ଼ିବା ପାଇଁ ଆସୁଥିଲେ । ସେ ପିଲାମାନଙ୍କୁ ଶିକ୍ଷାଦାନ କରି ଅର୍ଥ ରୋଜଗାର କରୁଥିଲେ, ନିଜର ପରିବାରର ନାବକୁ ଚଳାଇ ନେଇ କୂଳରେ ଲଗାଇବା ପାଇଁ । ସେ ଯମୁନାକୁ ପାଖ ଗାଆଁରେ ମଧ୍ୟବିତ୍ତ ପରିବାରର ଗୋଖରଙ୍କ ପୁଅ ଦଣ୍ଡପାଣିଙ୍କ ସହ ବିବାହ ବନ୍ଧନରେ ବାନ୍ଧି ଦେଇଥିଲେ । ଏଇ ଯମୁନା ବାହାଘର ପାଇଁ ସେ ଯୌତୁକ ଦେବାପାଇଁ ଟଙ୍କା ଦରକାର ପଡ଼ିବାରୁ ନିଜର

ଜମି ଓ ଘରଡ଼ିହକୁ ଜମିଦାର ପାଖରେ ବନ୍ଧା ଦେଇ ଜମିଦାର ଠାରୁ ଟଙ୍କା ଆଣି ଝିଅର ବାହାଘର ସୁରୁଖୁରୁରେ କରାଇଦେଲେ । ଯମୁନାର ମାମୁ ଭଦ୍ରସେନ ଓ ମାଇଁ ଧରଣୀ ଦେବୀ ଉପରେ ବସି ଯମୁନାକୁ ବିବାହ ବନ୍ଧନରେ ଛନ୍ଦି ଦେଇ ଗାଆଁରେ ସୃଷ୍ଟି କଲେ ନୂତନ ଅଧ୍ୟାୟ । ଭିଶୋଇ ଘର ଗାଆଁର ସଡ଼ିଆ ମାଆ କହୁଥିଲା— “ଯାହା ହେଉ ବିଶ୍ୱନାଥର ଶଳା ଆଉ ଶଳା ଭାଉଜ ଭାଣିଜାକୁ କନ୍ୟାଦାନ କଲେ ନାହିଁ ଯେ ନିଜର ସପ୍ତପୁରୁଷ ଉଦ୍ଧାର କରିବା ସହିତ ଭଉଣୀ ଭିଶୋଇକୁ ଏକ ବଡ଼ ବିପଦରୁ ରକ୍ଷା କରିଦେଲେ ତା’ ନହେଲେ ଏସବୁ କ’ଣ ବିଶ୍ୱନାଥ ପାରିଥାଆନ୍ତେ ?

ସେଦିନ ମାମୁ ଓ ମାଇଁ ଯମୁନାକୁ ବୁଝାଇ ଶୁଝାଇ ଯୌତୁକ ସବୁ ଦେଇ ସିନା ଶାଶୁଘରକୁ ପଠାଇଦେଲେ, କିଛିଦିନ ପରେ ଗାଆଁରୁ ଖବରଟା ଯାଇ ଯମୁନା ପାଖରେ ପହଞ୍ଚିଲା । ଗଙ୍ଗାର ମନପକ୍ଷାଟି ପଞ୍ଜୁରୀ ଖୋଲି ଉଡ଼ିଯାଇଛି ସବୁଦିନ ପାଇଁ । ବିଶ୍ୱନାଥ ଗଙ୍ଗା ପାଖରେ ଭାଗବତ ପଢ଼ିସାରି ଗଙ୍ଗା ପାଖରେ ବସିଥିଲେ । ଅନେକ ଦୁର୍ଭାବନାକୁ ଆପଣେଇ ନେଇଥିବା ବିଶ୍ୱନାଥ ଆଖିଟା ଟିକିଏ ମୁଦି ହୋଇଯାଇଥିଲା । ସେ ଆଖି ଖୋଲିଲାବେଳକୁ ଗଙ୍ଗାର ଆଖିଟା ମୁଦି ହୋଇଯାଇଥିଲା ଓ ଦେହଟା ଥଣ୍ଡା ହୋଇଯାଇଥିଲା । ଆଉ ବିଶ୍ୱନାଥଙ୍କ ଦେହରେ ସତେଯେପରି ଏକ ଚମକ ଖେଳିଯାଇଥିଲା । ଏସବୁ ପରୀ ରାଇଜର କାହାଣୀ ଭଳି ଲାଗୁଛି । ସତରେ କ’ଣ ଗଙ୍ଗା ତାଙ୍କୁ ଛାଡ଼ିଦେଇ ଏକୁଟିଆ ଏମିତି ଭାବରେ ଚାଲିଯିବ ।” ଏ କଥା ଭାବି ସେ ଗଙ୍ଗାର ଶବ ଉପରେ ଭୋ ଭୋ ହୋଇ କାନ୍ଦି ଗଢ଼ିଯାଉଥିଲେ; ହେଲେ ଲାଭ କ’ଣ ? ଯମୁନା ସେଦିନ ବୋଉର ମୃତ୍ୟୁଖବର ଶୁଣି ଅନେକ କାନ୍ଦିଥିଲା, ହେଲେ ସେ ବା କ’ଣ କରିପାରିବ ? ସେ କନ୍ୟା ହୋଇ ନିଜର ଜନ୍ମଭୂମିରୁ ଏ କର୍ମ ଭୂମିକୁ ଆସିଛି । ‘କୁଳବଧୂ’ ରୂପେ ଅଭିନୟ କରି ଶେଷରେ ବାହୁଡ଼ିଯିବ ମଶାଣିକୁ, ଯେଉଁଠି ଘର ହୁଏ ପର, ଆଉ ମଶାଣି ହୁଏ ନିଜର । ସେ ସିନା ଶାଶୁଘରୁ ନିଜ ଘରକୁ ଯାଇଥିଲା ବାପାଙ୍କୁ ବୁଝାଇବା ସହିତ, ମାଆର ଶୁଦ୍ଧି କର୍ମରେ ଯୋଗଦେବାପାଇଁ । ଦଣ୍ଡପାଣି ଜ୍ୱାଳଁ ହିସାବରେ ଶ୍ୱଶୁର ଘରକୁ ଯିବା ସହିତ ଶାଶୁଙ୍କର ଶୁଦ୍ଧି କର୍ମରେ ଯୋଗଦେଇ ପୁଣି ଫେରିଆସିଥିଲେ ନିଜ ଘରକୁ । ଯମୁନା ସିନା ପଛରେ ଆସିଥିଲା, ହେଲେ ତା’ ମନରେ କିଏ ଯେପରି କହୁଥିଲା, ତୋ ବୋଉ ସିନା ଆରପାରିକୁ ଚାଲିଗଲା; ହେଲେ ଏଥର ତୋ ସ୍ୱାମୀର ପାଳି କାରଣ ସେ ଦଣ୍ଡା ପାଞ୍ଚୋଟି ମୁଣ୍ଡ ନ ନେଲେ ଶାନ୍ତି ହେବନାହିଁ । ଶାଶୁଶାମାନଙ୍କର ବିକଟ ଶବ୍ଦ ଓ କଳା ବିଲେଇର ଚିତ୍କାର ଶୁଣି ଯମୁନାର ଛାତିଟା ଧଉଁଧଉଁ ହୋଇଯାଉଥିଲା । ତେବେ କ’ଣ ତା’ ଭାବିବା କଥାଟା ଯଦି ସତ ହୁଏ, ତା’ହେଲେ ସେ କ’ଣ

ଦଣ୍ଡପାଣିଙ୍କର ଗାଆଁ ନିକଟରୁ ଅନତିଦୂରରେ ଏକ ଲୁଗା ଦୋକାନ । ଦଣ୍ଡପାଣି ଯେଉଁ ଟଙ୍କା ରୋଜଗାର କରନ୍ତି, ସେ ଟଙ୍କାକୁ ସେ ହିରୋଇନ୍, ଚରସ ଓ ମଦ ପିଆରେ ଖର୍ଚ୍ଚ କରିଦିଅନ୍ତି । ବାପା ତ ଦଣ୍ଡପାଣିକୁ କିଛି କୁହନ୍ତି ନାହିଁ, ହେଲେ ମାଆ ପଚାରିଲେ ଦଣ୍ଡପାଣି କହୁଥିଲେ— ‘ବୁଝିଲୁ ମାଆ ! ମାଲିକକୁ ତା’ ଟଙ୍କା ପୈଠ କରିଦେବା ପରେ ଯାହା ବଳିପଡ଼େ, ତାହାକୁ ମୁଁ ପିଇଦିଏ..... ।’



ଦଣ୍ଡପାଣି ମଦ ପିଇ ଟଳି ଟଳି ଘର ଭିତରକୁ ପଶିବାବେଳେ ମଦର ଗନ୍ଧଟା କାହିଁକି କେଜାଣି ଯମୁନାର ମନରେ ସୃଷ୍ଟି କରେ ଅଶାନ୍ତି । ତା’ର ବା ଉପାୟ କ’ଣ ? ଯିଏ ଅନ୍ୟର ହାତ ଟେକାରେ ବଞ୍ଚିବା ସହିତ ତାହାର ପ୍ରଶସ୍ତ ଛାତି ଭିତରେ ନିଜକୁ କେତୋଟି ମୁହୂର୍ତ୍ତ ପାଇଁ ହଜାଇ ଦେଇ ପାଉଛି ଆନନ୍ଦ ତା’ର ଭଲ ମନ୍ଦ ବୁଝିବା ଅର୍ଥ ନିଜେ ଶାଶୁଘରେ ସମସ୍ତଙ୍କର କ୍ରୋଧର ଶିକାର ହେବା । ଯମୁନା ଶାଶୁଘରେ ଏକରକମ ସ୍ଥାଶୁ ପଥର ମୂର୍ତ୍ତି, ଯିଏ କେବଳ ପଡ଼ିରହିଛି ପାଷାଣୀ ଅହଲ୍ୟା ଭଳି ।

ଦଣ୍ଡପାଣିଙ୍କ ବାପା ଜଣେ ଅବସରପ୍ରାପ୍ତ ହାଇସ୍କୁଲର ପ୍ରଧାନ ଶିକ୍ଷକ, ଯିଏ ପିଲାମାନଙ୍କୁ ସିନା ଆଦର୍ଶରେ ଗଢ଼ିବା ପାଇଁ ପରାମର୍ଶ ଦେଲାବେଳେ ନିଜ ଘରର ଡିଙ୍କି ତ କୁମ୍ଭୀର କହିବେ କାହାକୁ ? ଦଣ୍ଡପାଣି ଯେ ଦଇବ ଦଣ୍ଡର ଶିକାର ହେବ ସେ କଥା ସେ

ହୋଇଯାଇଥିଲା । ଏକଥା ଶୁଣି ଯମୁନା ସେଦିନ ବିଶ୍ୱନାଥଙ୍କୁ କହିବାରୁ ସେ ଛାତ୍ର ଦଣ୍ଡନିରୋଧକୁ କହିଥିଲେ । ସେଦିନ ଘରକୁ ଆସି ଦଣ୍ଡନିରୋଧ ଜ୍ୱାଲିଙ୍କୁ କହୁଥିଲେ ଆପଣ ଟିକିଏ ପିଇବା କମାଇ ଦିଅନ୍ତୁ ତା’ ନ ହେଲେ, ଆପଣଙ୍କ ଜୀବନ ନାଟକରେ କେତେବେଳେ ଯେ ପୂର୍ଣ୍ଣଚ୍ଛେଦ ଟାଣି ନ ହେବ ସେ କଥା କିଏ କହିବ ?

ସେଦିନ ଦଣ୍ଡପାଣି ତାଙ୍କର ଦଣ୍ଡନିରୋଧଙ୍କର କଥାକୁ ସିନା ହସରେ ଉଡ଼ାଇ ଦେଇଥିଲେ ହେଲେ ଦଣ୍ଡପାଣି.... ? ତାଙ୍କରଖାନାର ବେତ୍ରେ ଆତ୍ମନିଶ୍ଚିନ୍ନ ନେଇଥିବା ଦଣ୍ଡନିରୋଧ ଦଣ୍ଡପାଣିଙ୍କ ନାକରେ ଅକ୍ଳିଜେନ୍ ଲଗାଇ କହୁଥିଲେ— “ସାର୍ ! ଆପଣଙ୍କ ଜ୍ୱାଲି ସେଦିନ ମୋ କଥା ଶୁଣିଥିଲେ ବଞ୍ଚିଯାଇଥାଆନ୍ତେ ହେଲେ ସେ କଥାକୁ ମୋଟେ ବିଶ୍ୱାସ କଲେନାହିଁ । ଦଣ୍ଡପାଣି ଶେଷରେ ଯମୁନାକୁ ପାଖକୁ ଡାକି କହୁଥିଲେ । ଯମୁନା ! ମୋତେ ଯେତେବେଳେ ଡାକରା ଆସିଲାଣି ସେତେବେଳେ ମୋତେ ଯିବାକୁ ପଡ଼ିବ । ତୁମେ କେବଳ ମଥାରେ ସିନ୍ଦୂର ଓ ହାତରେ ଶଙ୍ଖା ସିନା ପିନ୍ଧିଥିଲ; ହେଲେ ସେ ସବୁ ତୁମ ପାଇଁ ଚିରଦିନ ପର ହୋଇଯିବ । ତୁମେ ସିନା ମୋ ପାଖରୁ ସୁଖ ପାଇପାରିଲ ନାହିଁ; ହେଲେ ଅନ୍ୟ ଯାହାର ହାତ ଧରିବ ସିଏ କ’ଣ.... ? ଭୋ ଭୋ କରି କାନ୍ଦୁଥିଲା ଯମୁନା ।

— ମହିଳା, କାଦୁଅପଡ଼ା, ଜଗତସିଂହପୁର


VOICE FOR VOICELESS

INDIVIDUAL PARTICIPATION IN SOCIAL SERVICE

Niladri Vihar, Naya Bazar,
Cuttack-753004 (Odisha)
E-mail : voiceforvoiceless2013@gmail.com
Visit us : www.pracheevoice.in

Whatsapp No. :
+91 88957 07011
Follow us :





ସିଦୁଆ ବଇନ

■ ଚୂଡ଼ାମଣି ପାଣିଗ୍ରାହୀ

ଗୌରବର୍ଣ୍ଣ, ଗୋରା ମଣିଷଟିଏ । ସଦାବେଳେ ଲୁଚିଟିଏ ପିନ୍ଧିଥାନ୍ତି । କେବେ କେମିତି ଧୋବ ଫରଫର୍ ପତଳା ଧୋତିଟିଏ ପରିଧାନ କରନ୍ତି । ସବୁବେଳେ ଧଳା ବାନିଅନ୍ ଓ ଧଳା ଚଦରଟିଏ ତାଙ୍କ ଶରୀରରେ ଥାଏ । ସଦାବେଳେ ପରିଷ୍କାର ପରିଚ୍ଛନ୍ନତା ଦେହରେ ଧୂଳିମଳି ଟିକିଏ ଲାଗିବା କଷ୍ଟକର । ଯଦିଓ ପାଠ ପଢୁଥିଲେ, ପାଠ ନ ହେବାରୁ ଦୁଇବର୍ଷ ରହି ଘରକୁ ଚାଲିଆସିଲେ । ବାପା ଜଣେ ବଡ଼ ବ୍ୟବସାୟୀ ଥିଲେ । ତାଙ୍କ ବ୍ୟବସାୟ ଗାଁରେ ଠିକ୍ ଚାଲୁଥିଲା । ପରେ ସେ ଅନେକ ଭୂସମ୍ପତ୍ତି କ୍ରୟ କରି ତାଙ୍କୁ ଚାଷ କରିବାକୁ ଲାଗିଲେ । ବ୍ୟବସାୟକୁ ଧୀରେ ଧୀରେ ଛାଡ଼ିଦେଲେ ।

ତାଙ୍କର (ସିଦୁଆଙ୍କର) ତିନୋଟି ଭାଇ ଓ ତିନୋଟି ଭଉଣୀ ଥିଲେ । ବାପା ବୟସ ହେବାରୁ ସିଦୁଆଙ୍କୁ ତାଙ୍କ ଜାତିର ଏକ ଦୂର ସ୍ଥାନରୁ ବୋହୂ ଚୟନ କରି ବିବାହ କରିଦେଲେ । ତାଙ୍କୁ ଅର୍ଥାତ୍ ସିଦୁଆଙ୍କ ଶ୍ୱଶୁରଙ୍କ ଧନ ଓ ପ୍ରତିପତ୍ତି ସେ ଅଞ୍ଚଳରେ ଆଗୁଆ ଥିଲେ । ନୂଆ ସ୍ତ୍ରୀକୁ ପାଇ ସିଦୁଆଙ୍କୁ ସତେ କି ସ୍ୱର୍ଗର ଅପ୍ସରା ମିଳିଲା ପରି ଲାଗିଲା । ଥିରି ଥିରି କଥା, ଗଜଗମନୀ ପରି ଚାଲି । ସୁନାର ଅନେକ ଆଭୂଷଣ ତାଙ୍କ ଶରୀରରେ ଆବୃତ ହୋଇ ସୁନେଲି କିରଣ ଭଳି ଚକ୍ରମାଳ କରୁଥିଲା । ଲାଜୁଆ ଚାହାଣୀ, ନାଲି ଅଳତା ରଙ୍ଗର ଶାଢ଼ୀ, ତନ୍ମୁ ପାତଳୀ ଶରୀରକୁ ବହୁତ ମାନ୍ୟତା । କି ସୁଷମ ଠାଣି ପ୍ରତ୍ୟେକ ଅବୟବ ସତେ କି କେଉଁଠୁ ବିନ୍ଦାଶୀର ସ୍ୱର୍ଗରେ ଅତୀବ ସୁନ୍ଦର ଆକର୍ଷଣୀୟ ଦିଶୁଥିଲା । ମନେହେଉଥିଲା, ଯଦି କେଉଁଠି ସ୍ୱର୍ଗ ଥାଏ ଏଇ ତହିଁର ଆକର୍ଷଣୀୟ ଲଳନା । ମେନକା ଥାଏ ତେବେ ସେ ସତେକି ମର୍ତ୍ତ୍ୟଧାମକୁ ଓହ୍ଲାଇ ଆସିଛି କି ? ବାସର ରାତିରେ ଅବଗୁଣ୍ଡନ ବତୀ ଅବଗୁଣ୍ଡନ ଖୋଲି କହିଦେଲା ଯେ, ସେ ନିଜର ଜଣେ ଦୂରସଂପର୍କୀୟ ଅପାର ସ୍ୱାମୀ ଦ୍ୱାରା ବିବାହ ପୂର୍ବଦିନ ଲୁଣ୍ଠିତ ହୋଇଛି । ସେ ଆଉ କ'ଣ କରନ୍ତା ? ଗୁମ୍ ମାରି ଥରେ ଚିନ୍ତା କଲା, ଯାହା ହେବାର ତ ହେଇଯାଇଛି । ଭବିଷ୍ୟତରେ ଯଦି ହେବ ସ୍ତ୍ରୀକୁ ତ ଅଜାଣତରେ ମୃତ୍ୟୁମୁଖକୁ ଠେଲିଦେବ । ଏଇନେ ତ କିଛି କରି ହେବନାହିଁ । କଲେ ଲୋକଲଜ୍ଜା ଅପମାନ । ଏମିତି ଚିନ୍ତା କରି ତା' ସହ ସଂପର୍କ ସ୍ଥାପନ କଲା । ଯାହାହେଲେ ବି ତ ତା' ବିବାହିତ ସ୍ତ୍ରୀ । ବେଦିରେ ବିବାହ ସମୟରେ ସ୍ତ୍ରୀର ଦଶଦୋଷକୁ କେବେ ଧରିବ ନି ବୋଲି ତ ଶପଥ କରିଛି । ଦୁଇମାସ ମଧ୍ୟରେ ତା' ସ୍ତ୍ରୀର ମୁଣ୍ଡ ବହୁତ ବୁଲାଇଲା, ବାନ୍ତି ହେଲା । ଏଣୁ ତା ଭାଇ ତାଙ୍କ ଘରକୁ ଆସିବାରୁ, ତାଙ୍କ ସାଙ୍ଗରେ ତାଙ୍କ ଘରକୁ ତା' ସ୍ତ୍ରୀ ଯିବ

ବୋଲି କହିବାରୁ ସିଦୁଆର ବାପାମା' ଯାଉ ବୋଲି କହିଲେ । ସେ ବଳଦଗାଡ଼ି ହଳ ଧରି ଆସିଥିଲେ । ସେଇଥିରେ ବସି ବଇନୀ, ସିଦୁଆର ସ୍ତ୍ରୀ ତା' ବାପଘରକୁ ଗଲା । ସିଦୁଆ ଘରେ ନ ଥିଲା, ବିଲକୁ ଯାଇଥିଲା । ଘରକୁ ଆସିବା ପରେ ଦେଖିଲା ଯେ ତା' ସ୍ତ୍ରୀ ଘରେ ନାହିଁ, ତା' ବଡ଼ ଭାଇ ସଙ୍ଗେ ତା' ଗାଁ ଯାଇଛି । ତା' ମନ ବିଷଷ୍ଟ ହୋଇ ତାକୁ ଏତେ ଖରାପ ଲାଗିଲା ଯେ କେବଳ ଅନୁଭବ ହିଁ ତା' କଳନା କରିପାରିବ ।

ମୁଣ୍ଡ ବୁଲାଇବା, ବାନ୍ତି ହେବା, ଅରୁଚି ଲାଗିବା ଏଇଟା ମା' ପେଟରେ ଭୁଣ ସୃଷ୍ଟି ହେବାର ଲକ୍ଷଣ । ସିଦୁଆର ସ୍ତ୍ରୀ ମା' ହେବାକୁ ଯାଉଛି ଶୁଣି ସିଦୁଆ ମନରେ ସୁଖ, ଦୁଃଖ ଜାତ ନ ହୋଇ ଏକ କଞ୍ଚନା ଯାହାକି ସେ ଭାବି ଥିଲା ତା' ଆଉ ହୋଇପାରିବ ନାହିଁ ବୋଲି ଭାବିଲା । ଯଦି ସ୍ତ୍ରୀର କୌଣସି କ୍ଷତି କରାଯାଏ, ତା' ଛୁଆର ମଧ୍ୟ ହେବ ଓ ସେ ବିନା ଦୋଷରେ ଦଣ୍ଡ ପାଇବ । ଦୁଇମାସ ପରେ ପର୍କିମ ଓଡ଼ିଶାର ଗଣପର୍ବ ନବାନ୍ନ ବା ନୂଆଁଖାଇ ପଡ଼ିବାରୁ ସିଦୁଆର ବାପା ମା, ବଳଦଗାଡ଼ି ଧରି ତାଙ୍କ ବୋହୂକୁ ଆଣିବାକୁ ଗଲେ । କାରଣ ନୂଆଁଖାଇ ବା ନବାନ୍ନ ଭକ୍ଷଣ ପର୍କିମ ଓଡ଼ିଶାର ଏକ ଗଣପର୍ବ । ଯଦି କାହା ସହିତ ଆଗରୁ ଶତ୍ରୁତା ଭାବ ଥିବ ତେବେ ଏଇ ପର୍ବରେ ତାର ପରିସମାପ୍ତି ଘଟେ । ବଡ଼ ଛୋଟଙ୍କୁ ଆଶୀର୍ବାଦ ଦିଏ, ଛୋଟବଡ଼ମାନଙ୍କର ପାଦ ତଳେ ପ୍ରଣାମ କରେ । ତାଙ୍କ ଆଶୀର୍ବାଦ ପାଏ । ପ୍ରତ୍ୟେକଙ୍କ ଘର ପରିଷ୍କାରପରିଚ୍ଛନ୍ନ ହୁଏ । ଘରକୁ ଲିପାପୋଛା କରାଯାଏ । ଘରେ ଥିବା ପ୍ରତ୍ୟେକ ଦ୍ରବ୍ୟ କୁଲା, ଛାଞ୍ଚୁଣୀ, ପିଢ଼ା ପରିଷ୍କାର କରାଯାଏ । ନବାନ୍ନ ଦିନ ନୂଆ ଧାନର ଚୁଡ଼ାରେ ଗୁଡ଼ ମିଶାଇ ପ୍ରତ୍ୟେକ ପରିବାରର ଇଷ୍ଟଦେବୀଙ୍କୁ ଅର୍ପଣ କରି ପୂଜାପାଠ କରି ନଡ଼ିଆ ପିଠା, ଖୁରି ତାଙ୍କୁ ଭୋଗ ଦେଇ ପରିବାରର ମୁଖୁଆ ବୟସ ଅନୁପାତରେ ବଡ଼ରୁ ସାନକୁ ଏଇ ନବାନ୍ନ ଦିଅନ୍ତି । ସମସ୍ତେ ଏକାସାଙ୍ଗରେ ଖାଆନ୍ତି । ମନ୍ଦାର ଫୁଲ, ବେଲପତ୍ର, ଅନେକ ରକମର ଫୁଲ, ସିନ୍ଦୂର, ଚନ୍ଦନ, ଧୂପ, ଦୀପ ଦେଇ ଘରର ଇଷ୍ଟଦେବୀମାନଙ୍କୁ ପୂଜା କରାଯାଏ । ନବାନ୍ନ ଭକ୍ଷଣ ପରେ ଭାତ, ତାଲି, ତରକାରି, ଖଟା, ଶାଗ, ପିଠା, ମଣ୍ଡା, କ୍ଷୀରୀ ସମସ୍ତେ ଆକଣ୍ଠ ଭୋଜନ କରିଥାନ୍ତି । ପରେ ନୂଆଁଖାଇ କୁହାର ଭେଟ ହୋଇଥାଏ । ପ୍ରତ୍ୟେକ ସାନ ବ୍ୟକ୍ତି ପରିବାରର ତଥା ଗ୍ରାମର ଜ୍ୟେଷ୍ଠ ବ୍ୟକ୍ତିମାନଙ୍କୁ ସାଷ୍ଟାଙ୍ଗ ପ୍ରଣିପାତ କରିଥାନ୍ତି । କଲିଗୋଳ, ଶତ୍ରୁତାକୁ ଏଇ ପର୍ବ ହିଁ ପାରସ୍ପରିକ ବୁଝାମଣା ବା ସବୁ ଭେଦଭାବକୁ ଦୂର କରି ମିଳିତ କରାଇଥାଏ । ସିଦୁଆର ସ୍ତ୍ରୀ ନବାନ୍ନ ଭକ୍ଷଣ ପରେ ଆସି ଭାଇ

ଜିଉଛିଆ କରିବ ବୋଲି ତାଙ୍କୁ ତାଙ୍କ ଗାଁକୁ ନେଇଗଲା । ସିଦୁଆ ମନରେ ବହୁତ ଦୁଃଖ, ଯଦିଓ ସେ ଜାଣିଛି ତା' ସ୍ତ୍ରୀର ଚରିତ୍ରରେ ଅନେକ ତ୍ରୁଟି ଅଛି । ସେ ଅନ୍ୟ କେତେକଙ୍କ ସଙ୍ଗରେ ବିବାହ ପୂର୍ବରୁ ସଂପର୍କ ସ୍ଥାପନ କରିଛି । ତଥାପି ସେ କିଛି ଆନ୍ତରିକତା ସହ ନ ହେଲେ ମଧ୍ୟ କିଛି ପରିମାଣରେ ଭଲ ପାଏ । ତା' ଅନୁପସ୍ଥିତି ତାକୁ ବହୁତ କଷ୍ଟ ଦିଏ । ପନ୍ଦର ଦିନ ସେ ସେଠାରେ ରହିଲା ପରେ ତା' ବାପା ମା' ତାକୁ ଯାଇ ବଳଦଗାଡ଼ିରେ ଆଣିଲେ । ଠିକ୍ ଦଶମାସ ଦଶଦିନରେ ତା' ସ୍ତ୍ରୀ ଏକ କନ୍ୟାରତ୍ନକୁ ଜନ୍ମ ଦେଲା । ତା ବାପା ମା' ସମସ୍ତେ ନୂଆ ଆଗନ୍ତୁକର ଆଗମନରେ ଆନନ୍ଦିତ ହେଲେ । କିନ୍ତୁ ସିଦୁଆ ମନରେ ସୁଖ କିମ୍ବା ଦୁଃଖର ଛାଇ ନ ଥିଲା । ସେ ମନେ ମନେ ଚିନ୍ତା କଲା ଏ ଛୁଆଟି ତାର ନା ଅନ୍ୟ କାହାରି ? କିନ୍ତୁ ହିସାବ ନିକାଶ କରି ଭାବିଲା ଏ ଝିଅଟି ବୋଧହୁଏ ତାଆରି ।

ପୁଣି ଆଠ ଦଶ ମାସ ହୋଇଛି କି ନାହିଁ, ସିଦୁଆର ସ୍ତ୍ରୀ ପୁଣି ମାଆ ହେବାପାଇଁ ତାକୁ ଅରୁଚି ଲକ୍ଷଣ ଦେଖାଦେଲା । ସିଦୁଆ ଆଉ ଜଣକର ବାପା ହେବାପାଇଁ ନିଜକୁ ପ୍ରସ୍ତୁତ କଲା । ତା'ର କନ୍ଧନା କନ୍ଧନାରେ ରହିଗଲା । କ'ଣ ଆଉ କରାଯାଇପାରିବ । ପୁଣି ମନରେ ଭୟ ଯଦି କୌଣସି ପ୍ରକାରେ ତା' ସ୍ତ୍ରୀକୁ ହତ୍ୟା କରେ ତେବେ ଜେଲର ଅନ୍ଧାର କୋଠରୀରେ ତାକୁ ତ ସଫିବାକୁ ପଡ଼ିବ । ମଣିଷର ଜନ୍ମ ଓ ମୃତ୍ୟୁ କେବଳ ଭଗବାନଙ୍କର ଇଚ୍ଛାଧୀନ । ମଣିଷ ହୋଇ ଆଉ ଜଣେ ମଣିଷକୁ ହତ୍ୟା କରିବା ପାପ, ଜନ୍ମନ୍ୟ ଅପରାଧ, ତାହା ସେ କେବେ କରିବନି । ଯେଉଁ ଅଶୋଭନୀୟ ଘଟଣା ସବୁ ତା' ସ୍ତ୍ରୀର ଜୀବନରେ ଘଟିଯାଇଛି । ଏ ଯୌବନରେ ପାଦଦେଲେ ପ୍ରତ୍ୟେକ ପୁରୁଷ ନାରୀର ଅନ୍ୟ ଲିଙ୍ଗ ପ୍ରତି ଆକୃଷ୍ଟ ତଥା ସୁବିଧା ସୁଯୋଗ ମିଳିଲେ ଅନୈତିକ କାର୍ଯ୍ୟରେ ଲିପ୍ତ ହେବା ଏକ ସାଧାରଣ କଥା । ପ୍ରତ୍ୟେକ ପୁରୁଷ କିମ୍ବା ସ୍ତ୍ରୀର ମନ ଅନ୍ୟ ପରପୁରୁଷ ବା ପର ସ୍ତ୍ରୀ ସଙ୍ଗରେ ସଂପର୍କ ରଖିବାର ଇଚ୍ଛା ପ୍ରାୟତଃ ଥାଏ । ସୁବିଧା ସୁଯୋଗ ମିଳିଲେ ତାହା କାର୍ଯ୍ୟରେ ପରିଣତ ହୁଏ । ପୁଣି କେତେକ ସ୍ତ୍ରୀ ଏବଂ ପୁରୁଷ ନିଜ ସମ୍ମାନ ଓ ଲଜା ଯୋଗୁଁ ଏହି କାର୍ଯ୍ୟରେ ନିରୁସାହିତ ପରିପ୍ରକାଶ କରନ୍ତି । ଭୟ ଥାଏ କାଳେ ପ୍ରତ୍ଯେକ ହୋଇଯିବ । କିଏ ଦେଖୁ ଦେବ । ଚୋର ଧରାପଡ଼ିଯିବ । ଏମିତି ଆଦୁସମ୍ମାନବୋଧ, ଭୟ ଓ ଲଜା ଏ ତିନୋଟି ଗୁଣ ଯୋଗୁଁ କେତେକ ସ୍ତ୍ରୀ ପୁରୁଷର ଏକ କାର୍ଯ୍ୟ ପାଇଁ ଇଚ୍ଛାଧୀନ ସତ୍ତ୍ୱେ, ତହିଁରୁ ଦୂରେଇ ରହିଥାନ୍ତି ।

ପୁଣି ଠିକ୍ ସମୟରେ ତାର ଏକ ପୁତ୍ର ସନ୍ତାନ ଜନ୍ମ ହେଲା । ଘରେ ବାପା, ମାଆ, ଭାଇଭଉଣୀ ସମସ୍ତେ ଆନନ୍ଦିତ ହେଲେ । କିନ୍ତୁ ସିଦୁଆର ଖୁସିର ଚିହ୍ନ ନ ଥିଲା । ସେ ପ୍ରାୟତଃ ଉଦାସ ରହୁଥିଲା । ତାର କାରଣ ତାକୁ ହିଁ ଜଣା । ଏମିତି ଦିନ ଗଢ଼ି ଚାଲିଲା । ତା' ଭାଇ ଓ ଭଉଣୀମାନେ ସବୁ ବିବାହ କଲେ । ସବୁ କାର୍ଯ୍ୟ ବାପାଙ୍କ ସହ ସିଦୁଆ ତୁଲାଇଥିଲା । ତା'ପରେ ବିବାହ ଉପରାନ୍ତେ ତାଙ୍କ ସ୍ତ୍ରୀଙ୍କ କଥାରେ ପଡ଼ି ତା' ଭାଇମାନେ ଭିନ୍ନ ହୋଇ ଅଲଗା ଅଲଗା

ଚାଷ କଲେ । ରୋଷେଇବାସ କଲେ । ତା' ବାପା ଅନ୍ୟ ଏକ ଜାଗାରେ ଡିହବାଡ଼ି ନେଇ ସମସ୍ତଙ୍କ ପାଇଁ ଘର ତିଆରି କରିଥିଲେ । ସମସ୍ତେ ସେଠାରେ ଯାଇ ରହିଲେ । ସିଦୁଆ ନିଜ ସ୍ତ୍ରୀ ଓ ପିଲା ଛୁଆଙ୍କୁ ଧରି ସେଇଠାରେ ହିଁ ରହିଲା । ବାପା ମା' ମଧ୍ୟ ଅନ୍ୟ ପୁଅଙ୍କଠାରେ ରହିଲେ । ସିଦୁଆର ଆଉ ଗୋଟିଏ ପୁଅ ଓ ଝିଅଟିଏ ହେଲା । ସିଦୁଆ ସ୍ତ୍ରୀକୁ ବହୁତ ଭଲପାଇ ବସିଲା । ଯଦିଓ ତା' ସ୍ତ୍ରୀ ସମୟ ଓ ସୁବିଧା ପାଇଲେ ଅନ୍ୟ ଯେକୌଣସି ଲୋକ ସହ ସଂପର୍କ ରଖୁଥିଲା । କାରଣ ସେ ଚାଷକାର୍ଯ୍ୟରେ ନିଯୋଜିତ ହୋଇ କଠୋର ପରିଶ୍ରମ ଯୋଗୁଁ ଖାଇବା ପରେ ଘରେ ଶୋଇପଡୁଥିଲା । ପୁନଶ୍ଚ ଛୁଆମାନଙ୍କୁ ଛାଡ଼ି ଆଉ ତା' ପାଖରେ କେହି ନ ଥିଲେ । ଏଣୁ ନିଜ ଇଚ୍ଛାନୁସାରେ ସେ ନିଜ ମନ ଖୁସି କରେ । ଏମିତି ତା' ପିଲାମାନେ ପାଠ ପଢ଼ିଲେ । ଗାଁରେ ଯେତେ ପର୍ଯ୍ୟନ୍ତ ଥିଲା ଅର୍ଥାତ୍ ପୁଅ ପିଲାମାନେ ଅଶ୍ୱର ମେଟ୍ରିକ୍ ହୋଇ ରହିଗଲେ ଓ ଝିଅ ଦୁହେଁ ମେଟ୍ରିକ୍‌ଲେସନ୍ ପାଶ୍ କଲେ । ଦୁଇ ଝିଅଙ୍କୁ ଭଲ ପାତ୍ର ଦେଖି ସିଦୁଆ ବାହା କରେଇଦେଲା । ପୁଅମାନେ ମଧ୍ୟ ଚାଷ ସହିତ ଧାନ, ମୁଗ, ବିରି, କପା, କୋଳଥ, ଛଣପଟ ଇତ୍ୟାଦିର ବ୍ୟବସାୟ କଲେ । ବ୍ୟବସାୟରେ ବେଶ୍ ଦୁଇ ପଇସା ରୋଜଗାର କଲେ । ତା'ପରେ ଭଲ ପାତ୍ର ଦେଖି ବିବାହ କରିଦେଲା । ସେମାନଙ୍କ ମଧ୍ୟରୁ ଜଣେ ଜାଗା କିଣି ଅନ୍ୟ ଜାଗାରେ ଘର ତିଆରି କରି ରହିଲା । କେବଳ ଜଣେ ପୁଅ ଓ ସ୍ତ୍ରୀ ସେଇଠି ରହିଲେ । ସାନ ପୁଅର ବିବାହ ସମୟରେ ସିଦୁଆ କ'ଣ ଦେଖୁ ତାଙ୍କ ସ୍ତ୍ରୀଙ୍କୁ କି କଥା କହିଲେ ଯେ ସେଇଦିନ ଠାରୁ ତାଙ୍କ ସ୍ତ୍ରୀ ତାଙ୍କ ଛାଇ ମାଡ଼ିଲା ନାହିଁ । ବଡ଼ ପୁଅଙ୍କ ଘରେ ରହି ଖାଇଲା । ସିଦୁଆ ସାନ ପୁଅ ଘରେ ରହି ଖାଉଥିଲା । ଦଶ ପନ୍ଦର ବର୍ଷ ପରେ ସେମାନେ ମଧ୍ୟ ତାଙ୍କୁ କିଛି ଖାଇବାକୁ ଦେବାକୁ ମନା କଲେ । ଏଣୁ ସିଦୁଆ ବାଧ୍ୟ ହୋଇ ରୋଷେଇ ସାମଗ୍ରୀ କିଣି ନିଜେ ରୋଷେଇ କଲା । ତାଙ୍କ ନାମରେ ଥିବା କିଛି ଚାଷ ଜମିକୁ ଭାଗଚାଷ ଦେଇ ଯାହା ମିଳୁଥିଲା, ସେଥିରେ ସେ ବେଶ୍ ଚଳିଲା । ସ୍ତ୍ରୀ ତ ତାକୁ ଆଉ ଧରାଛୁଆଁ ଦେଉନି, କିଏ ତାକୁ ଖାଇବାକୁ ଦେବ । ପୁଣି ବୟସ ପଚାଶ ପଞ୍ଚାବନ ହେଲାଣି । ରୋଗ-ବଇରାଗ, ବାର୍ଦ୍ଧକ୍ୟାବସ୍ଥାରେ ହୁଏ, ତାକୁ ମଧ୍ୟ ଆକ୍ରମଣ କଲା । ପାଣି ଟିକିଏ ପାଖ ନଳକୁପରୁ ଆଣନ୍ତି । ରୋଷେଇ କାମ, ପିଇବା, ବାସନ ପରିଷ୍କାରରେ ନିଅଣ୍ଟ ହୁଏ । କ'ଣ ବା ସିଦୁଆ କରନ୍ତେ ? କିଏ ତ ଆଡ଼ ଆଖିରେ ଦେଖୁନାହାନ୍ତି; ତଥାପି ଧୈର୍ଯ୍ୟ ଥାଏ, ସାହସ ଥାଏ । ନିଜେ ନିଜେ ବଞ୍ଚିବେ । ଧନ୍ୟରେ ଦୁନିଆ, ଧନ୍ୟରେ ସ୍ତ୍ରୀ । ପରିଶ ଡିରିଶ ବର୍ଷ ଘର ସଂସାର କରି ଶେଷ ସମୟରେ ଏକୁଟିଆ କରିଦେଲା କାହିଁକି ? କେଉଁ ସ୍ୱାର୍ଥରେ ? ହାତଧରି ତ ବିବାହ କରିଥିଲୁ । ଆମ ହିନ୍ଦୁ ଶାସ୍ତ୍ରାନୁସାରେ ସ୍ୱାମୀ ଇହକାଳ ପରକାଳର ଦେବତା । ଜନ୍ମ ଜନ୍ମାନ୍ତରର ସାଥୀ । ସିଦୁଆଙ୍କ କ୍ଷେତ୍ରରେ ତାହା କାହିଁକି କାର୍ଯ୍ୟକାରୀ ହେଲାନାହିଁ ?

ଦିନେ ସିଦ୍ଧୁଆଙ୍କୁ ବହୁତ ଅସୁଖ ଲାଗିଲା । ରକ୍ଷାବତ୍ତା କି ତ ରକ୍ଷାବତ୍ତା ପାଣି ଟିକିଏ ମଧ୍ୟ ଆଣିପାରିଲେ ନାହିଁ । ଶେଷରେ ତଣ୍ଡି ଅଠା ଅଠା ହୋଇଯାଇଥାଏ । ଉଠିବାର ଶକ୍ତି ନାହିଁ । ପାଣି ଟୋପାଏ ଦିଅ, ପାଣି ଟୋପାଏ ଦିଅ ବୋଲି କାକୁଡ଼ି ମିନତି ହୋଇ ଅନୁରୋଧ କଲେ । ତାଙ୍କ ସ୍ତ୍ରୀ ମଧ୍ୟ ସାନ ପୁଅ ଘରକୁ ସେଦିନ ଆସିଥାଏ । ସେ ମଧ୍ୟ ଶୁଣିଲା, ପାଟି କରି କହିଲା ଏ ମତେ ଦେଖୁ ସାନ୍ନିଧ୍ୟ ପାଇବା ପାଇଁ ଏମିତି ପାଟି କରୁଛି । ମରିବାର ଅଛି ତ ମରନ୍ତୁ । ମୁଁ କାହିଁକି ପାଣି ଦେବି । ଧନ୍ୟରେ ସ୍ତ୍ରୀ, ଧନ୍ୟରେ ତୋର କଳିକା

ରୂପ । ତୁ ପରା ମମତାମୟୀ, କରୁଣାମୟୀ, ସ୍ନେହମୟୀ ମାତ୍ର ଏ କ୍ଷେତ୍ରରେ ଠିକ୍ ତା'ର ଓଲଟା । ସିଦ୍ଧୁଆ ପାଣି ଟୋପାଏ ପାଇଁ କିବା ରୋଗର ପ୍ରାବଲ୍ୟ ଯୋଗୁଁ ପାଣି ପାଣି ବୋଲି, ପାଟି କରି କରି ତାଙ୍କର ହୃଦୟ ଘର ହୋଇଗଲା । ଧନ୍ୟରେ ମାଲପି ସିଦ୍ଧୁଆର ମୃତ୍ୟୁ ପରେ ତା' ଆଖିରୁ ଦି'ଧାର ଲୁହ ମଧ୍ୟ ଗତି ନ ଥିଲା । ଧନ୍ୟ ତାର ପଥର ସଦୃଶ ହୃଦୟ । ମଣିଷ ପୁଣି ନିଜ ସ୍ବାମୀ ପ୍ରତି ଯଦି ଟିକିଏ ଦୟା କରିଥାନ୍ତା, ଅକାଳରେ ସିଦ୍ଧୁଆ ମୃତ୍ୟୁର କୋଳରେ ଆଶ୍ରୟ ନେଇ ନ ଥାନ୍ତା ।

- କ୍ଷମା ସାଗର ଭିଲ୍ଲୁ, ଗନ୍ଧାରୀ, ବଲାଙ୍ଗିର

CBSE XII
2018 RESULT

ROUT CLASSES For Mathematics



Akankshya Baisakh
DAV PUBLIC SCHOOL, CDA, Cuttack

MATH SCORE
98
100



Sidhartha
DAV, Chandrasekharpur, BBSR

MATH SCORE
96
100



Amit Pradhan
DAV Public School, CDA, Cuttack

MATH SCORE
95
100



Madhusmita Agasti
DAV PUBLIC SCHOOL, CDA, Cuttack

MATH SCORE
94
100



Nitu Mohapatra

MATH SCORE
91
100



Sarthak Satapathy
Mother's Public School, BBSR

MATH SCORE
90
100



Triparna Mishra
Delhi Public School

MATH SCORE
89
100



Bidyut
DAV Public School, Unit-8, BBSR

MATH SCORE
89
100



Namrata Jena

MATH SCORE
83
100

& many more....



ROUT CLASSES
Blooming the Hidden Treasure

94384 09975 / 97763 55340
94384 09975
routclasses@gmail.com
www.routclasses.com

Sector-6, CDA (Cuttack), Sailashree Vihar,
VSS Nagar, BJB Nagar, Bomikhal (BBSR)






ରାତିର ଅନ୍ଧକାରରେ ଖୋଲା ଆକାଶକୁ ଚାହିଁଛି ମଦନ । କେତେଦିନର ରକ୍ତର ସମ୍ପର୍କ ଥିଲା । ସେ ମଦନ ରକ୍ତରୁ ଜନ୍ମ ନେଇ କ'ଣ କଲା ? ତାଙ୍କ ଧର୍ମପତ୍ନୀ କନକ କାନ୍ଦୁଛନ୍ତି । ବୋଧହୁଏ ରାତି ସେତେବେଳେ ବାରଟା କିମ୍ବା ଗୋଟାଏ ହେବ । କେତେ ପ୍ରାଣଭରି ଭଲପାଉଥିଲେ ମଦନ ତାଙ୍କର ଏକମାତ୍ର ପୁଅକୁ । ନିଜେ ଭଲ ରୂପେ ନ ଖାଇ ସେ ପୁଅର ପାଠପଢ଼ା ପାଇଁ ଧାରକରଜ ମଧ୍ୟ କରିବାକୁ ପଛାଇ ନ ଥିଲେ । ପୁଅ ବଡ଼ ହୋଇ ଚାକିରି କଲେ ତାଙ୍କର ଦୁଃଖ ଲାଘବ ହେବ । ବେଳେବେଳେ ଗର୍ବରେ କହିଥାନ୍ତି ମୋ ପୁଅ ଆମ ଗାଁରେ ସବୁଠାରୁ ଶିକ୍ଷିତ ହେବ । ତା' ପରି ଦେଖୁ ତୁମେମାନେ ପାଠ ପଢ଼ିଲ ? ନିଜେ ଗାମୁଛା କନା ଖଣ୍ଡେ ପିନ୍ଧିବେ; କିନ୍ତୁ ପୁଅର ପ୍ୟାଣ୍ଟ୍ ସାର୍ଟ ଇତ୍ୟାଦି ଜିନିଷରେ ଅବହେଳା କେବେ କରିନାହାନ୍ତି । କାରଣ ପୁଅ ତାଙ୍କର ସହରରେ ଏକ ଭଲ କଲେଜର ଛାତ୍ର ଅଟେ । ଯେତେବେଳେ ତାଙ୍କ ପୁଅ ଘରକୁ ବୁଲିବାକୁ ଆସେ ସେତେବେଳେ ମଦନ ଖୁସି ହୁଅନ୍ତି ଏବଂ ଧାଇଁଯାଆନ୍ତି ମାଛ କି ମାଉଁସ ପାଇଁ । ତାଙ୍କ ସ୍ତ୍ରୀ ମନା କଲେ ମଧ୍ୟ ମଦନ ଚିଡ଼ିକରି କୁହନ୍ତି, ମୋ ପୁଅ ସେଠି ହଞ୍ଜେଲରେ ରହି ପାଠ ପଢ଼ୁଛି, ତା' ପାଟିରେ ମାଛ କି ମାଉଁସ ଟିକେ ବାଜୁ ନ ଥିବ । ଦେଖୁନ ପୁରାପୁରି ଗୋଟାପଣ ଶୁଖି କଳାକାଠ ପଡ଼ିଗଲାଣି । କ'ଣ ହେବ ମୋର ଟଙ୍କା ପଇସା । ପୁଅ ଯଦି ଯୋଗ୍ୟ ହେବ ଟଙ୍କା କାହିଁ ପାଇଁ ସଞ୍ଚିବ । ତୁମେ ତାକୁ ଭଲକରି ରାନ୍ଧିବାଡ଼ି ଖାଇବାକୁ ଦେବ । ପୁଅ ବିଜୟର ବହୁତ ଭକ୍ତି ଥିଲା ତା' ବାପାଙ୍କ ପ୍ରତି । ବୋଉକୁ କେତେବେଳେ କେମିତି ଗାଳିମନ୍ଦ କରିଦିଏ; କିନ୍ତୁ ମଦନଙ୍କ ପ୍ରତିଥିଲା ତା'ର ବହୁତ ସ୍ନେହ । ବାପା ପାଇଁ ଆସିଲାବେଳେ ସଙ୍ଗରେ ଖାଦ୍ୟ ପୁଡ଼ିଆଟିଏ ଆଣିଥିବ ଏବଂ ବୋଉ ତା'ର ଖାଇବା ପାଇଁ ପାନ, ଗୁଆ, ଗୁଣ୍ଡି, ରୁନ ଇତ୍ୟାଦି ସାଥରେ ଆଣିଥିବ । ମଦନ ଏହାଦେଖି ଖୁସିରେ କହନ୍ତି, ଦେଖୁବ କନକ ଆମର ଗୋଟିଏ ମାତ୍ର ପୁଅ । ତା'ର କୋଟିଏ ଲୋକର ବୁଦ୍ଧି । ଏକଥା କହିଲାବେଳେ ଆଖି ଦୁଇଟା ଛଳଛଳ ହୋଇଯାଏ ତାଙ୍କର । ପୁଅର ପାଠ ଖର୍ଚ୍ଚ ଲାଗି ପ୍ରତି ମାସରେ ଯାହା ଟଙ୍କା ପଇସା ଦରକାର ସବୁ ପୂରଣ କରି ତାଙ୍କର ପଠାଇ ଦିଅନ୍ତି । କିନ୍ତୁ ବିଜୟ ସେ ଟଙ୍କାର କ'ଣ ଉଚିତ୍ ମାନ

ରଖିଲା ? ବହୁତ ଭଲ ପାଉଥିଲେ ବାପା ମା' ତାଙ୍କ ପୁଅ ବିଜୟକୁ । ଯଦି ସାହିପଡ଼ିଣା କିଏ କହିଦିଏ ଏତେ ଗେଲବସର ଭଲକଥା ନୁହେଁ, ତେବେ ମଦନ ତତ୍ତ୍ଵଶାତ୍ ରାଗିଯାଆନ୍ତି । ମୋର ଗୋଟିଏ ବୋଲି ପୁଅ ସହରରେ ରହି ପାଠ ପଢ଼ୁଛି, ପୁଣି ଭଲରେ ପଢ଼ୁଛି । ତୁମ ପିଲାମାନେ ତାରି ବୟସର ହୋଇ ଅଧାରୁ ପାଠ ବନ୍ଦକରି ବିଲରେ ଖଟୁଛନ୍ତି । ତେଣୁ ତୁମେ ସମସ୍ତେ ମୋ ପୁଅ ବିଜୟକୁ ଇର୍ଷା କରୁଛ ।

କେତେ ଆଶା ଆକାଂକ୍ଷା ଥିଲା ମଦନ ଓ କନକ ଦୁଇଜଣଙ୍କର । ପୁଅ ଚାକିରି ଖଣ୍ଡେ କରିବ । ତାଙ୍କର ଦୁଃଖ ଯିବ । ନିଜେ ବିଲବାଡ଼ିରେ ଖଟିବାକୁ ମଦନ ଅସମର୍ଥ ହେଲେଣି । କରଜ ଟଙ୍କା ସବୁ ଶୁଝି ହୋଇଯିବ । ଭାଗବତରେ ଲେଖାଅଛି, 'ଆପଣା କଲା କର୍ମମାନ ବେଲୁ ହୋଇବ ସାବଧାନ ।' କୋହ ଉଠାଇ ମଦନ କାନ୍ଦନ୍ତି । କନକ ତାଙ୍କ ପାଖକୁ ଆସି ନିଜ ପଣତକାନିରେ ସ୍ଵାମୀର ଲୁହ ପୋଛି ଘରକୁ ନେବାକୁ ଚେଷ୍ଟା କରନ୍ତି । ମଦନ ଢେଙ୍କା କରି ମଧ୍ୟ ନିଜ କୋହ ଓ କାନ୍ଦ ବନ୍ଦ କରିପାରନ୍ତିନି । କନକ ବୁଝାଇଲାବେଳେ ଭେଁ ଭେଁ ହୋଇ କାନ୍ଦନ୍ତି । ଦୁଇଜଣଙ୍କର ମନେପଡ଼ୁଛି ପୁଅ ବିଜୟର କଥା । କେତେ ଉଦାର ନ ଥିଲା ତାଙ୍କର ପୁଅ । କ'ଣ ପାଇଁ ସେ ଏଭଳି ଜୟନ୍ତ୍ୟ କାର୍ଯ୍ୟ କଲା ? ଥାନା କିମ୍ବା କୋର୍ଟ କଚେରୀ ଗଲେ ଦରକାର ପଡ଼େ ଲୋକବଳ, ଧନବଳ । ସେ ପୁରାପୁରି ଗରିବ ଥିଲେ । ଶ୍ରମିକ ଭାବେ ଖଟି ଖଟି ନିଜର ଗୁରୁରାଟ ମେଣ୍ଟାଉଥିଲେ । ତାଙ୍କ ପୁଅ ବିଜୟ କାହିଁକି ଜେଲ୍ ଗଲା । ତା'ର କ'ଣ ଦୋଷ ?

ପିତାମାତାଙ୍କର ଅସୁବିଧା ହୃଦୟଙ୍ଗମ କରିପାରୁଥିଲା ବିଜୟ । କଲେଜରେ ପାଠପଢ଼ା ସହ ସେ ପାର୍ଟ ଟାଇମ୍ ଟ୍ୟୁସନ୍ କରୁଥିଲା । ସେ ରହୁଥିଲା ହଞ୍ଜେଲଠାରୁ ଅଳ୍ପଦୂରରେ । ଜଣେ ହୃଦୟବାନ୍ ସାଙ୍ଗ ତାର ବୁଝିଦେଇଥିଲା । ବିଜୟ ତୋର ଟଙ୍କା ପଇସାର ବହୁତ ଅଭାବ । ତେଣୁ ତୁ ତାଙ୍କ ଘରକୁ ପଡ଼େଇବାକୁ ଯା । ସେ ମୋତେ କହୁଥିଲେ । ମୁଁ ମନା କଲି । ମୁଁ ସିଭିଲ୍ ସର୍ଭିସ୍ ପାଇଁ ପ୍ରିପାରେସନ୍ କରୁଛି । ଆମ ରୁମ୍‌ରେ ଜଣେ ଭଲ ଷ୍ଟୁଡେଣ୍ଟ ରହୁଛି, ତାକୁ କହିବି ? ସେ ରାଜି । ତାଙ୍କର ତିନୋଟି ପିଲା ପଢ଼ିବେ । ମାସକୁ ଦୁଇ ହଜାର ଦରମା ମଧ୍ୟ ଦେବେ । ତୁ ସନ୍ଧ୍ୟାବେଳେ ଦୁଇ ଘଣ୍ଟା ସମୟ ଦେବୁ । ତୋର ବହି କିଣାରେ ଓ ଖାତା କିଣାରେ

ଅସୁବିଧା ରହିବନି । ରାଜି ହୋଇଗଲା ବିଜୟ । ସନ୍ଧ୍ୟା ଧରୁ ରାତି ୮ଟା ପର୍ଯ୍ୟନ୍ତ ସେ ପ୍ରଧାନ ବାବୁଙ୍କ ଘରକୁ ଯାଏ ପଡ଼େଇବା ପାଇଁ । ବିଜୟର ଚାଲିଚଳଣ ଓ ତାଙ୍କ ଛୁଆଁଙ୍କ ପ୍ରତି ଆଗ୍ରହ ଓ ସ୍ନେହ ଦେଖି ପ୍ରଧାନବାବୁଙ୍କ ଶ୍ରୀ ତାକୁ ବହୁତ ଭଲପାଆନ୍ତି । ସେ ସ୍ବାମୀ ଓ ଶ୍ରୀ ସରକାରୀ କର୍ମଚାରୀ ଅଟନ୍ତି । ପ୍ରଧାନବାବୁ ବ୍ୟାଙ୍କରେ ଓ ତାଙ୍କ ପତ୍ନୀ ଏକ ସରକାରୀ ବିଦ୍ୟାଳୟରେ ଶିକ୍ଷୟିତ୍ରୀ ଭାବେ କାର୍ଯ୍ୟ କରନ୍ତି । ଦୁଇ ଝିଅ ପଞ୍ଚମ ଓ ଷଷ୍ଠ ଶ୍ରେଣୀରେ ପଢ଼ନ୍ତି । ପୁଅଟି ତୃତୀୟରେ ପଢ଼େ । ସେ ସ୍ନେହ ଶ୍ରଦ୍ଧା ଦେଇ ତାଙ୍କ ପିଲାମାନଙ୍କୁ ପଢ଼ାଏ । ଯଦି କୌଣସି କାରଣରୁ ବିଜୟ ଟ୍ୟୁସନ୍‌କୁ ଯାଇପାରେ ନାହିଁ ତାଙ୍କ ଦୁଇ ଝିଅ ପ୍ରଧାନବାବୁଙ୍କୁ ଜୋର୍ କରି ପଠାନ୍ତି ସେ ରହୁଥିବା ହଷ୍ଟେଲକୁ । ତାତି ତୁମ୍ଭେ ଆମ କାର୍ ନେଇଯାଇ ସାରଙ୍କୁ ନେଇଥାଏ । ପୂଜାପାର୍ବଣ ଓ ଛୁଆଁମାନଙ୍କର ଯଦି ଜନ୍ମଦିବସ ଆସେ ପ୍ରଧାନବାବୁଙ୍କ ଶ୍ରୀ ବିଜୟକୁ ରାତ୍ରିଭୋଜନ କରାଇ ବିଦାୟ ଦିଅନ୍ତି । ଏହିପରି ତାର ଟ୍ୟୁସନ୍ କରିବା ଦିନଗୁଡ଼ିକ ଭଲରେ ଅତିବାହିତ ହୁଏ ।

ହଷ୍ଟେଲରେ ରହି ପଢ଼ାପଢ଼ି କରୁଥିବା ଛାତ୍ରମାନେ ମନ ଉଲ୍ଲାସ ଉପଲକ୍ଷେ କେତେବେଳେ କେମିତି ଅଶ୍ଳୀଳ ଫିଲ୍ମ ଟି.ଭି.ରେ ଚଳାନ୍ତି । ସାଙ୍ଗସାଥୀ ହୋଇ ମୁଭି ଦେଖି ହଲକୁ ଯାଆନ୍ତି । ବିଜୟକୁ ଅଶ୍ଳୀଳ ଫିଲ୍ମ ଦେଖି ଡାକିଲେ ସେ ମନା କରେ, କହେ ମୁଁ ଅଯଥା ପଇସା ଖର୍ଚ୍ଚ କରିବିନି କାରଣ ମୋ ବାପା ଶ୍ରମିକ ହୋଇ ଖଟି ମୋ ପାଖକୁ ଟଙ୍କା ପଠାନ୍ତି । ତୁମ ବାପାଙ୍କର ଟଙ୍କାର ଅଭାବ ନାହିଁ । ବ୍ୟାଙ୍କ ମୋତେ ସହାୟତା ନ ଦେଇଥିଲେ ମୁଁ ଆଜି ବୈଷୟିକ କଲେଜରେ ନାମ ଲେଖାଇ ପାରି ନ ଥାନ୍ତି । ତା’ ସାଙ୍ଗମାନେ ହସନ୍ତି ଆମମାନେ ଦୁଷ୍ଟପିଲା ତୁ ଭଲ ପିଲା, ତୋତେ ଆମେ ଫିଲ୍ମ ହଲ କିମ୍ବା ରୁମ୍‌ରେ ଟିଭି ଦେଖିବାକୁ ଡାକିବୁନି । ଦିନେ ଅଧ ରାତିରେ ହଷ୍ଟେଲର ଏକ ରୁମ୍‌ରେ କିଛି ଛାତ୍ର ବୁଝିଲେ ଦେଖୁଥାଆନ୍ତି । ସେ ରୁମ୍‌ର ଝରକା ଖୋଲାଥାଏ । ପାଖ ରୁମ୍‌ରେ ସେ ଶୋଇଥାଏ । ସାଙ୍ଗମାନଙ୍କ କଥାବାର୍ତ୍ତା ଓ କୌତୁକ ତା’ କାନରେ ବାଜିଲା । ପାଦ ଟିପି ଟିପି ଦୁଆର ଖୋଲି ନିଜେ ଯାଇ ଝରକା ପାଖରେ ଛିଡ଼ା ହେଲା । ବାରଣ୍ଡା ଅନ୍ଧାର ଥାଏ । ଲୁଚି ଲୁଚି ଦେଖୁଥାଏ ଟି.ଭି.ରେ କ’ଣ ଫିଲ୍ମ ଚାଲିଛି । ଆଶ୍ଚର୍ଯ୍ୟ ହେଲା ଅସଂଯତ ଅଶ୍ଳୀଳ ଦୃଶ୍ୟ ଦେଖିବାରେ ସମସ୍ତ ଛାତ୍ର ସାଙ୍ଗମାନେ ମସଗୁଲ୍ । ସିଗାରେଟ୍‌ର ଧଳା ଧୂଆଁ ଝରକା ପଟେ ଭାସି ଆସୁଥାଏ । ଟିକେ ପଛକୁ ଘୁଞ୍ଚିଗଲା ବିଜୟ । ପୁଣି ଆଗ୍ରହ ସହ ଝରକା ପଟେ ଫିଲ୍ମ ଦେଖିଲା । ବୁଝିଲେ ଦୃଶ୍ୟପଟ ବିଜୟକୁ ଅଭୂତ ଆନନ୍ଦ ଦେବା ସହ ଶରୀରରେ ଉତ୍ତାପ ସୃଷ୍ଟି କରାଉଥାଏ । ଏକ କାମନା ବାସନା ତାର କୋମଳ ହୃଦୟକୁ ଜୟ କରିଯାଉଥିଲା । ଇନ୍ଦ୍ରିୟକୁ ବଶୀଭୂତ କରିବା ବହୁତ

କଷ୍ଟ । ସମସ୍ତେ କହୁଥାନ୍ତି ସବୁବେଳେ ଏହାକୁ ଦେଖିଲେ ମୁଣ୍ଡ ଖରାପ ହେବ । ଜଣେ କହେ ଆରେ ବିଜୟକୁ ଡାକିଆଣେ । ନାହିଁରେ ସେ ଭଦ୍ର ପିଲା । ତା’ ରୁମ୍‌ରେ ସେ ଘୁଙ୍ଗୁଡ଼ି ମାରୁଥିବ ନଚେତ୍ ବହି ମେଲାଲ ପଡୁଥିବ । ସତେ ଗୋଟେ ବଡ଼ ଚାକିରି କରି ଆମ ଦେଶର ନାଁ ରଖିବ । ବିଜୟ ଧଡ଼ପଡ଼ ହୋଇ ଆସ୍ତେ ଆସ୍ତେ ବାରଣ୍ଡାରେ ଯାଇ ତା’ ରୁମ୍‌ରେ ବେଡ୍ ଉପରେ ଶୋଇଲା । ବୁଝିଲେ ଅସଂଯତ ଦୃଶ୍ୟଗୁଡ଼ିକ ତାର ମାନସପଟରେ ଦେଖାଯାଉଥାଏ । ତା’ ଦେହରେ ଅପୂର୍ବ ଶିହରଣ ସୃଷ୍ଟି ହେଉଥାଏ । କେତେବେଳେ ନିଦ ଆସିଯାଇ ସକାଳ ହୋଇ ଚଢ଼େଇମାନଙ୍କର କିଟିରି ମିଟିରି ଶବ୍ଦ ଶୁଭାଗଲାଣ ସେ ଜାଣି ନାହିଁ । ପାଖ ଦୁଇ ବେଢ଼ର ଛାତ୍ରମାନେ ଗାଧୋଇ ସାରି କଲେଜ୍ ଯିବା ପାଇଁ ପ୍ରସ୍ତୁତ ହେଲେଣି । ତରବର ହୋଇ ବେଢ଼ରୁ ଉଠି ଚାଲିଲା ନିତ୍ୟକର୍ମ ସାରିବା ଉଦ୍ଦେଶ୍ୟରେ ।

ସନ୍ଧ୍ୟାବେଳେ ଟ୍ୟୁସନ୍ କରିବା ପାଇଁ ପହଞ୍ଚିଗଲା ପ୍ରଧାନବାବୁଙ୍କ ଘରେ । ଲିଜା ଷଷ୍ଠ ଶ୍ରେଣୀର ଛାତ୍ରୀ । ତାକୁ ପଚାରିଲା ତୁମ ଭାଇଭଉଣୀ ପଢ଼ିବେନି କି ? ସାର, ତାତି, ମମି ଓ ସେମାନେ ମଉସାଙ୍କ ଘରକୁ ଯାଇଛନ୍ତି, ମାଉସାଙ୍କ ଦେହ ଖରାପ ଅଛି । ଆଜି ମଉସା ତାତିଙ୍କୁ ଫୋନ୍ କରିଥିଲେ । ମମି କହିଛନ୍ତି ସେମାନେ ଟ୍ୟୁସନ୍ ପୂର୍ବରୁ ଫେରିଆସିବେ । ମୁଁ ସ୍କୁଲରୁ ଫେରି ବିନୋଦ ଅଙ୍କଲଙ୍କ ଘରେ ଥିଲି । ଟ୍ୟୁସନ୍ ସମୟ ହେବାରୁ ଆସିଲି । ତାତିଙ୍କୁ ଫୋନ୍ କରୁଛି, କିନ୍ତୁ ତାଙ୍କ ମୋବାଇଲ୍ ଅଫ୍ ଦେଖାଉଛି । ମମି ତାଙ୍କ ମୋବାଇଲ୍ ଛାଡ଼ି ଯାଇଛନ୍ତି । ବିଜୟ ତାକୁ ବହି ଓ ଖାତା ଖୋଲିବାକୁ କହେ । ଏକୁଟିଆ ସେ ଲିଜାକୁ ଆଖି ଆଗରେ ଦେଖୁଛି । ମନେପଡ଼ିଯାଏ ପୂର୍ବ ରାତିରେ ଦେଖିଥିବା ଅଶ୍ଳୀଳ ବୁଝିପକ୍ତର । ନିଜର ମନ ଓ ଇନ୍ଦ୍ରିୟକୁ ବଶୀଭୂତ କରିପାରିଲା ନାହିଁ । ଝାମ୍ପି ପଡ଼ିଲା ଲିଜା ଉପରକୁ । ଲିଜା ଭୟରେ ଚିତ୍କାର କଲା । ସେ ଛୋଟ ଶିଶୁଟିଏ । ‘କାମାକ୍ଷ’ ବିଜୟର ଘୃଣ୍ୟ ପ୍ରକୃତିକୁ ବୁଝିପାରୁ ନ ଥିଲା । ଏସବୁ କଥା ବୁଝିବାର ବୟସ ତାର ହୋଇନାହିଁ । ଭିତରପଟୁ କବାଟ ବନ୍ଦ କଲା ବିଜୟ । ପୂର୍ବ ରାତିରେ ଲୁଚିଛପି ଦେଖିଥିବା ଅଶ୍ଳୀଳ ଚଳଚ୍ଚିତ୍ରର ବିକୃତ ଦୃଶ୍ୟକୁ ବାସ୍ତବ ରୂପ ଦେଇଦେଲା ଲିଜା ଉପରେ । ରକ୍ତ ଜୁହୁରୁହୁ ହେଲା ନିରାହ ନିଷ୍ପପଟ ଲିଜାର ଯୌନାଙ୍ଗ । କୋମଳ ଶିଶୁଟି ବଳାକାର ହେଉଥିବାବେଳେ ତାର କରୁଣ କ୍ରନ୍ଦନ ଶୁଣିବାକୁ ପାଖରେ କେହି ନାହିଁ । ସଞ୍ଜାହାନ ହେଲା ଲିଜା । ତାର ମୁହଁରେ ପାଣି ଛାଟି ତାର ଚେତା ଫେରାଇବା ପାଇଁ ବିଜୟ ଚେଷ୍ଟା କରୁଥାଏ । ଛୋଟ ବାରବର୍ଷର ଶିଶୁଟି ଆତ୍ମଜ୍ଞାନ ହରାଇ ପଡ଼ିଥାଏ ଖଟ ଉପରେ । ଚେତା ନ ଫେରିବାରୁ ଭୟଭୀତ ହୋଇ ଏକା ରାହାରେ ଚାଲିଗଲା ପ୍ରଧାନବାବୁଙ୍କ ଘରୁ ।

ବିନୋଦବାରୁ ଅର୍ପିଥିବୁ ଘରକୁ ଆସି ତାଙ୍କ କ୍ୱାର୍ଟରରେ ନିଜର ବାଉଁଶ ରଖୁଥାଆନ୍ତି । ପ୍ରଧାନବାବୁଙ୍କ କ୍ୱାର୍ଟରରୁ ବିଜୟ ଧଇଁସଙ୍ଗ ହୋଇ ଯିବାଟା ସେ ଲକ୍ଷ୍ୟ କଲେ । ଘରକୁ ଯାଇ ପ୍ୟାଣ୍ଟ ସାର୍ଟ ବଦଳିବା ବେଳେ ସ୍ତ୍ରୀ ଶ୍ରାବଣୀକୁ କହିଲେ ଯାଇ ଦେଖୁ ଆସିଲି ପ୍ରଧାନବାବୁ ଘରେ ଅଛନ୍ତି କି ନାହିଁ ? ସେ ଫେରିନାହାନ୍ତି, ଲିଜା କିଛି ସମୟ ପୂର୍ବରୁ ଟ୍ୟୁସନ୍ ପାଇଁ ତାଙ୍କ ଘରକୁ ଗଲା । ଆମ ଘରେ ପାଞ୍ଚଟାବେଳୁ ଆସିଥିଲା । ସେ ଟ୍ୟୁସନ୍ ସାର୍ଟ ଛୁଟି ସମୟ ହୋଇନି, ସେ କ’ଣ ତରବର ହୋଇ ତାଙ୍କ କ୍ୱାର୍ଟରରୁ ବାହାରିଗଲେ । ଶ୍ରାବଣୀ ପ୍ରଧାନବାବୁଙ୍କ କ୍ୱାର୍ଟରକୁ ଗଲେ । ଲିଜା ଚେତାଶୂନ୍ୟ ହୋଇପଡ଼ିଥାଏ ସମ୍ପୂର୍ଣ୍ଣ ଉଲଗ୍ନ ରୂପରେ । ତାର ଯୌନାଙ୍ଗ ରକ୍ତରେ ଜୁଡୁବୁଡୁ ଏବଂ ଓଠରେ ଖଣ୍ଡିଆ ଚିହ୍ନ । ବଡ଼ପାଟିରେ ସେ ତାଙ୍କ ସ୍ୱାମୀଙ୍କୁ ଡାକ ପକେଇଲେ । ସ୍ତ୍ରୀଙ୍କ ଡାକ କାନରେ ବାଜିଲା, ଧାଇଁଗଲେ ପ୍ରଧାନବାବୁଙ୍କ ଘରକୁ । ଆଶ୍ଚର୍ଯ୍ୟ ହେଲେ ଏଭଳି ନାରକାୟ ଦୃଶ୍ୟ ଦେଖି । ଟେବୁଲ ଉପରେ ଲିଜାର ବସିପଡ଼ୁ ଅବକ୍ଷତ ହୋଇପଡ଼ିଛି । ମାନବିକତା ଦୃଷ୍ଟିକୋଣରୁ ଦୁହେଁ ମିଶି ନେଇଗଲେ ଲିଜାକୁ ନିକଟସ୍ଥ ସରକାରୀ ଡାକ୍ତରଖାନାକୁ ।

ହଞ୍ଜେଲକୁ ନ ଯାଇ ବିଜୟ ନିଜ ଗାଁକୁ ଫେରିଗଲା । ତା’ବାପାବୋଉ ଦେଖୁ ପଚାରିଲେ ପୁଅ ତୁ ଏତେ ରାତିରେ ଆସିଲୁ । ଦେହ ଭଲ ନାହିଁ ବୋଉ । ତେଣୁ ରାତି ନଅଟା ଟ୍ରେନ୍ ଯୋଗେ ପଳାଇ ଆସିଲି । ଆ ପୁଅ । ପିଆଜ, ଲୁଣ, ଲଙ୍କା ଚକଟି ଦେବି, ଦିଗୁଣ୍ଡା ପଖାଳ ଭାତ ଖାଇବୁ । ବୋଉ ମୋତେ ଭୋକ ନାହିଁ । ମୁଁ ଶୋଇବି । ମା, ପୁଅ ଗୋଟିଏ ବିଛଣାରେ ଶୋଇଲେ । ବିଜୟ ଅଧା ନିଦରୁ ଉଠିବିନା । ନିଜେ ନିଜେ କଥା ହେଲା— ‘ମୁଁ କ’ଣ କଲି, ଏତେବଡ଼ ଭୁଲ୍ କାହିଁକି ହେଲା ?’ ତା’ ବୋଉ ପଚାରିଲେ

କ’ଣ ହୋଇଛି ପୁଅ । ତୁ ମନକୁ ମନ କାହା ସହିତ କଥା ହେଉଛୁ । କିଛି ହୋଇନି ବୋଉ, ମୋ ମୁଣ୍ଡ ବିନ୍ଧା ହେଉଛି । ନିଜେ ଶୋଇଲା ଅବସ୍ଥାରେ ତାଙ୍କ ପୁଅ ବିଜୟର ମୁଣ୍ଡକୁ ଚିପି ଦିଅନ୍ତି । ଶୋଇପଡ଼ୁ ପୁଅ, ସକାଳ ହେଲେ ଭଲ ହୋଇଯିବ । ମୋତେ ଭାରି ଭୟ ଲାଗୁଛି ବୋଉ । ଆଖି ବୁଜି ନିଦରେ ଶୋଇପଡ଼ୁ । ମୁଁ ତୋ ଗୋଡ଼ହାତ ଆଉଁସି ଦେଉଛି କହି ତାର ଗୋଡ଼ ଚିପିବାକୁ ଆରମ୍ଭ କଲେ । ପାହାନ୍ତିଆ ସକାଳେ ତାକୁ ନିଦ ଲାଗିଯାଇଛି । ଦାଣ୍ଡ ଦୁଆର ଓଲାଉଥାନ୍ତି ମଦନ । ତାଙ୍କ ଘର ସାମନାରେ ପୋଲିସ୍ ଡ୍ୟାନ୍ ଅଟକିଗଲା । କନକ ଗୋବରପାଣି ଅଗଣାରେ ଛିଞ୍ଚୁଥାଆନ୍ତି । ଜଣେ ପୋଲିସ୍ ପଚାରିଲେ ଏଇ ଘର ବିଜୟ କୁମାର ପ୍ରଧାନର । ମଦନ ମୁଣ୍ଡ ହଲାଇ ହଁ କଲେ । ଚାରିପାଞ୍ଚ ଜଣ ପୋଲିସ୍ ଘରକୁ ପଶିଗଲେ । ଧରିଆଣିଲେ ତାଙ୍କ ପୁଅ ବିଜୟକୁ । ପରିଚୟ ପାଇ ବାନ୍ଧିଦେଲେ ତାକୁ । ନିଷ୍ଠୁର ବାଡ଼େଇଲେ । ମଦନ ଓ ତାଙ୍କ ସ୍ତ୍ରୀ କନକ ପୋଲିସ୍‌ବାବୁଙ୍କୁ ନେହୁରା ହୋଇ କହନ୍ତି, ଆମ ପୁଅକୁ କାହିଁକି ବାନ୍ଧି ବାଡ଼େଇଛ । କ’ଣ କରିଛି ମୋ ପୁଅ ? ଜଣେ ପୋଲିସ୍ ଅର୍ପିସର କହିଲେ, ତମ ପୁଅ ଜୟନ୍ତ୍ୟ କାଣ୍ଡ ଘଟାଇ ଫେରାର ହୋଇ ଏଠାକୁ ଚାଲିଆସିଛି । ତାକୁ ଦଶ ବର୍ଷ ଜେଲ୍ ଦଣ୍ଡ ହୋଇପାରେ । ଯଦି ସେ ବାର ବର୍ଷର ଝିଅ ମରିଯାଏ ତମ ପୁଅକୁ ଫାଣୀ ହେବ । ଚାଲ୍ ‘କାମାନ୍ସ’ କହି ଧକ୍କା ମାରିମାରି ବିଜୟକୁ ପୋଲିସ୍ ଡ୍ୟାନ୍ ଭିତରେ ଭର୍ତ୍ତି କଲେ । ମଦନ ଓ କନକ କିଛି ବୁଝିବା ପୂର୍ବରୁ ଡ୍ୟାନ୍‌ଟି କ୍ଷୀପ୍ର ଗତିରେ ଆଗକୁ ଆଗକୁ ଯାଉଥାଏ । ନିଜ ସାହିପଡ଼ିଶା ଲୋକମାନେ ଆସି ହସାହସି ହୋଇ କୁହାକୁହି ହୁଅନ୍ତି, ‘ଏଇଟା ଆଜିକାଲି ଆଧୁନିକ ଯୁଗ, ଅନ୍ୟାୟ ଅତ୍ୟାଚାର ବଢ଼ି ଚାଲିଛି ।’ ଭଗବାନ ସମସ୍ତଙ୍କୁ ଅନ୍ଧ କରିଦିଅନ୍ତୁ ଚଳିବ, କିନ୍ତୁ କାହାକୁ ‘କାମାନ୍ସ’ କରନ୍ତୁ ନାହିଁ ।

— ନିମବସନ୍ତ, ହରିରାଜପୁର, ପୁରୀ



ବାଃ ବାଃରେ ଦୁନିଆଁ

■ ସୁଦାମ ସାହୁ

ଏକ ଛୋଟିଆ ଗାଁ, ଯେଉଁଠି ବାସ କରନ୍ତି ଏକ ଗରିବ ପରିବାର । ପରିବାର କହିଲେ ଜଣେ ମାଆ ଆଉ ଜଣେ କନ୍ୟା । ଝିଅଟିର ନାଁ ନୀରା । ସେ ବିବାହ ବୟସରେ ଉପନୀତା । ମାତ୍ର ଅର୍ଥାଭାବରୁ ତା’ର ବିବାହ ସମ୍ଭବ ହୋଇପାରିନାହିଁ । ଏମିତି ଅସମ୍ଭବ ଓ ଅନିଶ୍ଚିତତାର ପରିଧି ମଧ୍ୟରେ ସେମାନଙ୍କ ନିଃଶ୍ୱାସ ପ୍ରଶ୍ନାସ । ଦୁଇଗୋଟି ପେଟର ବୋଝ ନୀରା ଉପରେ । ବର୍ତ୍ତମାନ ନୀରାର ମାଆ ରୋଗଶଯ୍ୟାରେ ପଡ଼ି ମୃତ୍ୟୁ ସହିତ ସଂଗ୍ରାମ କରୁଛନ୍ତି । ନୀରା ଏବେ ମାତୃ ସେବାକୁ ନିଜର ବ୍ରତ କରିନେଇଛି ଏବଂ ତା’ର ବୃତ୍ତି ହେଉଛି ଜଙ୍ଗଲରୁ କାଠ ସଂଗ୍ରହ କରି ବଜାରରେ ବିକ୍ରୟ କରିବା । ସେଇଥିରୁ ଯାହା ମିଳେ ଦୁଇଗୋଟି ପ୍ରାଣୀ କଷେମକ୍ଷେ ଚଳିଯା’ନ୍ତି । ସେଇଥିରୁ ପୁଣି ଯାହା ବଳେ ଔଷଧ ଖର୍ଚ୍ଚ ହୁଏ ।

ଦିନକର କଥା । ଦିନମଣି ପଶିମାକାଶରେ ଲୁଚି ବସିଲେଣି । ତଥାପି ସେ ବାହାରିଛି ଜଙ୍ଗଲକୁ କିଛି କାଠ ଆଣି ତାକୁ ବିକ୍ରୟ କରି କିଛି ଟଙ୍କା ରୋଜଗାର କରିବ ଏବଂ ସ୍ନେହମୟୀ ଜନନୀ ପାଇଁ ଔଷଧ କିଣି ତା’ର ପୁତ୍ରୀ ଧର୍ମ ପାଳନ କରିବ । କିନ୍ତୁ ମାଟିରେ ମିଶିଗଲା ତାର ସୁନେଲୀ ସପନ । ମନରେ ଥିବା କାମନା ତା’ ପାଇଁ ସାଜିଲା ଲୋତକର ଝରଣା । ଅରଣ୍ୟରୁ କାଠ ବିଡ଼ା ଧରି ସ୍ୱଗୃହକୁ ପ୍ରତ୍ୟାବର୍ତ୍ତନ କରୁଥିବା ସମୟରେ ଘଟିଲା ଏକ ଅଶୁଭ ଘଟଣା । ଦଳେ ଗୁଣ୍ଡା ଆସି ତାର ନାରୀତ୍ୱ ଉପରେ ନଜର ପକାଇଲେ । ମଦ୍ୟପାନ କରି ଦୈହିକ କାମନାର ଆଶାପୋଷଣ କରି ତାକୁ କେତେ କଅଣ କହିଗଲେ । ସେହି ଦାନବମାନଙ୍କ କବଳରୁ ନିଜକୁ ରକ୍ଷା କରିବା ପାଇଁ କାଠ ବିଡ଼ାକୁ କଟାଡ଼ି ଆଗକୁ ଧାଇଁଲା । ଧାଇଁ ଧାଇଁ ଏକ ରଙ୍ଗୀନ ଗୃହଟି ତାର ନଜରରେ ଆସିଲା । ନିଜ ନାରୀତ୍ୱର ସୁରକ୍ଷାକୁ ହୃଦେ ଧାରଣ କରି ପଶିଗଲା ସେହି ଘର ମଧ୍ୟକୁ । ସେହି ଘରେ ରହନ୍ତି ଜଣେ ଉଦାର ମଣିଷ, ବୃତ୍ତିରେ ରୋଗୀ ଚିକିତ୍ସା କରନ୍ତି । ଅସହାୟା ଡରୁଣୀଟିର ଅବସ୍ଥା ଦେଖି ତାଙ୍କ ହୃଦୟରେ ଦୟା ସଞ୍ଚାର ହେଲା । ନୀରା ଆଶ୍ରୟ ପାଇଗଲା । କିନ୍ତୁ ଭାଗ୍ୟର ବିଡ଼ମ୍ବନା ଆଗରେ ତାର ନାରୀତ୍ୱ ହାର ମାନିଲା । କେଜାଣି କାହିଁକି କେଉଁ ଯୁଗର ଦୋଷ ଥିଲା ଯେ ନୀରାର ପବିତ୍ରତା

ଉପରେ ଏହି ଦୁନିଆଁ ସୃଷ୍ଟି କଲା ଏକ ପ୍ରଶ୍ନବାଚୀ ।

ପରଦିନ ସକାଳୁ ଯେତେବେଳେ ନୀରା ଡାକ୍ତରଙ୍କ ଘରୁ ନିଜ ଗୃହ ଆଡ଼କୁ ବାହାରିଲା, ସେତେବେଳେ ଲୋକେ ତାକୁ ବାର କଥା କହିଲେ । ଗଣିକାମାନଙ୍କର ତାଲିକାରେ ତାର ନାମକୁ ସ୍ଥାନିତ କଲା ଏହି ଦୁନିଆଁ । ସମାଜ ଆଖିରେ ସେ ସାଜିଲା ବାରଙ୍ଗନା । ପିଲାଠାରୁ ବୁଢ଼ା ପର୍ଯ୍ୟନ୍ତ ସମସ୍ତେ ତାକୁ ହୀନ ଦୃଷ୍ଟିରେ ଦେଖିଲେ । ଗଡ଼କାଲିର ନୀରା ଅପା ଆଜି ହେଲା ନୀରା ବେଶ୍ୟା । ଏ କଥା ଖାଲି ସମାଜ ଆଖିରେ ସତ୍ୟ; ମାତ୍ର ତିନିଜଣ ଜାଣନ୍ତି ଘଟଣାର ବାସ୍ତବତା । ସେମାନେ ହେଲେ ଈଶ୍ୱର, ନୀରା ଓ ଡାକ୍ତର । ଈଶ୍ୱର ତ ନିରାକାର ତାଙ୍କୁ କିଏ ଦେଖିଛି ! ହେଲେ ନୀରା ଓ ଡାକ୍ତରଙ୍କ କଥା କିଏ ବିଶ୍ୱାସ କରିବ, ସେମାନେ ଯେ ସମାଜ ଆଖିରେ ଆସାମୀ । ତିନି ଦୁଷ୍ଟରେ ଛେଳି କୁକୁର ।

ଏମିତି କିଛିଦିନ ବିତିଗଲା । ବର୍ତ୍ତମାନ ଦୁନିଆଁ ଏକ ନିଷ୍ପତ୍ତିରେ ଉପନୀତ ହେଲା । ଡାକ୍ତରଙ୍କ ସହିତ ନୀରାର ବିବାହସମ୍ପନ୍ନ କରିବାର ଆଶାପୋଷଣ କରି ଆରମ୍ଭ କଲା ତାର ପଦକ୍ଷେପ । ଡାକ୍ତରଙ୍କୁ ଏଥିପାଇଁ ବାଧ୍ୟ କରାଗଲା; କିନ୍ତୁ ଡାକ୍ତର ରାଜି ହେଲେ ନାହିଁ କାରଣ ସେ ଆଉ ଜଣଙ୍କୁ ଭଲ ପାଉଥିଲେ, ପୁଣି ବିବାହ କରିବା ପାଇଁ କଥା ଦେଇଥିଲେ । କିନ୍ତୁ ଏ ଦୁନିଆଁ ବୁଝେନା ପ୍ରେମ ଓ ପ୍ରଣୟର ମାନେ । ସେ ଯାହା ଦେଖିଛି ଅବା ଶୁଣିଛି ତାହା ହିଁ ସତ । ବିବାହ ଲଗ୍ନ ସ୍ଥିର କରାଗଲା । ବିଧିମତେ ବିବାହସମ୍ପନ୍ନ ହେଲା ।

ଡାକ୍ତରବାରୁଙ୍କ ବିବାହ କଥା ଶୁଣିବା ପରେ ପ୍ରେମିକା ଜଣଙ୍କ ପାଗଳୀ ପ୍ରାୟ ହୋଇଗଲେ ଏବଂ ଦିନେ କାର୍ ଦୁର୍ଘଟଣାର ସମ୍ମୁଖୀନ ହେଲେ । ମାତ୍ର ସେ ବଞ୍ଚିଲେ ନା ମରିଲେ ତାର ଇୟତା ମିଳିଲା ନାହିଁ । ଏହି ଖବରଟି ଡାକ୍ତରବାରୁଙ୍କ କାନରେ ବାଜିଲା । ବର୍ତ୍ତମାନ ସେ ମାନସିକ ଭାରସାମ୍ୟ ହରାଇ ବସିଲେ । ମନେ ମନେ ଭାଗ୍ୟକୁ ନିନ୍ଦିଲେ, “ଜଣେ ଅସହାୟା ନାରୀର ରକ୍ଷା କରିବା କ’ଣ ଅପରାଧ ? ସେଦିନ କାହିଁକି ମୁଁ କବାଟ ଫିଟାଇଲି ?” ଏହିପରି ଅନେକ ପ୍ରଶ୍ନ ତାଙ୍କ ମନକୁ ଆନ୍ଦୋଳିତ କଲା । ଏବେ ଡାକ୍ତରଙ୍କ ଅବସ୍ଥା ଶୋଚନୀୟ ହୋଇପଡ଼ିଲା । ଏପଟେ ବିନା ଅପରାଧରେ ଗ୍ରାମବାସୀଙ୍କ ଆଗରେ ମୁଣ୍ଡ ନୁଆଁଇବାର ଦୁଃଖ ଏବଂ ସେପଟେ ପ୍ରେମିକା ବିଚ୍ଛେଦର ବେଦନା ।

କୁଆଡ଼େ ଯିବେ ସେ ? ଡାକ୍ତରବାବୁ ଆଜି ଆଉ ଡାକ୍ତର ନୁହନ୍ତି, ସେ ଜଣେ ରୋଗୀ । ମାନସିକ ଭାରସାମ୍ୟ ହରାଇଥିବା ଜଣେ ପେସେଣ୍ଟ । ମଦ୍ୟପାନ କରି ନିଜର ପଢ଼ାକୁ ମାଡ଼ ମାରିଲେ । ତଥାପି ନୀରା କାନ୍ଦି ନ ଥିଲା । କାରଣ ସେ ଜାଣେ ଡାକ୍ତରବାବୁ ଦୋଷୀ ନୁହନ୍ତି; ସବୁ ଦୋଷ ତାର, ତାର ସୌନ୍ଦର୍ଯ୍ୟର, ତାର ଦାରିଦ୍ର୍ୟତାର । ସେ ନିଜ ଭାଗ୍ୟକୁ ଦାୟୀ କରେ ।

ଏହିପରି କିଛିଦିନ ବିତିଗଲା । ଏହି ଦୁନିଆଁ ଦେଖିଲା ଯେ, ଡାକ୍ତରବାବୁ ଆଉ ଡାକ୍ତର ହୋଇନାହାନ୍ତି, ସେ ପାଗଳ ହୋଇଗଲେଣି । ବର୍ତ୍ତମାନ ସେ ଏକ ନିଷ୍ପତ୍ତି ନେଲା । ନୀରା ପୁନର୍ବିବାହ କରି ପୁଣି ସଂସାର କରିବ । ତେଣୁ ଗ୍ରାମରେ ଏକ ସଭା କରାଗଲା ଏବଂ ଜଣେ ବ୍ୟକ୍ତିକୁ ନୀରା ପାଇଁ ଚୟନ କରାଗଲା; କିନ୍ତୁ ସେ ବ୍ୟକ୍ତି ଜଣକ ରୁଗଣ ଅଟନ୍ତି । ମଝିରେ ମଝିରେ ବେହୋଶ ହୋଇଯାଆନ୍ତି । ସମାଜର ନିଷ୍ପତ୍ତିକ୍ରମେ ନୀରା ପୁନର୍ବିବାହ କଲା । ପୁଣି ହାତରେ ଶଙ୍ଖା ଆଉ ମଥାରେ ସିନ୍ଦୂର ପିନ୍ଧିଲା । କିନ୍ତୁ ନୀରା ଆଖିରେ ଆଉ ସ୍ୱପ୍ନ ନ ଥିଲା, ଥିଲା ଖାଲି ଲୁହର ଶ୍ରାବଣ । ତା’ ଜୀବନରେ ପୂର୍ଣ୍ଣମା ନ ଥିଲା ଥିଲା ଖାଲି ଅମାବାସ୍ୟା । ନ ଥିଲା ପୂର୍ଣ୍ଣମାର ଚାନ୍ଦ, ଥିଲା ଅମା ଅନ୍ଧକାରର ଅମାବାସ୍ୟା ।

ବିବାହର ଛଅ ମାସ ନ ପୂରୁଣୁ ନୀରାର ସିନ୍ଦୂର ଲିଭିଗଲା ସଧବା ସିନ୍ଦୂର, ତାର ପାଦର ଅଳତା ଫିକା ପଡ଼ିଗଲା । ସେ ବୈଧବ୍ୟର ଯନ୍ତ୍ରଣାକୁ ଜୀବନରେ ପାଇଲା କେବଳ ଲୁହ ଦି’ଧାର । ବର୍ତ୍ତମାନ ନୀରା ସମାଜ ହାତରେ ସାଜିଲା କଣ୍ଢେଇ । ନୀରାର ଦୃଷ୍ଟିରେ ତାର ସମାଜ ସମଦୃଷ୍ଟୀ ହେଲା ନାହିଁ ବରଂ

ତାକୁ ଡାକ୍ତରୀ ସହକାରେ କହିଲା— “ହେଇ ଦେଖ ପାଗଳା, ପାଗଳା ଆସୁଛି ପଳାଅ, ପଳାଅ ।”

ଏମିତି ଯିଏ ଯାହା କହେ, ତାକୁ ନୀରା ମୁଣ୍ଡପାତି ସହିଯାଏ । ଦିନେ ନୀରା ନଦୀ ତୁଙ୍ଗ ସ୍ନାନ କରିବା ପାଇଁ ବାହାରିଲା । ନଦୀଘାଟରେ ତାକୁ ଯାହା କହିଲେ ତାହା ଶୁଣିଲେ ଅବଶ୍ୟ ଦେହ ଥରି ଉଠିବ । କିଏ ଜଣେ ମହିଳା କହିଲା— “ହେଇ ଦେଖ ନୀରା, ଉଆଁସୀ କନ୍ୟା । ଡାକ୍ତରଙ୍କୁ ବିବାହ ହେଲା ବୋଲି ଆଜି ଆମ ଗାଁ’ର ଡାକ୍ତର ପାଗଳ ହୋଇଗଲେ । ପୁଣି ଆଉ ଜଣକୁ ବାହା ହେଲା ଯେ, ତା’ର ଜୀବନ ଖାଇଲା ।”

ଏହିଭଳି ଅନେକ ଲୋକଙ୍କ ଅନେକ କଥା ଶୁଣି ନୀରା ଠାକୁରଙ୍କ ପାଖକୁ ଆସି ତାଙ୍କୁ ପଚାରିଲା, “ହେ ଠାକୁରେ ! ଏହା କ’ଣ ତୁମ ଗଡ଼ା ଦୁନିଆଁର ସ୍ୱରୂପ, ତୁମର ସୃଷ୍ଟିର ମହିମା ? କ’ଣ ପାଇଁ ଏ ଦୁନିଆଁ ରଚିଲା ? ଯଦିବା ରଚିଲା ଭୁଲ୍ ଠିକ୍ ନିର୍ଣ୍ଣୟ କରିବାର କ୍ଷମତା ଦେଲା ନି ?”

ପୁଣି ସେଠାରୁ ଉଠିଯାଇ ଦୁନିଆଁ ଆଡ଼କୁ ଆଙ୍ଗୁଳି ବଢ଼େଇ କହିଲା— “ତୁ ନିଜକୁ ଶକ୍ତିଶାଳୀ ଭାବୁଛୁ ନା, ଜଣକ ଜୀବନର ନିଷ୍ପତ୍ତି ନେବାରେ ତୁ ଧୂରନ୍ଧର । ତୋର ବିଚାର ନିଆରା । ତୋର ବିବେକକୁ ଧନ୍ୟବାଦ । ତୋର ମତିକୁ କୋଟି ନମସ୍କାର । ବାଃ ବାଃରେ ଦୁନିଆଁ..... ।”

ଏତିକି କହି ନୀରା ସବୁଦିନ ପାଇଁ ଆଖି ବୁଜିଦେଲା ସତ; କିନ୍ତୁ ତାର ଏହି ପ୍ରଶ୍ନଗୁଡ଼ିକ ଏବେବି ପାଠକମାନଙ୍କ ମନରେ ସୃଷ୍ଟି କରିଥାଏ ଅନେକ ଆଶଙ୍କା— ପ୍ରକୃତରେ ଏଥିପାଇଁ ଦାୟୀ କିଏ ? ନୀରା ନା ତାର ଭାଗ୍ୟ ନା ଏହି ଦୁନିଆଁ ? ? ବର୍ତ୍ତମାନ ମୁଁ ଆପଣଙ୍କ ହାତରେ ଛାଡ଼ିଦେଲି ଏହାର ସମାଧାନ ।



R. S. TUTORIALS

SURYALOKA LANE, CHANDI CHHAK, CUTTACK

Admission Open !

Admission Open !

Admission Open !

Admission Open !

Admission Open !

A Complete Coaching for

**+2 Arts & Commerce
+3 Arts (Hons, Elective, Pass)**

**Special Coaching for : Spoken English
And also M. A. ENTRANCE, (POL. SCIENCE)**

— **Contact : 9861462581, 9861816123** —

ପ୍ରତୀକ୍ଷାର ଅନ୍ତରାଳେ

■ ଜିତେନ୍ଦ୍ର କୁମାର ନାୟକ

- ସାପଲହର, ରାଜବୋଡ଼ାସମ୍ବର, ପଦ୍ମପୁର, ବରଗଡ଼

ସାକ୍ଷୀଗୋପାଳର ମହାବୀର କଲୋନୀରେ ବାପା ଓ ମା'ଙ୍କ ସହ ଲିକୁନ୍ ରହୁଥାଏ ନିଛକ ଗ୍ରାମୀଣ ପରିବେଶ ମଧ୍ୟରେ । ଶୀତୁଆ ସକାଳ । ଏଠି କଲୋନୀବାସୀ କେଉଁଠାରେ ନିଆଁ ଜାଳି ଏକାଠି ବସି ଉଷ୍ମତାକୁ ଅନୁଭବ କରୁଛନ୍ତି ତ ସ୍ତ୍ରୀଲୋକମାନେ ପ୍ରାତଃ ସ୍ନାନ ସମାପନ କରି ନିକଟସ୍ଥ ମହାବୀର ମନ୍ଦିରରେ ପୂଜାର୍ଚ୍ଚନା କରୁଛନ୍ତି । ତା'ପରେ ଆରମ୍ଭ ହୋଇଯାଏ ଦୈନନ୍ଦିନ ଜୀବିକା । କଲୋନୀ ମୁଣ୍ଡରେ ସ୍କୁଲ । ଛୋଟ ଛୋଟ ପିଲାମାନଙ୍କର ଭବିଷ୍ୟତ ଗଢ଼ନ୍ତି ଜିତୁ ସାର୍ । ଧଳାକାମିଜ୍ ଓ ଧୋତିପିନ୍ଧା ସରଳ ମଣିଷଟିଏ । ସ୍ୱଚ୍ଛ ଆୟରେ ତାଙ୍କର ଏ ଉତ୍ସର୍ଗାକୃତ ଜୀବନ । ପୁଅ ଲିକୁନ୍ ପଞ୍ଚମ ଶ୍ରେଣୀ ବୃତ୍ତି ପରୀକ୍ଷାରେ ଉତ୍ତୀର୍ଣ୍ଣ ହୋଇ ସବ୍-କଲେକ୍ଟରଙ୍କଠାରୁ ମାନପତ୍ର ପାଇ ପୁରସ୍କୃତ ହୋଇଛି । ବାପାମାଆଙ୍କର ଖୁସିର ସାମା ନାହିଁ । ଜିତୁ ସାର୍ ପୁଅ ଲିକୁନ୍‌ର ଭବିଷ୍ୟତ ନେଇ ଖୁବ୍ ଆଶାବାଦୀ ।

ଲିକୁ ଚମକାର ପ୍ରତିଭାର ଅଧିକାରୀ ଓ ଜଣେ ଆଦର୍ଶ ଛାତ୍ର । ଗୁରୁଜନଙ୍କୁ ସେ ଖୁବ୍ ଭକ୍ତି କରେ । ତୁଳସୀ ଦୁଇ ପତ୍ରରୁ ବାସିଲା ପରି ତା'ର ଗୁଣମାନ ପିଲାଟିବେଳୁ ଜଣାପଡୁଥିଲା । ତା'ର ଉଚ୍ଚଶିକ୍ଷା ପାଇଁ ଜିତୁ ସାର୍‌ଙ୍କର ସମ୍ବଳ ଯଥେଷ୍ଟ ନୁହେଁ । ସେ କିନ୍ତୁ ଦିନକୁଦିନ ବିକଶିତ ହେବାରେ ଲାଗିଛି ଓ ପ୍ରତ୍ୟେକ ପରୀକ୍ଷାରେ ଶତ ପ୍ରତିଶତ ନମ୍ବର ରଖି ସମଗ୍ର ଜିଲ୍ଲାରେ ପ୍ରଥମ ସ୍ଥାନ ଅଧିକାର କରିଆସୁଅଛି । ପାଠପଢ଼ା ସହ ସେ କବିତା, ଗଳ୍ପ ଓ ବକ୍ତୃତା ପ୍ରତିଯୋଗିତାରେ ମଧ୍ୟ ପ୍ରଥମ ସ୍ଥାନ ନିଏ । ସମସ୍ତେ କୁହନ୍ତି, ଲିକୁ ଆମ ସାକ୍ଷୀଗୋପାଳର ସୁନା ମୁଣ୍ଡା । ପଙ୍କରୁ ପଦ୍ମଜାତ ହେଲାପରି ଲିକୁନ୍ ଗାଁ ମଫସଲରେ ଜନ୍ମ ହୋଇ ମଧ୍ୟ ଏାଶ୍ୱରୀୟ ପ୍ରତିଭାରେ ଆଗେଇ ଚାଲିଥାଏ, ସମସ୍ତଙ୍କ ଆଶୀର୍ବାଦ ନେଇ । ଏ ବର୍ଷ ମାଟ୍ରିକ୍ ପରୀକ୍ଷାରେ ପ୍ରଥମ ଦଶଜଣଙ୍କ ମଧ୍ୟରେ ପ୍ରଥମ ହୋଇ ରେକର୍ଡ୍ ସୃଷ୍ଟି କଲା, ପୁରୀ ଜିଲ୍ଲା ଇତିହାସରେ ଲିକୁନ୍ ଉଚ୍ଚଶିକ୍ଷା ପାଇଁ ବୃତ୍ତି ଲାଭ କଲା । ଗାଁ ଛାଡ଼ି ସହରକୁ ଯିବ । ଭବିଷ୍ୟତରେ ଗୋଟିଏ ଭଲ ଡାକ୍ତର ହୋଇ ନିଜ ଅଞ୍ଚଳ ଲୋକଙ୍କ ସେବା କରିବ, ଏହା ହେଉଛି ତା' ଜୀବନର ସ୍ୱପ୍ନ ।

ଉଚ୍ଚଶିକ୍ଷାର ଗୋଟିଏ ପରେ ଗୋଟିଏ ସୋପାନ ଆଗେଇବା ପରେ ପ୍ରଥମଥର ପ୍ରବେଶିକା ପରୀକ୍ଷା ଦେଇ ଡାକ୍ତରୀ ପଢ଼ିବା

ପାଇଁ ଯୋଗ୍ୟ ବିବେଚିତ ହେଲା ଲିକୁନ୍ ।

ସହରର ପରିବେଶରେ ମନଦେଇ ପଢ଼ିବୁ । ନିଜ ସ୍ୱାସ୍ଥ୍ୟର ଯତ୍ନ ନେବୁ, ସହରୀ ଚାକଚକ୍ୟରେ ଅନ୍ଧ ହୋଇ ତୋ'ର ଏ ଗାଁ ମାଟିକୁ ଭୁଲିବୁନି ଇତ୍ୟାଦି ଅନେକ କଥା ଲେଖି ମା' ସବିତା ଚିଠି ଲେଖନ୍ତି ଲିକୁ ପାଖକୁ । ସେ ମଧ୍ୟ ଚିଠିର ପ୍ରତିଟି ମୂଲ୍ୟବାନ ଉପଦେଶକୁ ଉତ୍କୃଷ୍ଟର ସହିତ ପଢ଼ି ନିଜ ଭବିଷ୍ୟତ ପ୍ରତି ଅଗ୍ରସର ହୁଏ ଓ ସଚେତନ ଭାବରେ ସହରୀ ସଭ୍ୟତାରେ ତା'ର ଭବିଷ୍ୟତ ଜୀବନର ସ୍ୱପ୍ନ ଦେଖେ କାରଣ ସମସ୍ତଙ୍କ ଆଶୀର୍ବାଦ ଓ ଭରସା ରହିଛି ତା' ପ୍ରତି ।

ମେଡିକାଲ୍ କଲେଜରେ ତା'ର ଅନ୍ତରଙ୍ଗ ବନ୍ଧୁ ହୁଏ ରଞ୍ଜନ । ଖୁବ୍ ପଇସାବାଲା ଓ ବାପା ଜଣେ ଶିଳ୍ପପତି । ନିରାହ ଲିକୁର ସରଳତା ଓ ଆଦର୍ଶବୋଧରେ ରଞ୍ଜନ ବହୁତ ଭଲପାଏ ଲିକୁନକୁ, ଦୁହେଁ ପରସ୍ପରକୁ ମୁହୂର୍ତ୍ତ ନ ଦେଖିଲେ ରହିପାରନ୍ତି ନାହିଁ । ମଝିରେ ମଝିରେ ଲିକୁ ମଧ୍ୟ ରଞ୍ଜନ ଘରକୁ ବୁଲିବାକୁ ଯାଏ । ରଞ୍ଜନର ବାପାମା'ଲିକୁକୁ ମଧ୍ୟ ବହୁତ ସ୍ନେହ ଓ ଆଦର କରିଥାନ୍ତି । ଇତ୍ୟବସରରେ ଲିକୁ ଓ ରଞ୍ଜନ ଡାକ୍ତରୀ ପରୀକ୍ଷାରେ ଉତ୍ତୀର୍ଣ୍ଣ ହେବାପରେ ଗବେଷଣା ପାଇଁ ବିଦେଶକୁ ଯିବାପାଇଁ ମନୋନୀତ ହୋଇଛନ୍ତି । କିନ୍ତୁ ଲିକୁ ଖୁସି ନ ଥିଲା କାରଣ ବିଦେଶରେ ବହୁତ ଟଙ୍କା ଖର୍ଚ୍ଚ ହେବ ଏବଂ ଗାଁରେ ରହୁଥିବା ବାପାମା'ଙ୍କୁ ଛାଡ଼ି ମୁଁ ଏତେଦିନ ବାହାରେ ରହିବାକୁ କଷ୍ଟନା କରିପାରୁନି ବୋଲି ଲିକୁ ପ୍ରକାଶ କରିଥିଲା । କିନ୍ତୁ ରଞ୍ଜନର ସମସ୍ତ ବୁଝାବୁଝି ପରେ ଓ ତାଙ୍କ ପିତାଙ୍କ ପରାମର୍ଶକ୍ରମେ ସେ ବିଦେଶ ଯିବାକୁ ରାଜି ହେଲା ଏବଂ ଯିବା ପୂର୍ବରୁ ତା'ର ସ୍ମୃତିଭରା ଗ୍ରାମରେ କିଛିଦିନ ଅତିବାହିତ କରି ଆସିବାକୁ ରଞ୍ଜନକୁ କହି ଗ୍ରାମ ଅଭିମୁଖେ ଯାତ୍ରା କଲା ।

ଲିକୁନ୍ ଅତି ଆପଣାର ସାକ୍ଷୀଗୋପାଳ ଗାଁରେ ଛଅ, ସାତ ଦିନ ରହିଲା । ଆୟତୋଟା, ପୋଖରୀ ହିଡ଼ ଓ ପିଲାଦିନର ସେ ବୁଡ଼ା ବରଗଛ ଓହଲ ତଳେ ଏକା ଏକା ବୁଲିଲା । ପାଞ୍ଚବର୍ଷ ବିଦେଶରେ ଗବେଷଣା ସରିଲା ପରେ ପୁଣି ତା' ଗାଁ ମାଟିକୁ ଫେରିଆସିବ ବୋଲି ପ୍ରତିଶ୍ରୁତି ଜଣାଇଲା, ତା' ଅନ୍ତରଙ୍ଗ ବାନ୍ଧବା ସାମାକୁ । ସାମା ଗାଁର ସରଳ, ସୁନ୍ଦର ଝିଅଟିଏ । ପିଲାବେଳୁ ତା' ସାଙ୍ଗରେ ମାଟ୍ରିକ୍ ପର୍ଯ୍ୟନ୍ତ ପଢୁଥିଲା । ଲିକୁ ଅନେକଥର ସାମାକୁ ମନେପକାଏ ଓ ମନେ ମନେ ତାକୁ ଭଲପାଏ ବୋଧହୁଏ

ସହିତ ଦେଖା କରାଇବି ଓ ତୁ ମୋ ସହିତ ଆମ ଗାଁକୁ ଯିବୁ । ଦେଖୁରୁ ସେଠାକାର ପରିବେଶ କିପରି ସହରୀ ପରିବେଶଠାରୁ ଖୁବ୍ ଭିନ୍ନ । ଆୟତୋଟା, ପୋଖରୀ ହୁଡ଼ାରେ ବସିବାରେ କି ଆନନ୍ଦ ! ଲୋକଙ୍କ ମନରେ ଏଠି କପଟତାର ଚିହ୍ନବର୍ଣ୍ଣ ନାହିଁ, ସମସ୍ତେ ଏଠାରେ ସରଳ ପ୍ରକୃତିର । ଏପରି ଅନେକ କଥା ଭାରୁ ଭାରୁ ମା'ଙ୍କ ଡାକରାରେ ହଠାତ୍ ଚମକିପଡ଼ିଲା ଲିକୁ ଓ ଘରକୁ ଫେରିଲା । ଠିକ୍ ଶୁକ୍ରବାର ଦିନ ସକାଳୁ ସେ ବାପାମାଆ, ଅଜା, ଆଇ ଇତ୍ୟାଦି ସମସ୍ତ ଗୁରୁଜନଙ୍କ ଆଶୀର୍ବାଦ ନେଇ ଓ ସାଇବାବାଙ୍କୁ ମୁଣ୍ଡିଆ ମାରି ରଞ୍ଜନ ପାଖକୁ ବାହାରିଲା ଓ ସେଠାରୁ ରଞ୍ଜନ ସହିତ ଫୁଲଗରେ ଦୁହେଁ ଆମେରିକା ଗଲେ । ବୈଦେଶିକ ଚାଲିଚଳଣିରେ ବଶୀଭୂତ ନ ହୋଇ ଦୁହିଁଙ୍କର ଅଧ୍ୟୟନ ଓ ଗବେଷଣା ଜାରି ରହିଲା, ଠିକ୍ ପାଞ୍ଚବର୍ଷ କୋର୍ସ ସରିବା ପର୍ଯ୍ୟନ୍ତ ଏବଂ ମଝିରେ ମଝିରେ ବାପା, ମା'ଙ୍କ ଉପଦେଶ, ପରାମର୍ଶକୁ ପାଥେୟ କରି । ତାହୁଁ ତାହୁଁ ତାଙ୍କର ଗବେଷଣା ଶେଷ ବର୍ଷରେ ପହଞ୍ଚିଲା । ଯେମିତି ସମୟ ଅତିକ୍ରମ କରୁଥାଏ, ଲିକୁନ୍ ଏକ ଅଜଣା କୁହୁକଭରା ଆବେଗରେ ଉଦ୍‌ବେଳିତ ହେଉଥାଏ । ରଞ୍ଜନ ସହିତ ସେ ଫେରିବା ଦିନ କେତେ ଯେ ଉତ୍ସାହିତ ମନେହେଉଥାଏ, ତାହା ବର୍ଷନାତାତ ଓ ରଞ୍ଜନକୁ ଏକାନ୍ତରେ ତା' ମନ କଥା କହି ଚାଲୁଥାଏ ।

ଡାକ୍ତର ଲିକୁନ୍ ନାୟକ ଗାଁକୁ ଫେରିଲାବେଳେ ତା'ର

ଗାଁରେ ପହଞ୍ଚିବାମାତ୍ରେ ସେ ଆତମ୍ବିତ ହୋଇଗଲା । ସେ ଦେଖିଲା— ଗାଁରେ ଆମ୍ବୁଲେନ୍ସ ପରିବର୍ତ୍ତନ, ସେଠାରେ ଶିକ୍ଷା ବିକାଶ ଘଟିଛି ଓ ଚାରିଆଡ଼େ ପକ୍କା, ଛାତର ଘର । ଗାଁର ଲୋକମାନଙ୍କ ଆର୍ଥିକ ସ୍ଥିତିରେ ପରିବର୍ତ୍ତନ ଘଟିଛି । ପୁଞ୍ଜାଏ ଟୋକା ମଦ୍ୟପ ପାଲଟିଛନ୍ତି ଓ ଭୋଜି ଭାତରେ ବିଅର ପିଇ ସର୍ବଦା ମସ୍‌ଗୁଲ୍ ହେଉଛନ୍ତି । ତା' ସହ କେହି ଭଲରେ କଥା ହେଉନାହାନ୍ତି ଓ ସେ ଅନୁଭବ କରୁଛି ଯେ, ତା'ର ସରଳ ଗ୍ରାମବାସୀଙ୍କ ମନରେ କପଟ ବସାବାନ୍ଧି ସାରିଛି । ତଥାପି ସେ ଆଗେଇଲା ତା'ର ମାନସୀ-ରାଜକେମା ସାମା ନିକଟକୁ ଓ ସାମା ସହିତ ଦେଖା କରି ତା'ର ଉଦ୍‌ବେଳିତ ଆବେଗକୁ ଏକାବେଳେ ଖୋଲିଦେଇ ବିବାହ ପ୍ରସ୍ତାବକୁ ଠିକ୍ ଠାକ୍ କରିଦେବ; କିନ୍ତୁ ଏ କ'ଣ ଶୁଣିଲା ? ଗତବର୍ଷ ସାମାର ବାହାଘର ଭଞ୍ଜିନିୟର ମାନସ ସହିତ ହୋଇସାରିଛି । ଯେଉଁ ଆକାଶ ଉଦ୍‌ବେଗର ସହିତ ସେ ରଞ୍ଜନକୁ ମଫସଲ ସାକ୍ଷୀଗୋପାଳ ଗାଁ ମାଟିକୁ ନେଇଆସିଥିଲା, ତାହା ଅବିଳମ୍ବେ ଧୂଳିସାତ୍ ହୋଇଗଲା । ତା'ର ଆଦରର ସାଙ୍ଗସାଥୀ ସହରୀ ଜଙ୍ଗରେ ଆଜି ଅନୁପ୍ରାଣିତ, ତା'ହୃଦୟର ପ୍ରେୟସୀ ଅନ୍ୟ କାହାର । ଏସବୁ ଭାବିଲାବେଳକୁ ତା'କୁ ଯେମିତି ସବୁ ଖୁନ୍‌ଭିନ୍ ଲାଗୁଥିଲା, ସତେଯେପରି ତା'ର ପ୍ରତୀକ୍ଷାର ଅନ୍ତରାଳେ ସବୁକିଛି ଓଲଟପାଲଟ ହୋଇଗଲା ।

— ମହାବୀର କଲୋନୀ, ସାକ୍ଷୀଗୋପାଳ, ପୁରୀ

Bibhu

Cell : 8908554956
9237985409

Sai Graphics

Telenga Bazar, Cuttack-9
E-mail : bibhunayak99@gmail.com

Color Xerox
Digital Printing
Offset Printing
Screen Printing
Identity Card
Flex & Vinyl
Glow Sign Board
Graphics Designing

ନୂତନ ସୂର୍ଯ୍ୟାଲୋକର ଆହ୍ୱାନ

ପ୍ରାଚୀ

ଉଦୟ ହେବରେ ନୂତନ ସୂର୍ଯ୍ୟ
ଲେହିତ ହେଲାଣି ପ୍ରାଚୀ
ଏଇ ପ୍ରଭାତରେ ଗାଣ୍ଡାବ ତୋର
ତୋଳରେ ସବ୍ୟସାଚୀ !
ପରାଧାନତାର ଯେଉଁ ଅନ୍ଧାର
ଘୋଟିଥିଲା ଆଜିଯାଏ,
ସେହି ଅନ୍ଧାର ବନ୍ଧ ବିଦାର
ମୁକ୍ତିର - ରାତି ପାହେ ।
ଉଜାଡ଼ି ନଦେଲେ ସ୍ୱାର୍ଥକୁ ତୋର
ସଜାଡ଼ି ହେବନି ଦେଶ,
ନାଚରେ ନାଚ ତାଣ୍ଡବ ଆଜି
ଧରରେ ରୁଦ୍ର ବେଶ ।
ନୂତନ ବିଶ୍ୱ ଭଗୀରଥ ତୁମେ
ଆଶରେ ମନ୍ଦାକିନୀ,
“ଜାଗରେ ନବୀନ ତରୁଣ” ଇଏ -
ପ୍ରାଚୀର ଉଦ୍‌ବୋଧନୀ ।
ଗଣତନ୍ତ୍ରର ଛାତତଳେ ଚାଲେ
ପୁଞ୍ଜିବାଦର ରାଜ୍,
ଭୋକୀ ଜନତାର ସମାଧି ଉପରେ
ଆଧିପତ୍ୟର ତାଜ୍ ।
କାହାର ବିକାଶ ? କାହାର ପ୍ରଗତି ?
କାହାର ଏ ଉତ୍‌ଥାନ ?
କାହାପାଇଁ ଏଇ କଳ-କାରଖାନା
କାପାଇଁ ଉତ୍ପାଦନ ?
ମାଟିର ମଣିଷ ମାଟିରେ ପଡ଼ିଛି
ଉଦରେ ଭରିଛି ଭୋକ,
କାହିଁକି ବାଜିଲା ବୁକୁରେ ପାଷାଣ

କିଏ ଦେଲା ତାକୁ ଶୋକ ?
କୋକିଳ କଣ୍ଠ କୁହୁ ଶୁଭୁନହିଁ
କୁସୁମରେ ନହିଁ ବାସ,
ମାୟା-ମରାଚିକା-ଅଗ୍ନିଗର୍ଭେ
ମଣିଷ ଦେଉଛି ଝାସ ।
ଧର୍ମ ନାମରେ ସାମ୍ରଦାୟିକ-
ବାଦ କରେ ଷଡ଼ଯନ୍ତ୍ର,
ମଣିଷ ପଢୁଛି ମଣିଷର ପାଇଁ
ମଣିଷ-ମାରିବା-ମନ୍ତ୍ର ।
କାହିଁକି ଶୁଖୁଛି ଧରଣୀର ମୁଖ
ପତାରେ ଆଜି ‘ପ୍ରାଚୀ’ ?
ଉତ୍ତର ଦିଅ ଉତ୍ତର ଦିଅ,
ଆଜି ଏ ପ୍ରଶ୍ନବାଚୀ ?
ମଉବାରଣ - ଚିତ୍ତରେ ଆଜି
ପଟୁଆର ତୋର ସଜା,
ଅତ୍ୟାଚାରୀର ଗଳା କାଟିବାକୁ
ହୁତିଆର ତୋର ପଜା ।
ତୋ’ ଭିତରର କ୍ରାନ୍ତି ବେତନା
ହେଉ ଆଜି ପ୍ରତିଭାତ,
ଆସୁ ପଛେ ଯେତେ ଝଞ୍ଜା, ତୋଫାନ
ଆସୁ ଯେତେ ପ୍ରତିଘାତ ।
ଜନମ ନେଇଛ ମରିବାକୁ ହେବ
ଦିନେ ଏଇ ଦୁନିଆରେ
ମରିବା ଆଗରୁ ପ୍ରାଚୀର ସ୍ରୋତରେ
ମିଶିଯାଆ ଆସି ଥରେ ।
ଜାଗରେ ସବ୍ୟସାଚୀ !
ନୂଆବିଶ୍ୱର ଅଭିଷେକ ହେଉ
ଘୋଷଣା କଲାଣି ‘ପ୍ରାଚୀ’